



अधिकतम : 23° C
न्यूनतम : 10° C

अबरे छुपाता नहीं, छापता है

शाह टाइम्स

मेरठ, मंगलवार 25 नवम्बर 2025 मेरठ संस्करण: वर्ष 19 अंक 175 पृष्ठ 12 मूल्य रुपये 5.00

shahtimes2015@gmail.com

पार्श्वशीर्ष शुक्ल पक्ष 5 विक्रमी सम्वत् 2082

3 जमादिल उलख 1447 हिजरी

नई दिल्ली, मुजफ्फरनगर, देहरादून, हल्द्वानी, मुरादाबाद, बरेली, मेरठ व लखनऊ से प्रकाशित



यूपी के 75 जिलों में थाना स्तर पर घुसपैठियों की पहचान के निर्देश

पेज 2



प्रांजलि धूमल ने डेफलपिक्स में 25 मी. पिस्टल में जीता गोल्ड

खेल टाइम्स



पंचायत चुनाव की सरगर्मी के बीच एसआईआर

सम्पादकीय



परमाणु हथियारों की तस्करी कर रहे थे अब्दुल कादिर

पेज 12

संक्षिप्त समाचार

फर्जीवाड़े की शिकायत पर ट्राई ने बंद किए 21 लाख मोबाइल नंबर नई दिल्ली। भारतीय दूरसंचार नियामक प्राधिकरण (ट्राई) ने फर्जीवाड़े की शिकायत पर एक साल में 21 लाख मोबाइल नंबरों और एक लाख इकाइयों के खिलाफ कार्रवाई की है। ट्राई ने सोमवार को बताया कि स्पैम और फर्जीवाड़े से जुड़े मैसेज भेजने के कारण उसने 21 लाख मोबाइल नंबरों और करीब एक लाख इकाइयों के खिलाफ कार्रवाई करते हुए या तो उन नंबरों को बंद या ब्लैकलिस्ट कर दिया है। नियामक ने आम लोगों से फर्जीवाड़े वाले नंबरों की शिकायत ट्राई डीएनडी एप पर करने की अपील की है। उसने कहा है कि स्पैम कॉल या मैसेज वाले नंबरों को फोन में ब्लॉक करने भर से दूसरे लोग उससे सुरक्षित नहीं होते हैं, जबकि एप पर शिकायत करने से उस नंबर पर कार्रवाई कर उसके बंद या ब्लैकलिस्ट कर देने से पूरे समाज को सुरक्षा होती है।

श्रीनगर में सीजन का सबसे ठंडा दिन, पारा -3.2 डिग्री पहुंचा नई दिल्ली। उत्तर भारत में कड़ाके की सर्दी शुरू हो गई है। रविवार को पूरी कश्मीर घाटी में न्यूनतम तापमान माइनस में दर्ज किया गया। श्रीनगर में न्यूनतम तापमान -3.2 डिग्री सेल्सियस रहा, जो इस सीजन का अब तक का सबसे कम था। दक्षिण कश्मीर का शोपिया सबसे ठंडा रहा, जहां पारा -5.1 डिग्री तक गिर गया। दूसरी तरफ, उत्तराखंड के बद्रीनाथ धाम में रविवार को पारा माइनस 1.6 डिग्री सेल्सियस पहुंच गया। इंदौर शहर में रविवार को न्यूनतम तापमान 10 डिग्री से ऊपर दर्ज किया गया। मौसम विभाग ने मध्य-राजस्थान में अगले चार से पांच दिनों तक शीतलहर का अलर्ट जारी नहीं किया है। उधर हरियाणा में रविवार को हिसार सबसे ठंडा रहा, यहाँ 7.4 डिग्री तापमान दर्ज किया गया है। यहाँ रात का पारा सामान्य से 3.4 डिग्री तक नीचे आ गया है।

इंडिया गेट पर नक्सली हिड़मा के पोस्टर लहराए गए नई दिल्ली। दिल्ली में इंडिया गेट पर रविवार देर शाम वायु प्रदूषण के खिलाफ प्रदर्शन में शामिल लोगों ने देश के मोस्ट वांटेड नक्सली कमांडर माडूवी हिड़मा (44) के पोस्टर लहराए। पोस्टरों में हिड़मा की तुलना आदिवासी स्वतंत्रता सेनानी बिरसा मुंडा से की गई। हिड़मा को जेल, जंगल और जमीन का रखवाला बताया गया। प्रदर्शनकारियों ने माडूवी हिड़मा अम्बर रहे, जैसे नारे लगाए। उन्होंने पोस्टरों पर भी माडूवी हिड़मा को लाल सलाम जैसे नारे लिखे थे। एक प्रदर्शनकारी के पोस्टर पर लिखा था कि बिरसा मुंडा से लेकर माडूवी हिड़मा तक, हमारे जंगलों और पर्यावरण का संघर्ष जारी रहेगा। प्रदर्शन के दौरान भीड़ की पुलिस से हाथापाई भी हुई। प्रदर्शनकारियों ने पुलिस पर मिर्च स्प्रे कर दिया, जिससे तीन-चार पुलिसकर्मी घायल हो गए।

बॉलीवुड के ही-मैन धर्मेन्द्र का निधन

विले पार्ले श्मशान घाट में हुआ अंतिम संस्कार, पत्नी हेमा और बेटी ईशा थीं मौजूद



मुंबई। बॉलीवुड के 'ही-मैन' धर्मेन्द्र का सोमवार को निधन हो गया। वह 89 वर्ष के थे। धर्मेन्द्र ने सोमवार दोपहर अपने घर पर अंतिम सांस ली। वह लंबे समय से बीमार चल रहे थे। उन्होंने 12 नवम्बर से परिवार के कहने पर डिस्चार्ज किया गया था। इसके बाद से घर पर ही उनका इलाज चल रहा था। उनका अंतिम संस्कार विले पार्ले श्मशान भूमि में हुआ, जिसमें सलमान खान, संजय दत्त, अमिताभ बच्चन, आमिर खान समेत कई



सेलेब्स पहुंचे। प्रधानमंत्री नरेंद्र मोदी ने दिग्गज अभिनेता धर्मेन्द्र के निधन को एक युग के अंत का संकेत कहा है। दोपहर में उनके घर के बाहर एम्बुलेंस पहुंची थी और विले पार्ले श्मशान भूमि में सिक्नोरिटी बढ़ा दी गई थी। इसके बाद उनका पार्थिव शरीर एम्बुलेंस से श्मशान

अमिताभ, सलमान, शाहरुख खान व संजय दत्त भी पहुंचे
धर्मेन्द्र का निधन एक युग का अंत: पीएम मोदी
घाट पहुंचाया गया। दोपहर करीब एक बजे धर्मेन्द्र के घर के बाहर एम्बुलेंस पहुंची। घर के बाहर बैरिकेडिंग, सिक्नोरिटी बढ़ाई गई। विले पार्ले श्मशान घाट की सिक्नोरिटी बढ़ाई गई। धर्मेन्द्र कुछ समय से उग्र संबंधी बीमारियों से जूझ रहे थे। 10 नवम्बर को उन्हें सांस

लेने में दिक्कत आई थी, जिसके बाद उन्हें मुंबई के ब्रीच कैंडी अस्पताल में भर्ती किया गया। इस दौरान उन्हें वेंटिलेटर पर रखा गया। मोडिया में उनके निधन की खबर भी आई, जिसे परिवार ने नकार दिया। 12 नवम्बर को धर्मेन्द्र को हॉस्पिटल से डिस्चार्ज कर दिया गया था और डाक्टरों ने घर पर ही उनके आगे के इलाज की बात कही थी। दिवंगत धर्मेन्द्र को श्रद्धांजलि देने के लिए अभिनेत्री शिल्पा शेटी और उनकी बहन शमिता शेटी उनके घर पर पहुंचीं। संजय दत्त, धर्मेन्द्र के अंतिम संस्कार में शामिल हुए थे। अब उन्होंने आधिकारिक सोशल मीडिया अकाउंट -शेफ पृष्ठ दो पर

53वें CJI बने जस्टिस सूर्यकांत

शपथ के बाद भाई-बहन के पैर छुए, पूर्व सीजेआई गवई से गले मिले

शाह टाइम्स ब्यूरो

नई दिल्ली। जस्टिस सूर्यकांत ने सोमवार को देश के 53वें मुख्य न्यायाधीश (सीजेआई) के रूप में शपथ ली। राष्ट्रपति भवन में हुए समारोह में राष्ट्रपति द्रौपदी मुर्मू ने उन्हें पद की शपथ दिलाई। इसके बाद उन्होंने वहां मौजूद बहन और बड़े भाई के पैर छुए। इस कार्यक्रम में उनके परिवार के लोग भी शामिल हुए। शपथ के बाद सीजेआई सूर्यकांत ने पीएम मोदी समेत अन्य लोगों से मुलाकात की। वे पूर्व सीजेआई बीआर गवई से गले मिले। इस समारोह में ब्राजील समेत सात देशों के मुख्य न्यायाधीश और सुप्रीम कोर्ट के जज भी राष्ट्रपति भवन पहुंचे। भारतीय न्यायपालिका के इतिहास में पहली बार किसी सीजेआई के शपथ ग्रहण में इतने बड़े अंतर्राष्ट्रीय न्यायिक प्रतिनिधिमंडल की मौजूदगी रही। समारोह में भूटान, केन्या, मलेशिया, मॉरिशस, नेपाल और श्रीलंका के मुख्य न्यायाधीश और उनके परिवार के सदस्य भी पहुंचे। इस दौरान पूर्व सीजेआई गवई ने एक नई मिसाल कायम की। शपथ ग्रहण समारोह के बाद उन्होंने अपने आधिकारिक गाड़ी राष्ट्रपति भवन में ही अपने उत्तराधिकारी जस्टिस सूर्यकांत के लिए छोड़ दी। शपथ के बाद



मोदी-शाह से मिलने पहुंचे, पहली बार सीजेआई के शपथ ग्रहण में इतने बड़े अंतर्राष्ट्रीय न्यायिक प्रतिनिधिमंडल की मौजूदगी रही

सीजेआई सूर्यकांत राष्ट्रपति मुर्मू के पास पहुंचे और उनका अभिवादन किया। सीजेआई सूर्यकांत ने भाई ऋषिकांत और बहन राजबाला के भी पैर छुए। सीजेआई सूर्यकांत पीएम मोदी, राजनाथ और अमित शाह से मिलने भी पहुंचे। पूर्व वाइस प्रेसिडेंट जगदीप धनखड़ और पूर्व सीजेआई भूपण रामकृष्ण गवई सोमवार को नई दिल्ली में राष्ट्रपति भवन के गणतंत्र मंडप में नजर आए। वर्तमान सीजेआई बीआर गवई का कार्यकाल रविवार 23

दिल्ली दंगा केस: सुप्रीम कोर्ट में दो दिसम्बर तक सुनवाई टली

नई दिल्ली। सुप्रीम कोर्ट में 2020 के दिल्ली दंगे केस की सुनवाई 2 दिसम्बर तक टल गई है। सोमवार को अदालत का समय खत्म होने की वजह से शरजील इमाम, उमर खालिद समेत मामले में सात आरोपियों की जमानत याचिका पर सुनवाई नहीं हो पाई। इससे पहले 21 नवम्बर को हुई सुनवाई के दौरान पुलिस ने कहा था कि दिल्ली दंगे अचानक नहीं भड़के थे, बल्कि इन्हें पहले से पूरी योजना बनाकर कराया गया था। पुलिस ने दावा किया था कि दंगों के लिए टेरेर फंडिंग की गई और प्रदर्शन को जानबूझकर हिंसक मोड़ दिया गया। दंगों से पहले हुई मीटिंग्स में नॉर्थ ईस्ट को भारत से अलग करने की बात की गई। इस पर कोर्ट ने कहा था कि पुलिस जिन दस्तावेजों और चैट्स का हवाला दे रही है, उन्हें पहले रिकॉर्ड पर रखा जाए, ताकि कोर्ट उन्हें देखकर आगे सुनवाई आगे बढ़ा सके। दरअसल, दिल्ली में फरवरी 2020 में सीएए के खिलाफ हुए विरोध प्रदर्शन के दौरान 23 से 26 फरवरी तक हिंसा भड़क गई थी। जिसमें 53 लोगों की मौत हुई और सैकड़ों घायल हुए थे।

होंगे। पांच मंवर वाला कॉलेजियम जो सुप्रीम कोर्ट के जजों को चुनता है और हाईकोर्ट के जजों के ट्रान्सफर पर फैसला करता है, उसमें अब सीजेआई कांट और जस्टिस विक्रम नाथ, जस्टिस बीवी नागरत्ना, जस्टिस जेके माहेश्वरी और जस्टिस एमएम सुंदरेश शामिल होंगे। तीन सदस्यों वाले कॉलेजियम में, जो हाईकोर्ट के जजों को चुनता है, सीजेआई और जस्टिस विक्रम नाथ और जस्टिस बीवी नागरत्ना -शेफ पृष्ठ दो पर

कर्नाटक सीएम बदलने की अटकलें, गृह मंत्री भी दावेदार

कांग्रेस अध्यक्ष बोले- हाईकमान करेगा फैसला, भाजपा ने पूछा: कांग्रेस का अध्यक्ष हाईकमान नहीं, तो कौन

नई दिल्ली। कर्नाटक में मुख्यमंत्री बदलने की अटकलों के बीच कांग्रेस अध्यक्ष मल्लिकार्जुन खड़गे ने कहा कि इस मामले में निर्णय पार्टी हाईकमान ही करेगा और इस पर वह कुछ नहीं कहना चाहते। उन्होंने यह टिप्पणी मुख्यमंत्री सिद्धारमैया से शनिवार को हुई उनकी एक घंटे से अधिक की बैठक के बाद की।

खड़गे ने मीडिया के सवालों पर कहा कि जो भी होगा, हाईकमान करेगा। आपको चिंता करने की जरूरत नहीं है। वहीं, खड़गे के बयान पर बीजेपी विधायक सुरेश कुमार ने एक्स पर लिखा कि अगर कांग्रेस का राष्ट्रीय अध्यक्ष हाईकमान नहीं है, तो कौन है? उधर, राज्य के गृह मंत्री जी. परमेश्वर ने संकेत दिया कि अगर राज्य में नेतृत्व परिवर्तन होता है, तो वे भी सीएम पद की रस में हैं। हालांकि हाईकमान से सीएम बदलने पर चर्चा नहीं हुई, न ही कांग्रेस विधायक दल में इस पर विचार हुआ। कर्नाटक के सीएम सिद्धारमैया ने सोमवार को चिक्काबल्लापूर



फाइल फोटो

में सीएम पद को लेकर चल रही अटकलों पर कहा कि डीके शिवकुमार और मुझे, पार्टी हाईकमान के फैसले का पालन करना चाहिए। हाईकमान जो भी फैसला करेगा, उससे हमें सहमत होना चाहिए। हम पार्टी हाईकमान के फैसले के अनुसार काम करेंगे। सिद्धारमैया ने कहा कि जब हाईकमान ने पांच महीने पहले बैठक की थी, तो उन्होंने कैबिनेट में फेरबदल का निर्देश दिया था। मैंने उनसे कहा था कि हम ढाई साल पूरे होने के

डीके शिवकुमार और मुझे, पार्टी हाईकमान के फैसले का पालन करना चाहिए: सिद्धारमैया

बाद ऐसा करेंगे। अब, हम जो भी निर्देश दिए जाएंगे, उसके अनुसार काम करेंगे। सिद्धारमैया के करीबी माने जाने वाले मंत्रियों एच सी महादेवप्पा और के. वेंकटेश ने भी खड़गे से मुलाकात की। महादेवप्पा ने कहा कि कर्नाटक में इस समय सीएम बदलने की कोई स्थिति नहीं है और यदि कभी ऐसा हुआ तो हाईकमान ही फैसला करेगा। कर्नाटक में कांग्रेस सरकार का 20 नवम्बर को 2.5 साल का कार्यकाल पूरा हुआ है। अब सात संतुलन

को लेकर बयानबाजी जारी है। कुछ विधायक जो डिप्टी सीएम डीके शिवकुमार के समर्थक माने जाते हैं, वे दिल्ली जाकर खड़गे से मिले थे। हालांकि शिवकुमार ने ऐसे किसी कार्यक्रम की जानकारी होने से इन्कार किया। सूत्रों के मुताबिक सिद्धारमैया के बिनेट फेरबदल के पक्ष में हैं। जबकि शिवकुमार चाहते हैं कि पार्टी पहले नेतृत्व परिवर्तन पर फैसला करे। पार्टी के अंदरूनी हलकों में यह भी माना जा रहा है कि यदि हाई कमान के बिनेट विस्तार को मंजूरी देता है, तो इससे सिद्धारमैया के पूरे कार्यकाल (5 साल) तक टिके रहने का संकेत मिल सकता है, जो शिवकुमार की सीएम बनने की संभावनाओं को कम कर देगा। कर्नाटक के डिप्टी सीएम डीके शिवकुमार ने 21 नवम्बर को सीएम पद को लेकर चल रही अटकलों को खारिज किया था। शिवकुमार ने शुक्रवार को एक्स पर पोस्ट किया था कि सीएम सिद्धारमैया अपना 5 साल का कार्यकाल पूरा करेंगे। मैं उन्हें शुभकामनाएं देता हूँ।

भविष्य के युद्ध एक साथ तीनों रणक्षेत्रों में लड़े जाएंगे: जनरल द्विवेदी

मुंबई। सेना प्रमुख जनरल उपेन्द्र द्विवेदी ने जल, थल और वायु सेनाओं में बेहतर तालमेल को सशस्त्र बलों की असली ताकत करार देते हुए कहा है कि भविष्य के युद्ध एक साथ तीनों रणक्षेत्रों में लड़े जाएंगे और ऑपरेशन सिंदूर सेनाओं के बीच एकीकरण का शानदार उदाहरण है।



देश में ही विकसित और डिजाइन पनडुब्बी रोधी युद्धपोत आईएनएस माहे नौसेना के बेड़े में शामिल
जनरल द्विवेदी ने सोमवार को मुंबई स्थित नौसेना डॉकयार्ड में देश में ही विकसित और डिजाइन पनडुब्बी रोधी युद्धपोत आईएनएस माहे को नौसेना के बेड़े में शामिल किए जाने के अवसर पर आयोजित समारोह में कहा कि आईएनएस माहे का नौसेना के बेड़े में शामिल होना न सिर्फ नौसेना की ताकत को बढ़ाता है, बल्कि यह स्वदेशी प्रौद्योगिकी के बल पर जटिल युद्धपोत को डिजाइन करने, बनाने और फील्ड में उतारने की भारत की बढ़ती क्षमता को भी दिखाता है। उन्होंने जोर देकर कहा कि इस जहाज के शामिल होने से भारतीय

मिरगी

घबराए नहीं उचित इलाज करवाए

मिरगी कोई भीत-प्रेत, छाया या आत्मा आदि का प्रकोप नहीं है। इसका इलाज नीम-हल्दी, फकीर और ढोंगी लोग नहीं कर सकते हैं। इसका इलाज केवल उचित दवाओं द्वारा योग्य डाक्टर ही कर सकते हैं। यह एक साधारण रोग है। इसका इलाज संभव है।

मिरगी के लक्षण

- अचानक बेहोश होकर जमीन पर गिर जाना
- आंखें पधरना
- हाथ-पैर ऐंठ जाना
- मूंह से झाग निकलना
- मूंह एक तरफ हो जाना
- जोड़ों का बाहर व दांतों के बीच आना
- मुड्डियां कसना
- गर्दन टेढ़ी पड़ना
- अचानक झटका-सा लगना
- घे-घे-औं-औं की आवाज आना

अगर आपमें या आपके आस-पास किसी में इस प्रकार के लक्षण हैं तो कृपया तुरंत किसी अच्छे चिकित्सक से सलाह लें।

डा. अय्युब हसन 'मार्शल'

के इलाज से लाख उल्लेख हमें को दिख मिली से छुकाता पार!

डा. अय्युब हसन 'मार्शल'

M.B.B.S., G.M.C.S. (U.K.), F.C.G.P., F.A.P.S. (U.S.A.)
M.A.P.A. (U.S.A.), M.R.C.S.M.I.P.S., F.I.P.S., M.I.E.A. (INDIA)

- आजीवन सदस्य भारतीय मिरगी एसोसिएशन
- पूर्व सी.एम.ओ., इराधिन अस्पताल, नई दिल्ली
- फैलो ऑफ इंडियन साइकैट्रिक सोसाइटी
- पूर्व सी.एम.ओ., जी.बी. पन अस्पताल, नई दिल्ली

मिलने का पता

मार्शल चिकित्सा केन्द्र

निकट चन्द्रा टाकीज व सेन्ट्रल बैंक के सामने
मुजफ्फरनगर (उ.प्र.) मो. 9997411423, 9358348826

नोट

जांच कराने वाले रोगी बालों को शैम्पू से धोकर आएं
समय 11 बजे से 5 बजे तक मंगलवार अवकाश
असुविधा से बचने के लिए कृपा पहले से समय लेकर मिलें।

संक्षिप्त समाचार

रंगाई संयंत्र के टैंक में दम घुटने से तीन

श्रमिकों की मौत

भदोही। उत्तर प्रदेश के भदोही जिला में औराई थाना क्षेत्र के उगापुर स्थित एक रंगाई संयंत्र के टैंक में जहरीली गैस रिसाव के कारण सोमवार को अपराह्न में तीन श्रमिकों की दम घुटने से मौत हो गई। एक श्रमिकों को गंभीर अवस्था में अस्पताल में भर्ती कराया गया है। पुलिस ने बताया कि थाना क्षेत्र के उगापुर स्थित सूर्या कारपेट कंपनी के डाइंग प्लांट के टैंक में सोमवार को दम घुटने से तीन श्रमिकों की मौत हो गई, जबकि एक श्रमिकों को गंभीर अवस्था में अस्पताल में भर्ती कराया गया है। प्राप्त जानकारी के अनुसार रामसूरत यादव (55), शीतला प्रसाद (58), शिवम दुबे (35) और मध्य प्रदेश के सीधी निवासी राजकिशोर तिवारी (50) एक कालीन कंपनी का रंगाई अनुभाग में काम करते थे। चारों सोमवार को टैंक के अंदर रसायन भरने वाली मशीन को ठीक कर रहे थे। इसी दौरान टैंक से निकल रही जहरीली गैस से उनका दम घुटने लगा। गैस रिसाव की जानकारी होते ही कंपनी में हड़कंप मच गया।

नेहा सिंह राठौड़ की

जमानत याचिका खारिज

लखनऊ। भोजपुरी लोक गायिका और सोशल मीडिया पर सियासी व्यंग्य के लिए मशहूर नेहा सिंह राठौड़ पर जम्मू-कश्मीर के पहलगाम में हुए आतंकी हमले के बाद उनके एक पोस्ट को लेकर देश की संघभूता और राष्ट्रीय अखंडता को नुकसान पहुंचाने और पाकिस्तान की तरफ से भारत विरोधी प्रोपेगैंडा में इस्तेमाल किए जाने जैसे गंभीर आरोप लगे हैं। अब हाईकोर्ट ने उनकी अग्रिम जमानत याचिका खारिज कर दी। अब हजतगंज पुलिस ने शासकीय अधिकारता के माध्यम से कोर्ट में रिपोर्ट पेश कर दी है और नेहा की गिरफ्तारी के लिए टीम गठित की है।

एसआईआर के विवाद पर भाजपा का पलटवार

नई दिल्ली, वार्ता

भारतीय जनता पार्टी ने मतदाता सूची के विशेष गहन पुनरीक्षण (एसआईआर) का विरोध करने वालों को करारा जवाब देते हुए सोमवार को कहा कि घुसपैठियों के सहारे सत्ता पाने का सपना देखने वालों को मुंह की खानी पड़ेगी।

पार्टी प्रवक्ता सुधांशु त्रिवेदी ने भाजपा मुख्यालय में आयोजित संवाददाता सम्मेलन में कहा कि एसआईआर का विरोध करने वाले लोकतंत्र को बंधक बनाने की कोशिश कर रहे हैं, लेकिन देश को जनता उनके मंसूबों को सफल नहीं होने देगी। इस अवसर पर श्री त्रिवेदी ने भाजपा के पूर्व सांसद एवं प्रसिद्ध अभिनेता धर्मेन्द्र को भारतीय कला और सिने जगत में उनके योगदान को याद करते हुए उन्हें श्रद्धांजलि भी अर्पित की। भाजपा प्रवक्ता ने झारखंड सरकार के मंत्री इरफान अंसारी के उस बयान पर पलटवार किया है, जिसमें उन्होंने कहा था, अगर कोई बुद्ध स्तरीय अधिकारी (बीएलओ) मतदाता सूची पर कोई जानकारी लेने आए तो उसे बंधक बना लो। त्रिवेदी ने अंसारी के बयान को लोकतंत्र को बंधक बनाने की साजिश बताया। उन्होंने कहा कि इसी तरह पश्चिम बंगाल में बीएलओ को धमकाने का मामला सामने आया



■ घुसपैठियों के सहारे सत्ता पाने का सपना देखने वालों को मुंह की खानी पड़ेगी: सुधांशु

है। त्रिवेदी ने कहा कि लोकसभा में नेता प्रतिपक्ष राहुल गांधी और पश्चिम बंगाल की मुख्यमंत्री ममता बनर्जी भी एसआईआर को लेकर इसी तरह का नजरिया और बयान देकर इसका विरोध कर रही हैं। उन्होंने कहा कि चुनाव को पारदर्शी बनाने में अगर कोई सबसे बड़ी बाधा है, तो इंडिया गठबंधन और उसके सहयोगी दल के नेता हैं। उन्होंने कहा कि मुश्ताबाद में तुण्गलुल कांग्रेस के नेता हुमायूँ कबीर ने कहा कि वह बाबरी मस्जिद बनवाएंगे, इस पर इंडिया गठधन

की तरफ से किसी तरह की आपत्ति नहीं आई है। त्रिवेदी ने कहा कि एसआईआर पारदर्शी और निष्पक्ष चुनाव के लिए जरूरी है। उन्होंने कहा कि बाबा साहब अंबेडकर ने भी हर छह माह में मतदाता सूची के संशोधन की बात पर बल दिया था। त्रिवेदी ने कहा कि देश में बंगलादेशी घुसपैठियों का मामला ममता बनर्जी ने 2005 में संसद में उठाया था और उस समय पश्चिम बंगाल में बढ़ते घुसपैठ को लेकर आक्रांश किया था। उन्होंने सवाल उठाया कि अब एसआईआर का विरोध करने वाली ममता बनर्जी उस समय सही थीं या अब सही हैं। त्रिवेदी ने कहा कि एसआईआर इसलिए जरूरी है, ताकि कोई घुसपैठिआ भारत की सत्ता को प्रभावित न कर सके।

जयंत चौधरी ने वर्ल्ड्सरिकल्स एशिया टीम को खाना किया

नई दिल्ली, वार्ता

केंद्रीय कौशल विकास और उद्यमिता राज्य मंत्री (स्वतंत्र प्रभार) जयंत चौधरी ने वर्ल्ड स्किल्स एशिया प्रतियोगिता 2025 में भाग लेने जा रहे भारतीय टीम को आज खाना किया। यह प्रतियोगिता 27 से 29 नवम्बर तक चीन के ताइपे में आयोजित की जाएगी।

चौधरी ने कहा कि वर्ल्डस्किल्स एशिया में भाग लेने वाले युवा भारत के 'ग्लोबल रिकल लीडर' बनने की दिशा में एक मजबूत कदम हैं। उन्होंने कहा कि कठोर प्रशिक्षण, विशेषज्ञ मार्गदर्शन एवं मंत्रालय के सहयोग ने प्रतियोगियों को उच्च स्तर की प्रतिस्पर्धा के लिए तैयार किया है। वर्ल्डस्किल्स एशिया 2025 में 40 से अधिक देशों के 500 से अधिक प्रतियोगी 38 कौशल श्रेणियों में हिस्सा लेंगे। भारत की ओर से 23 प्रतियोगी और 21 विशेषज्ञों का दल 21 स्किल केंटरों में



■ प्रतियोगिता 27 से 29 तक ताइपे में आयोजित की जाएगी

प्रतिस्पर्धा करेगा। यह दल राष्ट्रीय कौशल विकास निगम (एनएसडीसी) के नेतृत्व में तैयार किया गया है। भारतीय प्रतिभागी डिजिटल एवं आईटी टेक्नोलॉजी, मोबाइल टेक्नोलॉजि, मेकॉट्रॉनिक्स, सीएनसी मिलिंग, वेब डेवलपमेंट, ऑटोमोटिव रिपेयर, फॅशन टेक्नोलॉजी, ग्राफिक डिजाइन, ब्यूटी थैरेपी सहित कई प्रमुख और उभरती कौशल श्रेणी में अपनी दक्षता दिखाएंगे।

डीजीपी ने यूपी के सभी 75 जिलों के कप्तानों को जारी किए निर्देश थाना स्तर पर अफसर करें घुसपैठियों की पहचान

शाह टाइम्स ब्यूरो

लखनऊ। यूपी के सभी 75 जिलों में बांग्लादेशी, रोहिंया घुसपैठियों की पहचान, वरिफिकेशन के लिए पुलिस महा. निदेशक की तरफ से निर्देश जारी कर दिया गया है। हर जिले में थाना स्तर पर यह काम युद्धस्तर पर शुरू कर दिया गया है। निर्देश के मुताबिक अगले 15 दिनों में घुसपैठियों की पहचान और वरिफिकेशन की रिपोर्ट डीजीपी ऑफिस को सौंपी जाएगी।

पुलिस मुख्यालय से जारी आदेश में प्रदेश के सभी पुलिस आयुक्त और जिले के कप्तानों को निर्देश दिए हैं कि थाना प्रभारी अपने स्तर से सफाईकर्मियों में से बांग्लादेशी और रोहिंया की पहचान करें, जो अक्सर से सफाई के काम कर रहे हैं। आदेश में कहा गया है कि दो अफसर भर में यह रिपोर्ट मुख्यालय को भेजें, ताकि



अगले 15 दिनों में घुसपैठियों की पहचान और वरिफिकेशन की रिपोर्ट डीजीपी ऑफिस को सौंपी जाएगी

घुसपैठियों की शिनाख्त की जा सके। पुलिस महानिदेशक के आदेश में बताया गया है कि प्रदेश के सभी पुलिस आयुक्त और जिला कप्तान अपने-अपने जिलों में थाना स्तर पर नगर निगम, निकाय और नगर पालिका में संविदा, ठेके पर काम कर रहे सभी सफाईकर्मियों का सत्यापन कराएं। उनके सारे दस्तावेजों की जांच करने के साथ ही दो सप्ताह के अंदर रिपोर्ट तैयार कर मुख्यालय भेजें। इस आदेश के बाद प्रदेश के सभी थानों पर वरिफिकेशन का काम तेजी से शुरू कर दिया गया है। डीजीपी

कार्यालय की तरफ से जारी जानकारी के अनुसार पुलिस को मुखबिर तंत्र से कुछ गंभीर जानक. रियां हासिल हुई हैं। इसमें यह बात सामने आई है कि नगर निगम नगरपालिका, निकाय में जो सफाईकर्म संविदा पर कार्यरत हैं, उसमें से कुछ बांग्लादेशी घुसपैठिए हैं, वह अपनी आईडी छुपाकर काम कर रहे हैं। यदि वरिफिकेशन के दौरान घुसपैठिए मिलेंगे, तो उनके साथ संबंधित अफसरों के खिलाफ भी कार्रवाई की जाएगी।

एडीजी लॉ एंड आर्डर अमिताभ यश ने बताया कि सभी

जो मुल्क का दुश्मन, वो हमारा भी दुश्मन: ओवैसी

नई दिल्ली, वार्ता



■ दिल्ली धमाके की घटना के बाद बोले असदुद्दीन

मुसलमानों को दायम दर्जे का नागरिक बना दिया जाएगा, यह उनकी भूल है। उन्होंने कहा कि न तो मुसलमान खत्म होंगे और न ही उनकी पहचान मिटाई जा सकती है। ओवैसी ने कहा कि दिल्ली के हमले में हिंदू भी मारा गया, मुस्लिम भी मारा गया है। जो मुल्क का दुश्मन वो हमारा दुश्मन है। ओवैसी ने कहा कि हम अपनी मस्जिदों को बचाएंगे, तुम एक मस्जिद को शहीद करोगे, तो हम लाखों मस्जिदों को आबाद करेंगे। तुम शरियत पर हमला नहीं कर सकते हो। एक बात लोग नहीं

समझते हमारी मस्जिद को शहीद कर दिया गया। ओवैसी ने कहा कि कोर्ट ने कहा कि आस्था के नाम पर आपको मस्जिद नहीं दी जा सकती है। हमने आज भी कहा कि हमें नहीं करते हैं। इस वतन से नफरत नहीं करते हैं। इस वतन को बचाने के लिए हमारे बुजुर्गों ने जो आस्था की है, उन्हें याद रखते हुए हमें इस वतन को और मजबूत बनाना है। अगर तुम मुसलमान को दबा रहे, तो तुम भारत को कमजोर कर रहे हो। मस्जिद के खिलाफ फैसला आया, तो हमने क्या कोर्ट में जज पर जूत फेंका था?

 सेसेक्स 84900.71 निफटी 25959.50	 सोना रु. 122744 प्रति 10 ग्राम (24 कैरेट)	 चांदी रु. 152971 प्रति किलो	
--	---	---	---

शेयर बाजार: दूसरी बार सेंसेक्स 331 अंक टूटा

मुंबई, वार्ता

घरेलू शेयर बाजारों में सोमवार को लगातार दूसरे कारोबारी दिवस पर गिरावट रही और बीएसई का 30 शेयरों वाला संवेदी सूचकांक सेंसेक्स 331.21 अंक (0.39 प्रतिशत) लुढ़ककर 84,900.71 अंक पर बंद हुआ। नेशनल स्टॉक एक्सचेंज (एनएसई) का निफ्टी-50 सूचकांक भी 108.65 अंक यानी 0.42 प्रतिशत टूटकर 25,959.50 अंक पर आ गया।

दोनों प्रमुख सूचकांकों की शुरुआत आज बढ़त में हुई थी, लेकिन दोपहर बाद बिकवाली बढ़ने से वे लाल निशान में चले गए और फिर उबर नहीं सके। आईटी को छोड़कर अन्य सभी सेक्टरों में गिरावट ज्यादा रही। एनएसई में रियल्टी, धातु, रसायन और टिकाऊ उपभोक्ता उत्पाद समूहों पर सबसे अधिक दबाव रहा। बड़ी कंपनियों की ग्लूना में मंजिली और छोटी कंपनियों में निवेशकों ने



■ शुरुआत में बढ़त के साथ दोपहर में लाल निशान पर पहुंचे

ज्यादा बिकवाली की। निफ्टी मिडकैप-50 सूचकांक 0.76 प्रतिशत और स्मॉलकैप-100 सूचकांक 0.93 प्रतिशत टूट गया। एनएसई में जिन 3,214 कंपनियों के शेयरों में कारोबार हुआ, उनमें से 2,316 के शेयर गिरावट में और 810 के बढ़त में रहे, जबकि अन्य 88 कंपनियों के शेयर दिनभर के उतार-चढ़ाव के बाद अंत में अपरिवर्तित रहे।

सेंसेक्स की 30 कंपनियों में से 22 के शेयर लाल निशान में और आठ के हरे निशान में बंद हुए। बीईएल में

सबसे अधिक 2.98 फीसदी की गिरावट रही। टाटा स्टील का शेयर 1.61 फीसदी, महिंद्रा एंड महिंद्रा का 1.59, अल्ट्राटेक सीमेंट का 1.18, टैट्टे का 1.16, बजाज फिनसर्व का 1.14, टाटा मोटर्स पैसेंजर व्हीकल्स का 1.10, बजाज फाइनेंस का 1.09 और आईटीसी का 1.03 प्रतिशत टूट गया। एनटीपीसी, टाइटन, रिलायंस इंडस्ट्रीज, भारतीय एयरटेल, हिंदुस्तान यूनीलिवर, पावरग्रिड और इटरनल के शेयरों में भी गिरावट रही। एशियन पेट्रोल, एचसीएल टेक्नोलॉजीज, इंफोसिस, अडानी पोर्ट्स और एनडीएफसी बैंक के शेयर बढ़त में रहे। विदेशों में हांगकांग का हेंगसंग 1.97 फीसदी और चीन का शेनशेई कंपोजिट 0.05 प्रतिशत चढ़ा जबकि जापान का निक्केई 2.40 प्रतिशत लुढ़क गया। यूरोप में शुरुआती कारोबार में जर्मनी का डैक्स 0.54 फीसदी और ब्रिटेन का एफटीएसई 0.14 प्रतिशत ऊपर था।

सोने में रही गिरावट चांदी भी फिसली

नई दिल्ली। सोमवार को सुबह 10 बजे के आसपास

एससीएस में 10 ग्राम सोना 1400 रुपये से ज्यादा गिर चुका है। चांदी में भी आज ताबडतोड़ गिरावट देखी जा रही है। इसमें अभी 1100 रुपये प्रति किलो से ज्यादा गिरावट दर्ज की गई है। सुबह 10.30 बजे के आसपास एससीएस में सोने की कीमत 122,740 रुपये प्रति 10 ग्राम चल रही है। इसमें 1400 रुपये से ज्यादा का उछाल है। सुबह 10.30 बजे के आसपास 1 किलो चांदी की कीमत 152,971 रुपये चल रही है।

इसमें 1180 रुपये प्रति किलो की गिरावट है। देश के महानगरीय पटना में 123,090 कैंट सोना प्रति 10 ग्राम चल रही थी, जबकि यूपुर में 123,140, कानपुर में 123,200, लखनऊ में 123,200, भोपाल में 123,300, इंदौर में 123,300 और चंडीगढ़ में 123,170 रुपये थी। आज पटना में सोने का भाव सबसे कम है। यहाँ 10 ग्राम सोने की कीमत 123,090 रुपये चल रही है। वही चांदी भी यहाँ सबसे कम भाव में मिल रही है। 1 किलो चांदी की कीमत यहाँ 153,550 रुपये है। इसके साथ ही भोपाल और इंदौर में सोने का भाव सबसे ज्यादा है। यहाँ 10 ग्राम सोने की कीमत 123,300 रुपये में मिल रही है। वही चांदी भी सबसे महंगी यही है। 1 किलो चांदी की कीमत 153,860 रुपये है।

कनाडा का नवाचार और भारत की क्षमता के मिलने से खुलेंगे नए अवसर: गोयल

नई दिल्ली। केंद्रीय वाणिज्य एवं उद्योग मंत्री

पीयूष गोयल ने सोमवार को कहा कि कनाडा का नवाचार और भारत की क्षमता मिलकर दोनों के लिए नए अवसर पेश करेगी।

गोयल ने यहां भारत-कनाडा व्यापार चैंबर को संबोधित करते हुए कहा कि जरूरी खनिज, खनिज प्रसंस्करण प्रौद्योगिकी, हरित ऊर्जा, परमाणु ऊर्जा और आपूर्ति श्रृंखला में विविधता लाने के भारत के प्रयास में कनाडा के साथ सहयोग की काफी गुंजाइश है। भारत के पास कृषि मजदूरता (एआई), क्वांटम कंप्यूटिंग, मशीन लर्निंग और अगली पीढ़ी के डाटा सेंटर जैसी उभरती प्रौद्योगिकियों के लिए सबसे तेजी से बढ़ रही मानव क्षमता है। कनाडा और भारत को नैसर्गिक सहयोगी बताते हुए गोयल ने कहा कि दोनों देशों को 'मेक इन इंडिया' कार्यक्रम के तहत जरूरी खनिज, हरित ऊर्जा, वैमानिकी, रक्षा और विनिर्माण सहित सहयोग के विशेष क्षेत्रों की पहचान करनी चाहिए। कनाडा का नवाचार और भारतीय क्षमता मिलकर दोनों देशों के लिए बड़े अवसर पैदा कर सकती है। केंद्रीय मंत्री ने



बिजनेस-टू-बिजनेस (बी-2-बी) सहयोग को बढ़ाने के लिए सीईओ फोरम (मुख्य कार्यकारी अधिकारियों के फोरम) को फिर से शुरू करने और भारत के आने वाले एआई सफलता में कनाडा के हिस्सा लेने की अपील की। उन्होंने संयुक्त नवाचार पर जोर देते हुए बताया कि हाल ही में केंद्र सरकार ने अनुसंधान एवं विकास के लिए 12 अरब डॉलर के फंड की घोषणा की है। उन्होंने जी-20 सम्मेलन के दौरान प्रधानमंत्री नरेंद्र मोदी और कनाडा के प्रधानमंत्री मार्क कार्नी के बीच हुई बैठक का जिक्र करते हुए बताया कि दोनों नेता एक बड़े वृहद आर्थिक सहयोग समझौते के लिए बातचीत शुरू करने और 2030 तक द्विपक्षीय व्यापार को दोगुना करने पर सहमत हुए।

अंबेडकर इंटरनेशनल सेंटर में शुक्रवार से तीन दिन का बौद्ध वैश्विक सम्मेलन

नई दिल्ली। देश के ग्रामीण क्षेत्रों में बौद्ध विरासत को संरक्षित करने के उद्देश्य से राजधानी के डा. अंबेडकर इंटरनेशनल सेंटर में शुक्रवार से तीन दिन के वैश्विक सम्मेलन का आयोजन किया जाएगा, जिसमें भूटान, श्रीलंका, नेपाल, कोरिया,

अमेरिका और इंग्लैंड से बौद्ध धर्म अनुयाई हिस्सा लेंगे। आगामी 28 नवम्बर से शुरू होकर 30 नवम्बर तक चलने वाले इस सम्मेलना का आयोजन किया ग्रामीण विरासत एवं विकास न्यास की ओर से किया जा रहा है।

प्रथम पृष्ठ के शेष...

बॉलीवुड के... से एक भावुक पोस्ट शेयर की है। संजय दत्त ने लिखा कुछ लोग सिर्फ आपके जीवन में काम नहीं करते, वे आपके दिल में बस जाते हैं। धर्म जी भी उन्होंने से एक थे। यह एक ऐसा खालीपन है, जिसे शब्दों में बयां नहीं किया जा सकता। शाहरुख खान विले पाले रमेशान घाट पहुंचे, उनके साथ मैनेजर पूजा दलानी भी पहुंची।

एक्टर गोविंदा अंतिम संस्कार में शामिल होने पहुंचे। करण जोहर ने धर्मेन्द्र के निधन की पुष्टि करते हुए आधिकारिक सोशल मीडिया अकाउंट से उन्हें श्रद्धांजलि दी है। करण जोहर ने लिखा, यह एक युग का अंत है, एक विशाल मेगास्टार, मुख्यधारा के सिनेमा में एक सच्चे हीरो को पहचान, अविश्वसनीय रूप से हैडसम और रहस्यमयी स्क्रीन प्रेजेंस वाले। वह हैं और हमेशा रहेंगे भारतीय फिल्म के एक सच्चे दिग्गज। सिनेमा के इतिहास के पन्नों में उनका नाम सदैव चमकता रहेगा। पर सबसे बड़कर, वह एक बेहतरीन

ईसान थे। हमारी इंडस्ट्री में हर कोई उनसे बेहिसाब प्यार करता था। उनके दिल में हर किसी के लिए सिर्फ प्यार और सकारात्मकता थी। उनका आशीर्वाद, अद्भुत स्नेह, इन सबकी कमी को शब्दों में बयान नहीं किया जा सकता। आज हमारी इंडस्ट्री में एक ऐसा खालीपन है। जिसे कोई भी कभी भर नहीं सकेगा। वह हमेशा के लिए एक और एकमात्र धर्मजी रहेंगे। धर्मेन्द्र का जन्म पंचांग के फगवारा में आठ दिसम्बर 1935 को हुआ था। उन्होंने वर्ष 1960 में प्रदर्शित फिल्म दिल जी तेरा हम भी तेरे से अपने सिने करियर की शुरुआत की थी। धर्मेन्द्र ने अपने छह दशक लंबे सिने करियर में 250 से अधिक फिल्मों में अभिनय किया था।

53वें सीजेआई... सदस्य होंगे। भले ही जस्टिस कांत का सीजेआई के तौर पर लगभग 14 महीने का कार्यकाल है, कॉलेजियम में सिर्फ एक बदलाव होगा, जब जस्टिस माहेश्वरी 28 जून, 2026 को रिटायर होंगे। जस्टिस पीएस नरसिम्हा कॉलेजियम के सदस्य बनेंगे। सीजेआई कांत के रिटायर होने के बाद, जस्टिस जेबी पारदीवाला कॉलेजियम में शामिल होंगे।

धर्मेन्द्र के निधन पर योगी, अखिलेश और मायावती ने जताया दुख

लखनऊ। बॉलीवुड के दिग्गज अभिनेता धर्मेन्द्र का 24 नवंबर को 89 साल की उम्र में दुनिया को अलविदा कहा दिया है। धर्मेन्द्र की मौत की खबर सुनते ही सिनेमा प्रेमियों में शोक की लहर है। सीएम योगी से लेकर बड़े नेता प्रशंसक धर्मेन्द्र को श्रद्धांजलि अर्पित की है। मथुरा लोकसभा सीट से लगातार दूसरी बार भाजपा की सीट से धर्मेन्द्र की पत्नी और अभिनेत्री हेमा मालिनी सांसद हैं।

सीएम योगी ने एक्स पर लिखा कि लोकप्रिय फिल्म अभिनेता श्री धर्मेन्द्र जी का निधन अत्यंत दुःखद एवं कला व फिल्म जगत की अपूरणीय क्षति है। उन्हें विनम्र श्रद्धांजलि! प्रशु श्री राम से प्रार्थना है कि दिवंगत आत्मा को स्वर्गति तथा शोकाकुल परिजनों एवं उनके प्रशंसकों को यह अथाह दुःख सहन करने की शक्ति प्रदान करें। अखिलेश यादव ने श्रद्धांजलि देते हुए कहा कि एक सालों साल देश के चित्रपट के आकाश पर चमकचापा धर्मेन्द्र जी का जमीन से जुड़ा सादगी भरा आकर्षक व्यक्तित्व और उनका सहज अभिनय हमेशा याद दिया जाएगा। बसपा सुप्रीमो ने लिखा कि भारतीय फिल्म इण्डस्ट्री की जानी-मानी हस्तियों में से एक दिग्गज अभिनेता श्री धर्मेन्द्र का आज निधन हो जाने की खबर अति-दुःखद। उनके परिवार वालों के

पंचायती राज मंत्रालय 26 नवम्बर को मनाएगा राष्ट्रव्यापी संविधान दिवस नई दिल्ली। पंचायती राज मंत्रालय ने घोषणा की है कि वह 26 नवम्बर को संविधान दिवस के अवसर पर पूरे देश में भव्य और व्यापक कार्यक्रमों का आयोजन करेगा। पंचायती राज मंत्रालय ने आज बताया कि यह राष्ट्रीय अभियान त्रि-स्तरीय पंचायती राज संस्थाओं और ग्रामीण स्थानीय निकायों में आयोजित किया जाएगा।

साथ-साथ उनके तमाम चाहने वालों के प्रति मेरी गहरी संवेदना। कुदरत उन सभी को इस दुःख को सहने की शक्ति दे, यही कामना। भाजपा प्रदेश अध्यक्ष भूपेंद्र चौधरी ने श्रद्धांजलि देते हुए लिखा कि हिंदी सिनेमा जगत के सुप्रसिद्ध अभिनेता एवं भारतीय जनता पार्टी से सांसद रहे श्री धर्मेन्द्र जी के निधन का समाचार अत्यंत दुःखद है। मेरी संवेदनाएं शोकाकुल परिजनों के साथ हैं। धर्मेन्द्र जी का निधन सिनेमा जगत के लिए एक अपूरणीय क्षति। ईश्वर दिवंगत पुण्यात्मा को अपने शीर्करणों में स्थान दे तथा शोक संतप्त परिजनों एवं उनके समर्थकों को विपदा की इस चड़ी में शक्ति प्रदान करें।

किठौर इंटर कॉलेज ने एसआईआर फार्म भरने के लिए लगाई टीमें

ग्रामीणों की मदद के लिए 15 गांवों में छात्रों की टीमें हुई तैनात



शाह टाइम्स संवाददाता
किठौर। मेरठ जिले के कस्बा किठौर के किठौर इंटर कॉलेज के प्रबंधक आदिल त्यागी ने अपने क्षेत्र में एसआईआर के फार्म को भरने में बहुत से व्यक्तियों को परेशानी हो रही है जिसे देखते हुए विद्यालय प्रशासन से अपने विद्यालय के बच्चों को फार्म भरना सिखाया और टीम गठित कर के 15 गांवों के लिए 15 टीम गठित की और प्रति एक टीम में लगभग 16 बच्चों के साथ अत्यापक और अध्यापिका के साथ मिल कर कार्य किया।

हर एक गांव में बीएलओ के साथ मिल कर कार्य किया। सभी ने पूरी मेहनत और जिम्मेदारी के साथ कार्य

किया किठौर इंटर कॉलेज के प्रबंधक आदिल त्यागी ने बताया कि विद्यालय के अध्यापक और बच्चे पूरी जिम्मेदारी से कार्य कर रहे हैं और उन व्यक्तियों का भी कार्य समय से पूरा हो रहा है जो अपना कार्य नहीं कर सकते और पढ़ने योग्य नहीं हैं और सरकार का यह कार्य भी समय से पूरा हो जाएगा। उन्होंने कहा कि विद्यालय की टीम लगातार अलग अलग गांवों में लगातार कार्य करती रहेगी। जिस से सभी के फार्म सही और समय से भर जा सकें। विद्यालय की टीम नंगली किठौर, सरावनी, बाढ़ली, कसौरा, जसोरी, राखोती, हसनपुर, खन्नावली, बहरोड़ा, राधाना, ईशापुर, मित. पुर, फतेहपुर, जदौड़ा आदि गांवों में कार्य किया।

एसआईआर फार्म जमा करने की तिथि बढ़ाए जाने की मांग



शाह टाइम्स संवाददाता
मेरठ। एकता सेवा समिति ने एसआईआर फार्म के जमा करने की तिथि को एक महीना और बढ़ाने की मांग की है। समिति के प्रदेश अध्यक्ष चौधरी अबरार अहमद ने अपना पांच सूत्रीय मांग पत्र जिलाधिकारी को सौंपा है। जिसमें उनका कहना था कि लाखों फार्म अभी भरने से रह गए हैं यह कार्य इतनी जल्दी पूरा नहीं हो सकता क्योंकि बीएलओ को पास 2003 की लिस्ट भी नहीं है लोग 2003 की लिस्ट के लिए परेशान हो

रहे हैं। उन्होंने कहा कि जल्द ही बीएलओ को पास 2003 की लिस्ट को उपलब्ध कराया जाए जिससे लोगों के फार्म खराब न हो और वह उसे आसानी से भर सकें। उन्होंने मांग की है कि यह कार्य वाडों के पार्षदों को सौंपे जाए वह अपने क्षेत्र में कंपे लगाए और लोगों के फार्म को सही-सही भरवाने की व्यवस्था करें। मांग करने वालों में हाजी महबूब, उमर इजीनियर, शहजाद, अमीरुद्दीन, मेराज, सरफराज कुरेशी आदि लोग उपस्थित रहे।

आर.एम. बॉक्सिंग के खिलाड़ियों ने जीते कई मेडल नेशनल चैंपियनशिप में किया शानदार प्रदर्शन

■ नोएडा में आयोजित हुई थी प्रतियोगिता
■ किठौर क्षेत्र के सम्मानित लोगों ने खिलाड़ियों को किया सम्मानित, खुशी की लहर



शाह टाइम्स संवाददाता
किठौर। क्षेत्र की खेल संस्था आर.एम. बॉक्सिंग के खिलाड़ियों ने नेशनल चैंपियनशिप 2025-2026 में शानदार प्रदर्शन किया है। नोएडा में 21 से 23 नवंबर तक आयोजित इस प्रतियोगिता में संस्था के खिलाड़ियों ने कई भार वगैर में पदक अपने नाम किए। संस्था के प्रशिक्षक मोहम्मद आजाद खान ने इस उपलब्धि की जानकारी दी।

टूर्नामेंट में खिलाड़ियों का प्रदर्शन इस प्रकार रहा मोहम्मद अफ़कान ने 44 किलोग्राम भार वर्ग में स्वर्ण पदक जीता, जबकि अब्बुकर ने 25 किलोग्राम भार वर्ग में स्वर्ण पदक हासिल किया। इमरान ने 52 किलोग्राम भार वर्ग में और कशफुल इमान रिजवान ने 34 किलोग्राम भार

वर्ग में भी स्वर्ण पदक जीते। फात्मा रहीस ने 40 किलोग्राम भार वर्ग में स्वर्ण पदक प्राप्त किया। इसके अतिरिक्त, अजहान रिजवान ने 20 किलोग्राम भार वर्ग में रजत पदक जीता। हमजा और अफ़कान अहमद दोनों ने 31 किलोग्राम भार वर्ग में रजत पदक अपने नाम किए। इन विजेता खिलाड़ियों को सोमवार शाम किठौर स्थित रनिया प्लाजा में द

वॉरियर सेंट्रल डिफेंस एकेडमी व चेयरमैन सलमान मुनकाद, फरमान मुनकाद, इमरान अहमद गफ़ुरी द्वारा सम्मानित किया गया। इस कार्यक्रम में सराफत रनिया एडवोकेट का विशेष सहयोग रहा। प्रशिक्षक मोहम्मद आजाद खान ने कहा कि बच्चों की कड़ी मेहनत, अनुशासन और लगन ही उनकी लगातार सफलता का मुख्य कारण है।

वर्ल्ड स्किल्स एशिया कॉम्पिटिशन के लिए दल का किया स्वागत



शाह टाइम्स संवाददाता
मेरठ। एमएसडीई द्वारा सोमवार को वर्ल्ड स्किल्स एशिया कॉम्पिटिशन-2025 में हिस्सा लेने वाले भारतीय दल के लिए एक विदाई समारोह का आयोजन किया गया। प्रतियोगिता 27-29 नवंबर को चाइनीज ताइपे में होगी। यह आयोजन देश की वैश्विक कौशल यात्रा के लिए एक अहम मील का पत्थर बन गया है। समारोह में मुख्य अतिथि के रूप में शिक्षा राज्य मंत्री जयन्त चौधरी और एमएसडीई की सचिव देवशी मुखर्जी उपस्थित थीं। एमएसडीई के वरिष्ठ आर्थिक सलाहकार ज्ञान भूषण और प्रसिद्ध अभिनेता सुदेश बेरी भी मौजूद रहे, जिन्होंने अपने उत्साहवर्धक शब्दों से दल को प्रेरित किया। गौरतलब है कि वर्ल्ड स्किल्स एशिया में भारत का प्रतिनिधित्व करने वाले प्रतिभागियों को एनएसडीसी द्वारा आयोजित देश की सबसे बड़ी कौशल चैंपियनशिप, इंडिया स्किल्स कॉम्पिटिशन 2024 द्वारा एंकर की गई एक कठोर, मल्टी-टियर नेशनल प्रोसेस के माध्यम से चुना गया था। इंडिया स्किल्स प्रतियोगिता के विजेताओं को विश्व भर में प्रतिष्ठित वर्ल्ड स्किल्स चैम्पस में देश का प्रतिनिधित्व करने का अवसर मिलता है, जो कई अंतरराष्ट्रीय प्लेटफॉर्म पर भारत की प्रतिभा का प्रदर्शन करते हैं।

इस्लामिक प्रतियोगिता माआरिफ-ए-इस्लाम का आयोजन

शाह टाइम्स संवाददाता
किठौर। ग्राम राधाना इनायतपुर स्थित मदरसा इस्लामिया अनवरुल इस्लाम में राधाना वेलफेयर ग्रुप द्वारा सोमवार को एक इस्लामिक प्रतियोगिता माआरिफ-ए-इस्लाम का सफल आयोजन किया गया। इस प्रतियोगिता में क्षेत्र के दर्जनभर से अधिक स्कूलों और मदरसों के 400 से भी अधिक छात्र-छात्राओं ने भाग लेकर अपनी प्रतिभा का प्रदर्शन किया। प्रतियोगिता पूरी तरह वस्तुनिष्ठ प्रश्न प्रणाली परीक्षा स्वरूप में आयोजित की गई। जिसमें बच्चों की इस्लामी ज्ञान, सामान्य समझ और नैतिक शिक्षा से संबंधित जानकारी का मूल्यांकन किया गया। कार्यक्रम के आयोजकों ने बताया कि माआरिफ-ए-इस्लाम प्रतियोगिता का उद्देश्य बच्चों को इस्लामी शिक्षाओं से अधिक जोड़ना और उन्हें सकारात्मक शैक्षिक वातावरण उपलब्ध कराना है। परीक्षा को कई स्तरों पर विभाजित किया गया था, जिसमें छोटे और बड़े दोनों वर्गों के बच्चों के लिए अलग-अलग प्रश्न पत्र तैयार किए गए थे। बच्चों ने पूरी गंभीरता और उत्साह के साथ परीक्षा में हिस्सा लिया, जिससे आयोजन स्थल पर अध्ययन और प्रतिस्पर्धा का अનોखा माहौल देखने को मिला। प्रतियोगिता के दौरान राधाना वेलफेयर ग्रुप के सदस्यों ने विभिन्न कक्षाओं में परीक्षा व्यवस्था की निगरानी की और सुनिश्चित किया कि परीक्षा सुचारु रूप से संचालित हो। समूह के पदाधिकारी खलीक अहमद व मौलाना रागिब ने कहा कि इस तरह की प्रतियोगिताएं बच्चों में ज्ञान



को प्यास बढ़ाती है और उन्हें बेहतर शिक्षा की ओर प्रेरित करती है। उन्होंने बताया कि बच्चों की संख्या अपेक्षा से अधिक रही, जो यह दर्शाता है कि अभिभावक और समाज शिक्षा के प्रति जागरूक हो रहे हैं। परीक्षा समाप्त होने के बाद उत्तर पुस्तिकाओं के मूल्यांकन की प्रक्रिया शुरू की गई। आयोजकों के मुताबिक परिणाम शीघ्र जारी किए जाएंगे और उत्कृष्ट प्रदर्शन करने वाले छात्र छात्राओं को आगामी कार्यक्रम में सम्मानित किया जाएगा। स्थानीय लोगों और अभिभावकों ने राधाना वेलफेयर ग्रुप के इस प्रयास की सराहना करते हुए कहा कि ऐसे आयोजन बच्चों के भविष्य निर्माण में

अहम भूमिका निभाते हैं। माआरिफ-ए-इस्लाम प्रतियोगिता का यह आयोजन क्षेत्र में शैक्षिक जागरूकता बढ़ाने की दिशा में एक महत्वपूर्ण कदम साबित हुआ और बच्चों के लिए ज्ञान का एक मूल्यवान अवसर लेकर आया। परीक्षा का सफल संचालन करने में मुफ्ती फरीद, हाफिज अशराफ, ठेकेदार जमील, जराँर अहमद, रिजवान अहमद, शाहिद अली, इकरार अहमद, फरमान अखलाक, मौलाना मौ. उमर, फुरकान इस्लाम, सलमान शौदत, डॉ. तालिब, अब्दुल वाहिद, मंसूर अली, मुस्तुफा, हाफिज अखलाक, जरार आदि शिक्षकों का महत्वपूर्ण योगदान रहा।

समान नागरिक संहिता पर शोभित विवि में हुआ तृतीय युवा संसद का प्रभावशाली आयोजन

शाह टाइम्स संवाददाता
मेरठ। स्कूल ऑफ लॉ एंड कॉन्स्टीट्यूशनल स्टडीज, शोभित विवि मेरठ में समान नागरिक संहिता विषय पर तृतीय युवा संसद का सफल आयोजन मूट कोर्ट हॉल में किया गया। जिसमें मुख्य अतिथि विवि के कुलाधिपति कुंवर शेखर विजेंद्र तथा विशिष्ट अतिथि मेरठ छावनी क्षेत्र के विधायक अमित अग्रवाल मुख्य रूप से उपस्थित रहे। कार्यक्रम का शुभारंभ अतिथियों द्वारा दीप प्रज्वलन कर मां सरस्वती के आशीर्वाद से हुआ। निदेशक प्रो. प्रमोद कुमार गोयल ने स्वागत भाषण देते हुए कार्यक्रम की महत्ता और विषय की संवैधानिक प्रासंगिकता पर प्रकाश डाला। मुख्य अतिथि कुलाधिपति कुंवर शेखर विजेंद्र ने अपने प्रेरणादायक संबोधन में कहा कि युवाओं की संवैधानिक समझ और तर्कशील अभिव्यक्ति भारतीय लोकतंत्र की शक्ति है। उन्होंने स्पष्ट किया कि समान नागरिक संहिता किसी भी धर्म का विरोध नहीं है, बल्कि सभी नागरिकों विशेषकर महिलाओं के समान अधिकार, न्याय और सुरक्षा सुनिश्चित करने का माध्यम है। उन्होंने यह भी कहा कि संहिता का अनुच्छेद 44 सरकार को समान नागरिक संहिता

लागू करने का मार्ग दिखाता है। कुलाधिपति ने घोषणा की है कि विजेता टीम को उनके द्वारा हस्ताक्षरित भारतीय संविधान की प्रति प्रदान की जाएगी, और छात्रों की संवैधानिक दृष्टि की सराहना की। विशिष्ट अतिथि विधायक अमित अग्रवाल ने समान नागरिक संहिता को समय की आवश्यकता बताया और कहा कि भारत का विकास तभी सार्थक होगा जब सभी नागरिकों के लिए समान अधिकार वाली संहिता लागू होगी। उन्होंने युवाओं को संवैधानिक बहसों में सक्रिय भागीदारी के लिए प्रेरित किया और कहा कि समान संहिता की तरह समान नागरिक संहिता भी समाज में न्याय और संतुलन को मजबूत करेगी। युवा संसद की शुरुआत एल.एल.बी. द्वितीय वर्ष की छात्रा लात्या साहू द्वारा प्रस्ताव प्रस्तुत करने से हुई। समर्थन और विरोध पक्ष की दोनों टीमों ने प्रभावशाली वार्तात्मक तर्क प्रस्तुत करते हुए विषय के



संवैधानिक, सामाजिक और नैतिक पहलुओं पर गहन विमर्श किया। उत्कृष्ट प्रस्तुति के आधार पर विरोध पक्ष विजेता घोषित हुआ। नूर मोहम्मद

को सर्वश्रेष्ठ वक्ता (विरोध), तनीषा साह को सर्वश्रेष्ठ वक्ता (समर्थन) तथा सर्वश्रेष्ठ परिधान पुरस्कार सुशी निशा फातिमा और कुंदन कुमार को प्रदान किया गया।

कार्यक्रम का संचालन दीक्षा गौड़ और हार्दिक भाट ने किया, जबकि समन्वयक डॉ. पलवी जैन और पवन कुमार ने संपादना। मूल्यांकन का दायित्व डॉ. ऋषि यादव और पवन कुमार ने निर्वहन किया। कार्यक्रम में विवि विद्यालय के वरिष्ठ अधिकारी प्रो. डॉ. एम.एल. सिंगला सलाहकार, डॉ. देवेन्द्र नारायण निदेशक मानव संसाधन, प्रो. डॉ. अशोक कुमार गुप्ता डॉन-अकादमिक, डॉ. नेहा वशिष्ठ निदेशक आउटरीच सेल, डॉ. अभिषेक कुमार डबास निदेशक प्रशिक्षण एवं प्लेसमेंट सहित विभिन्न संकायों के डीन, निदेशक, संकाय सदस्य और बड़ी संख्या में छात्र उपस्थित रहे। सभी ने छात्रों द्वारा प्रस्तुत संवैधानिक विमर्श की सराहना की और कार्यक्रम को अत्यंत सफल और सार्थक बताया।

लद्दाख के सांसद पहुंचे रसूलपुर धौलडी

शाह टाइम्स संवाददाता
जामी खुर्द। सोमवार को जानी क्लाँफ के गांव रसूलपुर धौलडी में लद्दाख के सांसद मोहम्मद हनीफ एक निजी प्रोग्राम में पहुंचे जहां उनके प्रोग्राम में पहुंचते ही गांव में पुलिस फोर्स तैनात हो गया। लद्दाख के सांसद के अचानक क्षेत्र में आने से गांव में चर्चा का विषय रहा। जिसके बाद देर शाम सांसद दिल्ली के लिए रवाना हो गए तब जाकर पुलिस ने राहत की सांस ली।

धोखाधड़ी कर खाते से छह हजार निकाले, पुलिस ने कराए बरामद

शाह टाइम्स संवाददाता
मेरठ। शास्त्रीनगर के युवक राजेश कुमार के खाते से आरोपी ने अपने खाते में छह हजार रुपये डाल लिए थे। जिसकी पीड़ित ने साइबर आीम से शिकायत की थी। पुलिस ने आरोपी को खाते से हुई ट्रांजेक्शन को कैप्सूल कराकर वापस राजेश के खाते में डालकर पैसे वापस दिलाए।

देह में रहते विदेही बन ज्ञान के प्रतीक बने थे जनक: उर्मिला

शाह टाइम्स संवाददाता
मेरठ। राजा जनक ने पल भर में अष्टावक्र का शिष्य बन ज्ञान की धारणा की और आत्मिक स्थिति में स्थित होकर राज्य संभाला तथा ज्ञान मार्ग पर चलकर मुक्ति प्राप्त करने का उदाहरण भी प्रस्तुत किया। यह बात माउंट आबू से आई राजयोगिनी उर्मिला दीदी ने कही जो प्रजापिता ब्रह्माकुमारी इंश्वरीय विश्व. विद्यालय के तत्वावधान में आयोजित सत्यनारायण कथा का आध्यात्मिक रहस्य एवं खुशी या तनाव स्वयं करें चुनाव पर पांच दिवसीय तनाव मुक्ति शक्ति अनुभूति शिविर में दूसरे दिन संस्था के दिल्ली रोड स्थित प्रभु मिलन भवन में बोली थीं। उन्होंने राजा जनक का दृष्टांत सुनाते हुए श्रोताओं को बताया कि लौकिक में संबंध निभाते हुए कैसे ज्ञान मार्ग का अनुसरण किया जा सकता है, यह राजा जनक भली-भांति जान गये थे। राजा जनक को यह ज्ञान हो गया था कि वह वास्तव में देह नहीं आत्मा है। यह दुनिया एक रंग मंच है, जिस पर वे अभिनय कर रहे हैं। इस ज्ञान के जरिए उन्होंने आत्मिक स्थिति में

स्थित होकर राज्य संभाला और मुक्ति प्राप्त की। दीदी ने कहा कि मुक्ति का मतलब देह और दुनिया से मुक्ति नहीं, बल्कि दुख और दर्द से मुक्ति है। जो व्यक्ति खुद को आत्मा समझ कर कर्म करता है उसके साथ परमात्मा रहता है। उसके लिए निंदा स्तुति, हानि-लाभ सब समान होता है। ऐसे कर्म योद्धा के कर्म में कुशलता होती है। आवेडकर से उनकी कोई तुलना नहीं हो सकती लेकिन उनके प्रकरण ने स्पष्ट किया कि जो जातिवाद बाबा साहेब के समय में था वह आज भी किसी न किसी रूप में देश के अंदर है। अपने अंतिम संबोधन में श्री गवई ने स्पष्ट किया कि अगर सरकार के खिलाफ निर्णय न दिये जाए तो न्यायधीश को निष्पक्ष नहीं माना जा सकता है। यह कड़वा सच भी है। अगर सर्वोच्च न्यायालय भी सरकार को भाषा अवसर पर दक्षिण विधानसभा के संयोजक राहुल गुता, ओबीसी मोर्चा जिला अध्यक्ष आयुष चपरा, दक्षिण विधानसभा के प्रतिनिधि मनीष देवने को मिली उसे देखते हुए सरकार शायद उन्हें जिम्मेदारी सौंपे।

बीआर गवई ने सब कुछ सहकर भी न्याय का झंडा किया बुलंद

शाह टाइम्स संवाददाता
मेरठ। पूर्व सोजेआई बीआर गवई ने क्या नहीं सहा। उनके साथ वह हुआ जो भारत के किसी भी प्रधान न्यायधीश के साथ नहीं हुआ। जिसके बाद हमें उनकी विरादरी बताई गई कि वह दलित समाज से आते हैं। हालांकि डॉ. आवेडकर से उनकी कोई तुलना नहीं हो सकती लेकिन उनके प्रकरण ने स्पष्ट किया कि जो जातिवाद बाबा साहेब के समय में था वह आज भी किसी न किसी रूप में देश के अंदर है। अपने अंतिम संबोधन में श्री गवई ने स्पष्ट किया कि अगर सरकार के खिलाफ निर्णय न दिये जाए तो न्यायधीश को निष्पक्ष नहीं माना जा सकता है। यह कड़वा सच भी है। अगर सर्वोच्च न्यायालय भी सरकार को भाषा अवसर पर दक्षिण विधानसभा के संयोजक राहुल गुता, ओबीसी मोर्चा जिला अध्यक्ष आयुष चपरा, दक्षिण विधानसभा के प्रतिनिधि मनीष देवने को मिली उसे देखते हुए सरकार शायद उन्हें जिम्मेदारी सौंपे।

विद्युत अभियंताओं ने पांचवें दिन भी काली पट्टी बांध कर किया विरोध प्रदर्शन

शाह टाइम्स संवाददाता
मेरठ। प्रबंधन द्वारा अभियंताओं पर लगातार की जा रही उत्पीड़न की कार्यवाही के विरोध में जारी ध्यानाकर्षण कार्यक्रम के क्रम में लगातार पांचवें दिन भी प्रदेश भर के हजारों विद्युत अभियंता ने काली पट्टी बांध कर कार्य किया तथा अपना विरोध दर्ज कराया, परिचर्माचल डिस्कॉम के अभियंताओं ने सिविल ऑफिस प्रांगण में जोरदार तरीके से विरोध प्रदर्शन कर उत्पीड़न की सभी कार्यवाहियों को वापस लेने की मांग की।

संघ के अध्यक्ष ई. संजय सिंह चौहान ने बयान जारी कर कहा कि अभियंता संघ ने 3 नवम्बर को ही पावर कारपोरेशन के चेयरमैन को अभियंताओं पर की गई उत्पीड़न की कार्यवाहियों को निरस्त किये जाने के सम्बन्ध में पत्र प्रेषित किया था, जिन पर अब तक ऊर्जा उद्योग की ओर से कोई सकारात्मक कदम नहीं उठाया गया है, जिससे प्रदेश के समस्त अभियंताओं में भारी रोष व्याप्त है। अभियंता संघ के महासचिव ई. जितेंद्र सिंह गुर्जर ने बताया कि अभियंता केवल काली पट्टी बांधकर विवागीय कार्य संपादित कर ध्यानाकर्षण



कार्यक्रम कर रहे हैं। यह कार्यक्रम 28 नवंबर को हो पावर कारपोरेशन के चेयरमैन को अभियंताओं पर की गई उत्पीड़न की कार्यवाहियों को निरस्त किये जाने के सम्बन्ध में पत्र प्रेषित किया था, जिन पर अब तक ऊर्जा उद्योग की ओर से कोई सकारात्मक कदम नहीं उठाया गया है, जिससे प्रदेश के समस्त अभियंताओं में भारी रोष व्याप्त है। अभियंता संघ के महासचिव ई. जितेंद्र सिंह गुर्जर ने बताया कि अभियंता केवल काली पट्टी बांधकर विवागीय कार्य संपादित कर ध्यानाकर्षण

कार्यक्रम कर रहे हैं। यह कार्यक्रम 28 नवंबर को हो पावर कारपोरेशन के चेयरमैन को अभियंताओं पर की गई उत्पीड़न की कार्यवाहियों को निरस्त किये जाने के सम्बन्ध में पत्र प्रेषित किया था, जिन पर अब तक ऊर्जा उद्योग की ओर से कोई सकारात्मक कदम नहीं उठाया गया है, जिससे प्रदेश के समस्त अभियंताओं में भारी रोष व्याप्त है। अभियंता संघ के महासचिव ई. जितेंद्र सिंह गुर्जर ने बताया कि अभियंता केवल काली पट्टी बांधकर विवागीय कार्य संपादित कर ध्यानाकर्षण

समस्त उत्पीड़नात्मक कार्यवाई स्टेट विनिलेंस की जांच, एग्सा में की गयी। एफआईआर आदि की तत्काल वापस लेने के स्पष्ट निर्देश दिए गए थे। परंतु लगभग 30 माह बीतने के बाद भी ऊर्जा प्रबंधन द्वारा कोई सार्थक कार्यवाई नहीं की गई, अतः समस्त कार्यवाई वापस की जाए, इसी तरह वर्तमान आंदोलन के फलस्वरूप परामर्श व चार्जशीट के नाम पर एवं अन्य कारणों से की जा रही समस्त उत्पीड़नात्मक कार्यवाहियां यथा रोकी गयी प्रॉनति, स्थायीकरण आदेश आदि तत्काल जारी किये जाएं और आंदोलन के फलस्वरूप उत्पीड़न की दृष्टि से अभियंताओं के किये गए ट्रांसफर निरस्त किये जाएं। अभियंता संघ ने उत्तर प्रदेश के मुख्यमंत्री योगी से निवेदन किया है कि उपरोक्त प्रकरण में हस्तक्षेप कर ऊर्जा प्रबंधन द्वारा अभियंताओं पर की गई। उत्पीड़न की समस्त कार्यवाई को वार्ता के माध्यम से समाप्त कराने को कहा। जिससे प्रदेश के विद्युत अभियंता आंदोलन की राह छोड़ उपभोक्ताओं को बेहतर विद्युत आपूर्ति करने व बिजली बिल राहत योजना को सफल बनाने में अपना पूरा ध्यान केंद्रित कर सकें।

रंग रेखाओं से सजी रचनाओं ने जीता दिल



वाईएमएस में कला आचार्य प्रदर्शनी सम्पन्न

शाह टाइम्स संवाददाता
मंडी धनौरा। वाई.एम.एस. पी.जी. कॉलेज में तीन दिन से चल रही कला आचार्य प्रदर्शनी रविवार को समापन के साथ कला प्रेमियों के नाम यादगार लम्हे छोड़ गई। रण्य ललित कला अकादमी, उत्तर प्रदेश व क्रिएटिव आर्टिस्ट सोसायटी के संयुक्त तत्वावधान में आयोजित इस प्रदर्शनी में क्षेत्रीय प्रतिभाओं की अद्भुत रचनाएं दर्शकों का ध्यान खींचती रहीं। अंतिम दिन अलीगढ़ से आए चित्रकार मुकेश कुमार और हसनपुर के डॉ. मनोज कुमार ने प्रदर्शनी का अवलोकन किया। दोनों अतिथि कलाकारों ने पवन कुमार लखटकिया, डॉ. आशीष कुमार सिंह, सोमा मैहरा, दिवाकर आर्य, डॉ. रिचा

शर्मा, सतीश कुमार और प्रदीप कुमार की कृतियों की जमकर सराहना की। प्रदर्शनी के संयोजक डॉ. सोहन सिंह ने आगंतुक कलाकारों का फूलमालाओं से स्वागत किया। कार्यक्रम में प्रदर्शित कृतियों में डॉ. आशीष कुमार और विनोद कुमार की कलाकृतियां खास आकर्षण का केंद्र बनी रहीं, जिन्हें देखने के लिए दर्शकों की अच्छी खासी भीड़ जुटी। समापन अवसर पर महाविद्यालय के प्राचार्य ने दोनों शिक्षक कलाकारों को प्रमाण पत्र देकर सम्मानित किया। कार्यक्रम में कॉलेज का समस्त स्टाफ मौजूद रहा। कला के रंगों से सजी यह प्रदर्शनी तीन दिनों तक नगर के कला प्रेमियों के बीच चर्चा का विषय बनी रही।

सैदनगली में श्मशान घाट बना गंदगी का अम्बार

नालों का पानी श्मशान में छोड़ने से लोगों में पनप रहा आक्रोश

शाह टाइम्स संवाददाता
सैदनगली। नगर पंचायत सैद नगली के वार्ड 6 शनिदेव में स्थित पिछले कई दशकों से पानी की टंकी के पास श्मशान घाट बना हुआ है पूर्व में ग्राम पंचायत निधि द्वारा समय-समय पर साफ सफाई सुदुरीकरण आदि कार्य होते रहते थे। परंतु नगर पंचायत सैद नगली ने साफ सफाई वे सुदुरीकरण की बात तो दूर उसमें क्षेत्रीय नालों का पानी मोड़ दिया गया है जिससे श्मशान घाट तालाब बन गया है।

स्थानीय लोगों का कहना कि जब से सैद नगली नगर पंचायत बनी है जब से बच्चों के श्मशान घाट पर कोई साफ सफाई या सुदुरीकरण नहीं कराया गया है और तो और नगर पंचायत द्वारा श्मशान घाट की ओर नालों का पानी मोड़ दिया है जिससे गंदे पानी से श्मशान घाट तालाब की तरह ललापल भरा हुआ है झाड़ी झुंड से ढक चुका है चारों तरफ गंदगी के अंबार लगे हुए जिससे किसी नवजात या नाबालिग बच्चे की मृत्यु उपरांत दफनाया जाता है तो काफी दिक्कत झेलनी पड़ती हैं नगर पंचायत सैद नगली द्वारा क्षेत्र के नालों का पानी श्मशान घाट में मोड़ने से लोगों में भी आक्रोश है स्थानीय निवासी राजपाल सैनी ने बताया कि



नगर पंचायत सैद नगली की यह घोर लापरवाही है जिससे हिंदू समाज का अपमान हो रहा है हिंदू समाज के लोग पिछले कई दशकों से मृत बच्चों को दफनाया जाता रहा है जिससे श्मशान घाट में स्थानीय नालों का गंदा पानी छोड़ना बहुत निन्दनीय घटना है इसे नगर पंचायत द्वारा अपनी गलती मानते हुए समस्या का समाधान करना चाहिए और नालों का पानी रोकना चाहिए। स्थानीय लोगों कहना है कि अगर जल्द ही श्मशान घाट में से नालो का पानी नहीं रोका गया तो उच्च अधिकारियों से इसकी शिकायत की जाएगी



अधिशायी अधिकारी सलिल भारद्वाज का कहना है कि एस आई आर फॉर्म भरने के कारण समय नहीं मिल पा रहा है अगर ऐसा है तो जांच की जाएगी उन्होंने बताया यह श्मशान घाट नहीं है तालाब है

दीपक कुमार का कहना है कि हिंदू समाज के लोग दशकों से श्मशान घाट जाते रहे है बच्चों का श्मशान घाट है और पूर्व में इसमें साफ सफाई होती रहती थी परंतु वर्तमान में इस और कोई ध्यान नहीं दिया जा रहा है इसका सुदुरीकरण होना जरूरी है।



स्थानीय नागरिक अरुण कुमार ने बताया कि यह लोगों की जन समस्या है श्मशान घाट का मुख्य रास्ता भी खुला हुआ नहीं है इसे सुचारू रूप से खोला जाए और श्मशान घाट का सुंद. रीकरण कराया जाए स्थानीय नागरिकों को श्मशान घाट जाते समय काफी दिक्कत का सामना करना पड़ता है।

आजमपुर में लगा पशु आरोग्य शिविर

शाह टाइम्स संवाददाता
मंडी धनौरा। विकास खंड के ग्राम झुंडपुरा आजमपुर में सोमवार को पॉडित दीनदयाल उपाध्याय पशु चिकित्सा आरोग्य शिविर का आयोजन किया गया। शिविर का शुभारंभ भाजपा विधायक राजीव तरारा ने फीता काटकर किया। ग्रामीणों की भारी भीड़ और पशुपाल.कों की सक्रिय भागीदारी ने कार्यक्रम को सफल बना दिया।

विधायक ने किया शुभारंभ, 551 का उपचार



विधायक राजीव तरारा ने ग्रामीणों से सरकार द्वारा संचालित कल्याणकारी योजनाओं का लाभ उठाने का आवाहन किया। उन्होंने पशुपालन विभाग द्वारा किए जा रहे कार्यों की प्रशंसा करते हुए कहा कि इस प्रकार के शिविर ग्रामीण क्षेत्रों में पशुधन संरक्षण व संवर्धन की

अनुदान योजनाएं और बीमा योजनाओंखकी जानकारी देते हुए किसानों को इनका अधिकधिक लाभ उठाने के लिए प्रेरित किया। शि. विर में कुल 551 पशुओं का पंजीकरण व उपचार किया गया। विशेषज्ञ टीम द्वारा पशुओं की जांच, उपचार, टीकाकरण तथा रोगों की रोकथाम संबंधी सलाह दी गई। शि. विर का संचालन डॉ. भागेश ने किया। इस दौरान जिला महामंत्री पूरन सैनी, मंडल अध्यक्ष कपिल भट्टाना, उप मुख्य पशु चिकित्सा अधिकारी डॉ. दीपक्षी, पशु चिकित्सा अधिकारी डॉ. शिवानी, डॉ. भागेश सिंह, पशुधन प्रसार अधिकारी दिग्विजय सिंह, ग्राम प्रधान गंगा शरण तथा विभिन्न गांवों के पशु मित्र मौजूद रहे।

बीमारी और उसके बचाव के उपायों की विस्तृत जानकारी दी, जबकि डिस्टी सोईओ ने विभाग की विभिन्न योजनाओं जैसे पशुधन विकास,

पांच पुलिस कर्मियों पर मुकदमा दर्ज

कैंटीन पर हंगामा और मारपीट का मामला, निलंबन के बाद अब कोर्ट ने दर्ज कराया मुकदमा

शाह टाइम्स संवाददाता
अमरोहा। रजबपुर स्थित मेडिकल कॉलेज के पास कैंटीन संचालक परिवार के साथ हुई मारपीट के मामले में नया मोड़ आ गया है। वायरल वीडियो और जांच रिपोर्ट के बाद सीजेएम कोर्ट ने नशे में धुत बताए जा रहे पुलिस कर्मियों पर मुकदमा दर्ज कर विवेचना के आदेश दिए हैं। मामले में दो सिपाही पहले ही निलंबित हो चुके हैं जबकि तीन को लाइन हाजिर किया गया था।

घटना आठ अगस्त की रात की थी। थाना क्षेत्र के गांव शकरपुर

समसपुर के रहने वाले शम्शुद्दीन हाईवे पर एक मेडिकल कॉलेज के पास अपनी कैंटीन चलाते हैं। उनके बेटे शाकिब व शहादत भी अपनी-अपनी शिफ्ट में कैंटीन पर बैठते हैं। रात में करीब 11 बजे एक कार उनकी कैंटीन पर आकर रुकी। जिसमें पांच लोग सवार थे जो बुरी तरह नशे में थे। खुद को पुलिससकर्मों बताते वाले इन लोगों ने किसी बात को लेकर हुई कहा. सुनी में शम्शुद्दीन और उनके बेटे शाकिब की बेरहमी से पिटाई की थी। इस बीच शहादत ने मोबाइल से उनका वीडियो बनाना शुरू

किया था तो उसे भी दौड़ाकर पीटा गया था। करीब 15 मिनट तक कैंटीन पर हंगामा चलता रहा था। जिसका वीडियो अगले दिन सोशल मीडिया पर भी वायरल हो गया था। सदर विधायक महबूब अली ने भी पुलिस कर्मियों की इस हरकत को लेकर एसपी अमित कुमार आनंद से शिकायत की थी। जांच में पुलिसकर्मियों की तस्दीक हो गई थी जिनकी तैनाती उस वक़्त रजबपुर थाने में थी। एसपी ने मामले में सिपाही राहुल भाटी और विजय को निलंबित कर दिया था जबकि थाने के एसएसआई आकाश

कुमार, सिपाही राहुल राणा और दीपक तोमर को लाइन हाजिर किया गया था। वहीं, शम्शुद्दीन के बेटे शाकिब ने इस मामले में कोर्ट की शरण ली थी। मामले में सीजेएम कोर्ट ने सीओ सिटी से मामले की जांच रिपोर्ट तलब की थी। जिसके आधार पर कोर्ट ने दरोगा आकाश कुमार, सिपाही राहुल राणा, राहुल भाटी, विजय और दीपक तोमर के खिलाफ मुकदमा दर्ज कर विवेचना करने का आदेश दिया है। सीओ सिटी अभिषेक यादव ने बताया कि मामले में जांच कर अग्रिम कार्रवाई की जाएगी।



बयान बदलने पर पिता को एक माह की सजा

पहले बेटी के साथ दुष्कर्म का बयान, बाद में पलटा

शाह टाइम्स संवाददाता
अमरोहा। बेटी के साथ दुष्कर्म का मुकदमा दर्ज कराकर बाद में अपनी ही बयान से पलटने वाले पिता को कोर्ट ने एक महीना कारावास की सजा सुनाई। इतना ही नहीं कोर्ट ने दोषी पर 50 हजार का अर्थदंड भी लगाया। ट्रायल के दौरान गवाही देते समय पिता ने बेटी के साथ हुई दुष्कर्म की घटना को नकार झूठा मुकदमा दर्ज कराना स्वीकार कर लिया था।

मामला अमरोहा देहात थाना क्षेत्र के एक गांव से संबंधित था। यहां पर अनुसूचित जाति वर्ग के एक किसान का परिवार रहता है। उन्होंने गांव के ही रहने वाले एक युवक के खिलाफ रात के समय

अपनी नाबालिग बेटी को घर के पीछे प्राथमिक स्कूल परिसर में ले जाकर दुष्कर्म करने का आरा. प लगाते हुए मुकदमा दर्ज कराया था। तहरीर में बताया था कि एक अज्ञात युवक मौके पर स्कूटी लेकर खड़ा हुआ था।

बेटी के शोर मचाने पर मौके पर पहुंचे किसान को देखकर जिकूल मान भाग गया था। मामले में किसान की तहरीर पर पुलिस ने जिकूल मान के खिलाफ दुष्कर्म, पॉक्सो एक्ट व एससी-एसटी एक्ट के तहत मुकदमा दर्ज किया था।

बाद में उसे गिरफ्तार कर जेल भेज दिया था। मामले में पुलिस ने जिकूल मान के खिलाफ आरोप पत्र कोर्ट में दाखिल

किया। मुकदमे की सुनवाई अपर सत्र न्यायधीश विशेष पॉक्सो एक्ट प्रथम की कोर्ट में विच. राधीन थी। ट्रायल के दौरान बेटी के साथ दुष्कर्म का मुकदमा दर्ज कराने वाले पिता ने अपनी गवाही में घटना होने से ही इनकार कर दिया। साथ में झूठा मुकदमा दर्ज कराना भी स्वीकार कर लिया।

अंतिम सुनवाई के दौरान कोर्ट ने पत्रावली व साक्ष्यों का गहन अवलोकन किया। झूठा मुकदमा दर्ज कराने वाले पिता को धारा 22 (पॉक्सो) के तहत मिथ्या सूचना देने का दोषी पाया। एक महीना कारावास की सजा सुनाई तथा 50 हजार रुपये का अर्थदंड लगाया।

28 लेखपालों के वेतन पर लगाई रोक

एसआईआर कार्य में लापरवाही बर्दाश्त नहीं

शाह टाइम्स संवाददाता
अमरोहा। तहसील धनौरा में विशेष प्रगाढ़ पुनरीक्षण एसआईआर अभियान में लापरवाही बरतने वालों पर प्रशासन का शिक्का कस गया है। एसडीएम विभा श्रीवास्तव ने कार्रवाई करते हुए 28 लेखपालों का एक दिन का वेतन रोकने के आदेश जारी किए. वहीं एक शिक्षक के विरुद्ध विभागीय कार्रवाई के लिए विभाग को पत्र भी भेजा गया है।

अभियान की प्रगति की समीक्षा के दौरान एसडीएम को कई स्थानों पर गणना प्रपत्रों में देरी और फोल्ड वर्क में लापरवाही की शिकायतें मिलीं। तत्काल प्रभाव से कड़ी कार्रवाई करते हुए एसडीएम ने चेता.

वनी दी कि आगे भी हिलाई बर्दाश्त नहीं की जाएगी। एसडीएम विभा श्रीवास्तव ने कहा एसआईआर अभियान बेहद महत्वपूर्ण है। निर्वाचन संबंधी कार्यों में किसी भी प्रकार की लापरवाही स्वीकार नहीं की जाएगी। जिन कर्मचारियों ने समयबद्ध कार्यों में कोताही बरती है, उनके खिलाफ कार्रवाई की गई है। आगे भी जिम्मेदारियों में लापरवाही पाई गई तो और भी कठोर कदम उठाए जाएंगे। प्रशासन की इस कार्यवाही के बाद विभागीय कर्मचारियों में हड़कंप मचा हुआ है, जबकि एसडीएम ने साफ किया है कि लक्ष्य समय पर पूरा कराने के लिए हर स्तर पर सख्ती जारी रहेगी।

नुकड़ नाटक से दी यातायात नियमों की सीख

दून ग्लोबल एकेडमी में यातायात माह के तहत कार्यक्रम

शाह टाइम्स संवाददाता
सैदनगली। दून ग्लोबल एकेडमी, ग्राम राजपुर (थाना सैदनगली) में यातायात माह के अंतर्गत छात्रों ने जोरदार तरीके से लोगों को यातायात नियमों की जानकारी दी। स्कूल परिसर और आसपास के क्षेत्र में छात्रों ने नुकड़ नाटक के माध्यम से हेल्मेट पहनने, जेब्रा क्रॉसिंग का उपयोग करने, ओवर स्पीड न करने, सीट बेल्ट लगाने जैसे महत्वपूर्ण यातायात नियमों का आमजन तक पहुंचाया।

नाटक में छात्रों ने सड़क दुर्घटनाओं के दर्दनाक दृश्यों को जीवंत रूप से प्रस्तुत किया, जिसे देखकर वहां मौजूद ग्रामीण और राहगीर गंभीर हो गए। नाटक के जरिए यह संद. श स्पष्ट रूप से दिया गया कि यातायात



नियमों का पालन न केवल कानूनी दायित्व है, बल्कि हमारी और दूसरों की जिंदगी बचाने का सबसे आसान तरीका भी है। कार्यक्रम के अंत में स्कूल प्रबंधन ने सभी प्रतिभागी छात्र-छात्राओं को प्रमाण-पत्र और पुरस्कार देकर सम्मानित किया। प्राचार्य ने छात्रों की प्रशंसा करते हुए कहा कि ऐसे आयोजन न केवल

बच्चों में नेतृत्व क्षमता विकसित करते हैं, बल्कि समाज में सकारात्मक बदलाव लाने का माध्यम भी बनते हैं। इस कार्यक्रम में स्कूल स्टाफ, अभिभावक और स्थानीय लोग बड़ी संख्या में मौजूद रहे। यातायात माह के तहत यह आयोजन क्षेत्र में सड़क सुरक्षा के प्रति जागरूकता बढ़ाने की दिशा में एक सराहनीय कदम साबित हुआ।

व्यापारियों की समस्याओं के निराकरण को व्यापारी सुरक्षा प्रकोष्ठ की बैठक का आयोजन

शाह टाइम्स संवाददाता
पीलीभीत। अपर पुलिस अधीक्षक विक्रम दहि्या द्वारा व्यापारियों की समस्याओं के निराकरण हेतु व्यापारी सुरक्षा प्रकोष्ठ की बैठक आयोजित की गयी। बैठक में सिटी मजिस्ट्रेट पीलीभीतए एसडीएम सदरए क्षेत्राधिकारी यातायात ए ईओ नगर पालि. का सहित जनपद के व्यापार मंडल 1म पदाधिकारी एवं

सदस्य उपस्थित रहे। बैठक में व्यापारियों की सुरक्षाए यातायात व्यवस्थाए बिजली आपूर्ति तथा नगर क्षेत्र की स्वच्छता वअन्य समस्याओं पर विस्तार से चर्चा की गई तथा पुलिस एवं प्रशासन द्वारा पालिका व नगर पंचायत कार्यालय में बैठक सम्पन्न हुई। बैठक के दौरान जिला. धिकारी ने नगर पालिका बीसलपुर एवं नगर पंचायत कार्यालय बरखेडा में उपस्थित

कैम्प में पहुंचकर जिला निर्वाचन अधिकारी ने मतदाताओं से वार्ता कर उनकी शंकाओं का किया समाधान

शाह टाइम्स ब्यूरो
पीलीभीत। जिला निर्वाचन अधिकारी ज्ञानेन्द्र सिंह ने सोमवार को एसआईआर के कार्य के सम्बन्ध में नगर पालि. का बीसलपुर एवं नगर पंचायत बरखेडा के चेयरमैन एवं सभासदों के साथ नगर पुलिस एवं नगर पंचायत कार्यालय में बैठक सम्पन्न हुई। बैठक के दौरान जिला. धिकारी ने नगर पालिका बीसलपुर एवं नगर पंचायत कार्यालय बरखेडा में उपस्थित

चेयरमैन एवं सभासदों से घर. घर जाकर किए जा रहे गणना प्रपत्र वितरणछत्मा की जानकारी ली और अभियान को प्रभावी रूप से संचालित करने हेतु सहयोग की अपेक्षा की। उन्होंने कहा कि प्रत्येक मतदाता तक गणना प्रपत्र अवश्य पहुंचे ताकि कोई भी व्यक्ति मतदाता सूची से वंचित न रह जाए। उन्होंने कहा कि यदि किसी मतदाता का वोट अलग अलग स्थानों पर है तो वह एक स्थान का गणना प्रपत्र

भरे। जिनका नाम 2003 व 2025 दोनों की सूची में नहीं है वह 9 तारीख के बाद फार्म 6 भरकर प्रमाण के साथ जमा कर देंगे जिससे कि उनका नाम सूची में शामिल किया जा सके। जिलाधिकारी ने कहा कि इस विशेष प्रगाढ़ पुनरीक्षण अभियान का मुख्य उद्देश्य मतदाता सूची को सटीकए नूटिरहित और अद्यतन बनाना हैए जिससे कोई भी पात्र मतदाता छूटे नहीं और कोई अपात्र व्यक्ति सूची में शामिल

न होने पाए। इसके साथ जिला निर्वाचन अधिकारी नगर पंचायत बरखेडा क्षेत्र के अन्तर्गत पं देवदत्त शर्मा जनता इंटर कॉलेज में एसआईआर के तहत किए जा रहे कार्यों के लिए बनाए गए कैम्प का निरीक्षण किया। उन्होंने कैम्प पर उपस्थित मतदाताओं से वार्ता की और की शंकाओं का समाधान किया। बैठक में उप जिलाधिकारी बीसलपुरए नगर पालिका अध्यक्ष बरखेडा एवं

ट्रेनिंग के लिए लखनऊ गई शिक्षिका की मौत

फातिमा गर्ल्स इंटर कालेज में तैनात थीं

शाह टाइम्स संवाददाता
अमरोहा। कालेज की ट्रेनिंग के लिए लखनऊ गयी महिला शिक्षिका की हार्टअटैक से मौत हो गयी। जिससे परिवार में कोहराम मच गया। परिजन सुबह ही लखनऊ के लिए रवाना हो गये। उनका पार्थिव शरीर देर रात तक घर पहुंचने की संभावना थी।



बताते चलें कि नगर के बिजनौर रोड की रहने वाली उषा चौहान फात्मा गर्ल्स इंटर कालेज नौगांवा सादात में शिक्षिका थीं। जबकि उनका बेटा मुकुल चौहान गंगेश्वरी ब्लाक के जेबड़ा विद्यालय में शिक्षक के पद पर तैनात हैं। उषा चौहान कालेज की ओर से लखनऊ में आयोजित स्काउट-गाइड के जन्मू कैम्प में गयी थीं। आज सुबह चार बजे अचानक उनकी तबीयत खराब हुई। जिस पर उन्हें स्थानीय अस्पताल में भर्ती कराया गया। परन्तु उनकी हालत में सुधार नहीं हुई तथा उनकी मौत हो गयी।

उनके पति रणवीर चौहान अमरोहा तहसील में वकील थे उनका पूर्व में भी निधन हो चुका है। जबकि उनकी पुत्रवधु अमरोहा तहसील में लेखपाल हैं जबकि बेटी नेहा राजपूत मुरादाबाद सदर तहसील में लेखपाल हैं। मौत का समाचार प्राप्त होते ही परिजन उनका शव लेने के लिए लखनऊ रवाना हो गये। मृतका शिक्षिका के देवर अशोक चौहान एडवोकेट ने बताया कि उनका पार्थिव शरीर देर रात उनके सोतालगर स्थित आवास पर पहुंचने की संभावना है। उनकी मौत से घर में कोहराम मच गया।

वन्य जीवों के प्रति बढ़ते अपराध को रोकने के लिए चलाया गहन खोजबीन अभियान

पीलीभीत। सामाजिक वन विभाग ने वाइल्डलाइफ ट्रस्ट ऑफ इंडिया टीमए ग्राम प्रधानोंए ग्रामवासियों ए प्राइमरी रिसर्पांस टीमए बाघ मित्रए एवं पीलीभीत टाइगर रिजर्व के स्टाफ के सहयोग से बीसलपुर के बरखेडा में वन्य जीवों के प्रति बढ़ते अपराध को रोकने के लिए गहन खोजबीन शुरू कर दी है। प्रभागीय वनाधिकारी पीलीभीत ने रेंज अधिकारी एवं स्टाफए स्थानीय निकायों के साथ मिलकर रेंज के अति संवेदनशील बीट्स और जल निकायों के आस पास एंटी.स्नेयर वॉक , ाइ और एंटी.इलेक्ट्रोक्यूशन ड्राइव , िक्क प्रारंभ किया गया। टीम क्षेत्र में पाए जाने वाले सभी प्रकार के स्नेएए कुडकाए जाल और उपकरणों को खोजनेए पुन: प्राप्त करने और नष्ट करने में विशेष रूप से प्रशिक्षित हैएखासतौर पर खुदके की खोज के लिए मेटल डिटेक्टर का भी उपयोग किया जा रहा है। गहन खोजबीन के लिए दुधवा नेशन पार्क और कालागढ़ टाइगर रिजर्वए उत्तराखंड से प्रशिक्षित डॉंग स्कवॉड को बुलाने का भी प्रयास किया जा रहा है।

धूमधाम से मनाया गया बिरला ओपन माईंड्स प्रीस्कूल का द्वितीय स्थापना दिवस

पीलीभीत। बिरला ओपन माईंड्स प्रीस्कूलए दूसरा स्थापना दिवस सॉलिटियर रिसॉर्ट में बड़े ही धूमधाम और उत्सास के साथ मनाया गया। इस वार्षिक उत्सव में विद्यालय परिवारए अभिभावकगण तथा अतिथियों ने मिलकर बच्चों की प्रतिका का उत्सव मनाया। इस अवसर पर श्रीमती निर्मला

गुप्ता ए निदेशक अंकुर गुप्ताए सेंटर हेड आकांशा अग्रवाल एवं शिक्षिकाओं ने मिलकर मुख्य अतिथि श्रीमती संतोष सचदेवा ,पूर्व प्राचार्यए विशिष्ट अतिथि राधामरण अग्रवाल ,एडवोकेटद्वए विशेष अतिथि डॉण आशीष अनुरागी का हादिक स्वागत किया। इस अवसर पर दिलीप अग्रवाल

,गुड्डू द्वए डॉण अश्विनी सचद. वाए राजीव अग्रवालए नवीन अग्रवालए सुनील गुप्ताएडॉण अकित अग्रवाल एवं डॉण मुक. श मिश्रा भी कार्यक्रम में उपस्थित रहे। कार्यक्रम का शुभारंभ मं सरस्वती की वंदना से हुआ। इसके पश्चात प्री. नर्सरी क्लास के नन्हे मुने बच्चों ने डांस प्रस्तुत किया।

जनपद को मिली दो नई ट्रेनों की सौगात

रेलमंत्री अश्वनी वैष्णव व केन्द्रीय कौशल विकास मंत्री चौधरी जयंत सिंह ने दिखाई हरी झंडी

शाह टाइम्स संवाददाता बडौता। नगर के कोताना रोड स्थित चौ. केहर सिंह दिव्य पब्लिक स्कूल के भवन में केन्द्रीय आइटी व रेलमंत्री अश्वनी वैष्णव व केन्द्रीय कौशल विकास एवं उद्यमिता राज्यमंत्री स्वतंत्र प्रभार चौधरी जयंत सिंह ने शुभारंभ किया। इस मौके पर केन्द्रीय रेलमंत्री अश्वनी वैष्णव ने यहां एक सभा को संबोधित करते हुए कहा कि वह चाहते हैं कि चौधरी जयंत सिंह अपने विभाग की ओर से चलाए जा रहे कार्यक्रमों में एआई को शामिल करें, जिससे आधुनिक भारत की बढ़ती ताकत को और मजबूती मिले।

सोमवार को आयोजित सनसभा में अश्वनी वैष्णव ने कहा कि वह छात्रों को कहना चाहते हैं कि आज के युग में बहुत बड़ा चेंज आ रहा है। एआई अपने जीवन के हर पहलू को बदलने वाली है। चाहे खेती हो, चाहे डिजाइनिंग हो, चाहे पढ़ाई हो, चाहे कुछ भी हो उसको चेंज करने



वाली है। उन्होंने छात्र-छात्राओं से कहा कि आप सब से रेक्वेस्ट है कि एआई टेक्नोलॉजी को अच्छे से सीखें और अच्छे से उसको आत्मसात करें। उन्होंने कहा कि वह जयंत चौधरी से कहना चाहेंगे कि वह स्किल का इनिशिएटिव है और जिस तेजी के साथ आप स्किल डवलपमेंट मंत्रालय को चेंज कर रहे हो। उसमें अपना आईटीआई का एक बहुत नया अच्छा कार्यक्रम

आरंभ किया है। खासकर इंडस्ट्री को जोड़ने को जो आपने कम चालू किया है, उसमें बागपत के बाद के सभी छात्रों के लिए यथासंभव एआई की ट्रेनिंग की व्यवस्था करें। आप जहां तक आईटी मंत्रालय के सहयोग की जरूरत पड़ेगी जरूर उसको सौ प्रतिशत आपको एआई सहयोग करेंगे। वहीं कौशल विकास एवं उद्यमिता मंत्री जयंत चौधरी ने कहा कि कौशल मंत्रालय के



अधिकारी और हमारे यहां जो कौशल विकास का विशेष कार्यक्रम जो संचालित हो रहा है उसका लाखा लेने वाले हमारे युवा पीढ़ी हमारे बच्चों के लिए एक अवसर है। जो सीधा आपसे संबंध रखता है। बडौत नगर में नई रेल का उद्घाटन करते रेल मंत्री अश्वनी वैष्णव उद्घाटन के दौरान रालोड सुप्रौमी कैबिनेट मंत्री जयंत चौधरी बागपत लोकसभा क्षेत्र के पूर्व मंत्री

सांसद डा.सत्यपाल सिंह व बागपत लोकसभा क्षेत्र के सांसद डा.राज. कुमार सांगवान प्रदेश सरकार में राज्य मंत्री केंपी मलिक छपरीली विधायक डा.अजय कुमार बागपत जिला अध्यक्ष भाजपा वेदपाल उपाध्याय राष्ट्रीय लोक दल जिलाध्यक्ष बागपत सुभाष गुर्जर पूर्व विधायक राष्ट्रीय महासचिव राजेंद्र शर्मा जिला पंचायत अध्यक्ष जय किशोर ममत किशोर सुखबीर सिंह

गटीना विश्वास चौधरी योगेश जिंदल राजू तोमर पुर्व प्रधान दो जगपाल सिंह तेवतिया सुरेश मलिक डा.कुलदीप उज्जवल पूर्व विधायक वीरपाल राठी पूर्व विधायक गजेन्द्र मुना जिला पंचायत सदस्य सुनील आर्य वरिष्ठ समाजसेवी प्रहलाद सिंह आर्य खेड़ा हटाना अनिल आर्य राजुद्दीन चेरमेन विधानसभा क्षेत्र अध्यक्ष बडौत अमित चिकारा बबली तोमर सुरेश कौशिक आनंद चिल्लर अरुण तोमर उर्फ बोबी अश्वनी तोमर कर्नल ब्रह्मपाल सिंह तोमर सिविल बार एसोसिएशन अध्यक्ष धर्मवीर सिंह तोमर नागेंद्र सभासद सिविल बार एसोसिएशन महामंत्री पुष्पेंद्र तोमर राधेश्याम शर्मा एडवोकेट वरिष्ठ भाजपा नेता दीपक शर्मा एडवोकेट ईश्वर सिंह एडवोकेट विनोद मान एडवोकेट सिलौली प्रदेश उपाध्यक्ष धीरज उज्जवल के अलावा भारी संख्या में दूर दराज तक के लोगों ने कार्यक्रम में भाग लिया।

देश के प्रधानमंत्री ने की स्किल इंडिया मिशन की शुरुआत



शाह टाइम्स संवाददाता बडौता। चौधरी चरण सिंह व चौ. अजित सिंह की कर्मभूमि है। यह धरती कामगार कर्मर वर्ग की धरती है, जिसे अपने मेहनत के बल पर किसान और मजदूर ने इसकी निर्माण किया। देश की राजधानी की समीप सामाजिक और राष्ट्रीय मुख्य धारा में बागपत की गिनती हमेशा से बागपत का नाम देश में और दुनिया में कहीं भी चले जाओगे यहां के देशों में है। आज जहां राजनीतिक सत्ता की चाबी भाले आपके हाथ में हो। युवा पीढ़ी के हाथ में कौशल के निर्माण में शारी. रिक पुरुषार्थ की आवश्यकता नहीं रही। इस क्षेत्र का अपना एक मिजाज है। देश के प्रधानमंत्री ने

स्किल इंडिया मिशन की शुरूआत की है। व्यापार नीति की घोषणा हो या देशों के बीच में समझौता हो तो उसमें भी कौशल को विशेष महत्व भारत सरकार द्वारा दिया जाता है। बागपत की धरती की बॉच्चयों आज हर क्षेत्र में झंडा बुलंद कर रहा है। उन्होंने कहा कि हर कार्य क्षेत्र में एक आधुनिक भारत के निर्माण के लिए बागपत का नौजवान व युवती बुलंदियों पर है। इस मौके पर पूर्व सांसद डा. सत्यपाल सिंह, डा. मनीष तोमर, कपिल आर्य, रामपाल सिंह, प्रधानाचार्य जेपी सिंह आदि मौजूद रहे। कार्यक्रम का संचालन रवि शास्त्री ने किया।

जिम्मेदारी निभाएं अपना एसआईआर फॉर्म समय से भरे

शाह टाइम्स संवाददाता बागपत। जनपद में विशेष प्रगाढ़ पुनरीक्षण 2026 अभियान पूरी गति से संचालित है। जिले के 513 मतदान केंद्रों के तहत 981 मतदेय स्थलों पर तेजात 981 बीएलओ और 102 सुपरवाइजर लगातार घर-घर जाकर मतदाताओं से संपर्क कर रहे हैं तथा गणना प्रपत्र वितरित व संक. तित कर रहे हैं।

98.91 प्रतिशत मतदाताओं अर्थात 9,66,104 नागरिकों तक एसआईआर प्रपत्र पहुंच चुका है। माय बीएलओ एप पर अब तक

75,524 फॉर्म डिजिटल रूप से अपलोड किए जा चुके हैं। जिला. अधिकारी एवं जिला निर्वाचन अधिकारी सुश्री अस्मिता लाल ने बीएलओ को संग्रहण व डिजिटाइजेशन की गति और बढ़ाने के निर्देश दिए हैं। अभियान की प्रभावी निगरानी के लिए एसडीएम, नायब तहसीलदार, बीडीओ, बीईओ सहित नौडल अधिकारी लगातार फील्ड निरीक्षण कर रहे हैं। मतदाताओं की सुविधा के लिए स्वीप बागपत एप के माध्यम से बुक

ए कॉल विथ बीएलओ सुविधा उपलब्ध है, जिसके तहत अब तक 405 मतदाता सहायता प्राप्त कर चुके हैं। इसके अतिरिक्त, गणना प्रपत्र ऑनलाइन भरने का विकल्प भी एप पर सक्रिय है।



जागरुकता वाहनों से SIR फॉर्म जमा करने के लिए की जा रही अपील

शाह टाइम्स संवाददाता बागपत। जिला स्तरीय कंट्रोल रूम 0121-2222870, टोलफ्री 1950 नागरिकों की समस्याओं के समाधान हेतु निरंतर कार्यरत है। यदि किसी बीएलओ द्वारा फॉर्म उपलब्ध न करने, फॉर्म लेने से मना करने या रिसीविंग न देने जैसी स्थिति उत्पन्न होती है, तो शिकायतें दर्ज की जा सकती हैं। अभियान के दौरान प्रतिदिन उत्कृष्ट कार्य करने वाले बीएलओ को जिला निर्वाचन अधिकारी द्वारा सोशल मीडिया पर फीचर कर सम्मानित किया जा रहा

है। जिलाधिकारी ने यह भी घोषित किया है कि अभियान अवधि में सर्वश्रेष्ठ कार्य करने वाले बीएलओ को परिवार सहित जिलाधिकारी के साथ भोजन का विशेष निमंत्रण प्रदान किया जाएगा। इसके साथ ही नगर निकायों द्वारा जागरुकता वाहनों के माध्यम से पूरे जनपद में एसआईआर संदेश प्रसारित किए जा रहे हैं। इन वाहनों पर लगाए गए लोक-संदेशों के माध्यम से मतदाताओं से अपील की जा रही है कि वे अपना गणना प्रपत्र समय से बीएलओ को जमा करें। प्रशासन ने

कहा है कि विशेष प्रगाढ़ पुनरीक्षण 2026 भविष्य की पहचान, अधिक. रण और पारदर्शी लोकतांत्रिक प्रणाली की आधारशिला है। आने वाली पीढ़ियों 2025 की मतदाता सूची में हमारे नाम खोजेंगे। इसलिए यह आवश्यक है कि कोई भी मतदाता इस प्रक्रिया से वंचित न रहे। सभी नागरिक स्वयं भी जागरूक हों और अपने गांव, मोहल्ले, रिश्तेदारी व मित्र मंडली में किसी भी व्यक्ति को बिना एसआईआर फॉर्म जमा किए न रहने दें।

एक नजर

लोनी से लेकर शामली तक तीन साल में रेलमार्ग का हो जाएगा दोहरीकरण:अश्वनी

शाह टाइम्स संवाददाता बडौता। नगर के रेलवे स्टेशन पर दो नई ट्रेनों को हरी झंडी देने के मौके पर केन्द्रीय रेलमंत्री एवं आइटी मंत्री अश्वनी वैष्णव ने कहा कि यहां की मांग पर लोनी से लेकर शामली तक तीन साल में रेलमार्ग का दोहरीकरण हो जाएगा। अक्टूबर माह से इस पर कार्य शुरू हो रहा है। सोमवार को बडौत रेलवे स्टेशन पर एक सभा के दौरान केन्द्रीय रेलमंत्री अश्वनी वैष्णव ने कहा कि देश में जब से मोदी सरकार आई है। तब से अब तक उत्तर प्रदेश बावन सौ किलोमीटर रेलवे लाइन बिछाई है। 2014 तक रेलवे का कुछ एक हजार रुपये का बजट था। मोदी सरकार में यह बजट 19 हजार 858 करोड़ रुपये का है। उन्होंने कहा कि स्वीटजरलैंड का रेलवे नेटवर्क कुल पांच हजार किलोमीटर का ही है। उन्होंने कहा कि गोलेरा व अलावलपुर में क्रॉसिंग बनाए जाएंगे, जिससे ट्रेनों के आवागमन में देरी न हो। वहीं हॉंड व ननीता लूप लाइन बनाई जाएगी। इस मार्ग पर नमो भारत रैपिड ट्रेन चलाई जाएगी। उन्होंने कहा कि शामली रेलवे स्टेशन को बेहतर स्तर का बनाया जाएगा। इसमें 25 करोड़ रुपये खर्च होंगे। उन्होंने कहा कि दिल्ली-सहारनपुर रेलवे लाइन पर पहले ट्रेनों की स्पीड मात्र 70-80 की थी। अब यह स्पीड 110 किलोमीटर प्रतिघंटा की हो गई है। जयंत चौधरी की तारीफ करते हुए कहा कि उन्होंने उन्हें कार्य कराने के लिए कहते रहे। सांसद भी ऐसे ही कहते रहे। दिल्ली से हरिद्वार तक की ट्रेन में पहले 13 कोच थे। अब उन्होंने 18 कर दिए। दिल्ली से सहारनपुर तक की ट्रेन में पहले 12 कोच थे। अब 16 कोच कर दिए।

तीन से चार प्रतिशत तक देश के घरेलु उत्पाद में रेलवे का योगदान:जयंत

शाह टाइम्स संवाददाता बडौता। कौशल विकास एवं उद्यमिता राज्यमंत्री स्वतंत्र प्रभार एवं उच्च शिक्षा राज्य मंत्री जयंत चौधरी ने रेलवे स्टेशन पर हुई सभा में कहा कि रेल नेटवर्क मजबूत होगा तो देश तरक्की करता है। भारत अर्थ व्यवस्था में रेलवे की सुविधा का सीधा प्रभाव है। करीब तीन से चार प्रतिशत तक देश के घरेलु उत्पाद में रेलवे का योगदान है। दिल्ली से शामली तक लूप लाइन का निर्माण होगा। पहले इस मार्ग पर 26 ट्रेनों का आवागमन था। अब 30 ट्रेनों का आवागमन हो गया। जयंत चौधरी ने कहा कि प्रधानमंत्री की बुलंद इच्छा शक्ति के व अश्वनी वैष्णव के प्रयास से यह रेलमार्ग अब आवागमन के लिए सुविधाजनक हो गया। यहां के लोगों को दिल्ली व सहारनपुर तक आने-जाने की सुविधा आसान हो गई है। जो आप सभी की उम्मीद है। उसे पूरा करने के लिए यहां की जन प्रतिनिधि और रेलवे मंत्रालय व भारत सरकार कर रही है। रेलमंत्री के मन में बागपत के लिए उत्सुकता है। पहले इसलिए बार-बार रेलमंत्री यहां बागपत में आए। उद्घाटन के मौके पर रेलमंत्री पहली बार बडौत में आए हैं। अन्य कार्यक्रमों में वह पहले भी आ चुके हैं। वह बागपत की धरती और यहां जनता की ओर से धन्यवाद करते हैं।

चौगामा में रेलवे लाइन बनवाने में करेंगे जयंत चौधरी सहयोग: सत्यपाल

शाह टाइम्स संवाददाता बडौता। पूर्व सांसद डा. सत्यपाल सिंह ने इस मौके पर कहा कि केन्द्रीय रेल मंत्रालय की ओर से दिल्ली-सहारनपुर रेलवे को काफी कुछ दिया है। वह अश्वनी वैष्णव से कहते थे तो वह मना नहीं करते थे। उन्होंने यहां दो रेल चलवाई। पानीपत से मेरठ तक चौगामा क्षेत्र में दोघट-टीकरी होते हुए रेलवे लाइन का उनके कार्यकाल में सर्वे हो चुका था। लेकिन कुछ लोग इसे मुजफ्फर नगर की ओर ले गए थे। उन्होंने इस मौके पर कहा कि चौगामा क्षेत्र में कोई यातायात की सीधी कनक्रेटीवटी नहीं है। यह रेलवे लाइन के बनवाने के अश्वनी वैष्णव, जयंत चौधरी व राजकुमार सांगवान से कहना चाहता हूं कि वह इस रेलवे लाइन को बनवाने में सहयोग करें। बागपत से लखनऊ के लिए दो डिब्बे जोड़े जाएं। यहां से हर दिन कम से कम दो-तीन सौ लोग प्रतिदिन लखनऊ जाते हैं। इसलिए यहां के लोगों की सुविधा का ध्यान रखें।

सूचना
मेरे पुत्र का आचरण ठीक नहीं है गलत आचरण के चलते मैं अपने पुत्र प्रमोद व उसकी पत्नि संजना से सम्बंध विच्छेद करते हुए अपनी समस्त चल-अचल संपत्ति से वेदखुल करता हूं भविष्य में अपने किसी भी कृत्य के लिए वे स्वयं जिम्मेदार होंगे।
मोंगाम पुत्र चंदा निवासी करण्य गली नेहरू रोड, कस्बा बडौत थाना व तहसील बडौत जनपद बागपत।

पत्नि ने प्रेमी संग मिलकर की पति की धारदार हथियार से हत्या

शाह टाइम्स संवाददाता बागपत। कोतवाली क्षेत्र में अवैध संबंधों के विरोध पर एक व्यक्ति की हत्या का मामला सामने आया है। मजदूरी से लौटे पति ने अपनी पत्नी को उसके प्रेमी के साथ घर में देखा, जिसके बाद हुए विवाद में उसकी धारदार हथियार से हत्या कर दी गई। पुलिस ने पत्नी और उसके प्रेमी को हिरासत में लेकर जांच शुरू कर दी है।

मृतक की पहचान रियासत के रूप में हुई है, जो मेहनत-मजदूरी कर परिवार का पालन-पोषण करता था। शाम के समय जब रियासत अपने घर पहुंचा, तो उसने अपनी पत्नी के प्रेमी समीर को घर में मौजूद पाया। रियासत ने इसका विरोध किया और समीर को घर आने से मना किया। इसके बाद पत्नी और प्रेमी ने रियासत का विरोध किया। आरोप है कि प्रेमी समीर ने



रियासत पर धारदार हथियार से हमला कर दिया। मृतक के भाई अबलु पुत्र नियाज अली ने पुलिस को दी तहरीर में बताया है कि पत्नी ने भी प्रेमी के साथ मिलकर अपने पति की हत्या की है। पीड़ित परिवार ने पुलिस से शिकायत करते हुए पत्नी और प्रेमी पर सख्त कार्रवाई की मांग की है। पुलिस ने शव को कब्जे में लेकर पोस्टमॉर्टम के लिए भेज दिया है। पुलिस ने फिलहाल पत्नी और उसके प्रेमी को हिरासत में ले लिया है। पुलिस का कहना है कि वे मामले के प्रत्येक बिंदु पर गहनता से जांच कर रहे हैं और



आरोपियों के खिलाफ सख्त कार्रवाई की जाएगी।

मारपीट करने वालों के खिलाफ पुलिस ने किया मुकदमा दर्ज

शाह टाइम्स संवाददाता बागपत। संपत्ति विवाद को लेकर एक फैक्ट्री संचालक और उसके बेटे पर सौतेले भाई ने हमला कर दिया। आरोपी अपने साथियों के साथ फैक्ट्री पहुंचा और मारपीट के बाद सीसीटीवी फुटेज की डीवीआर लेकर फरार हो गया।

यह घटना बागपत में सामने आई, जहां नसरुद्दीन नामक फैक्ट्री संच. लाल का अपने सौतेले भाई से संपत्ति को लेकर विवाद चल रहा है। नसरुद्दीन के अनुसार, उसका सौतेला भाई जबरन उसकी फैक्ट्री और अन्य संपत्तियों पर कब्जा करना चाहता है। आज जब नसरुद्दीन अपनी फैक्ट्री पर मौजूद थे, तभी उनका सौतेला भाई आधा दर्जन से अधिक लोगों के साथ वहां पहुंचा। आरोपियों ने पहले फैक्ट्री के



ताले लगाए और फिर नसरुद्दीन व उनके बेटे के साथ मारपीट की। मारपीट के दौरान शोर-शराबा सुनकर स्थानीय लोगों को आता देख आरोपी मौके से फरार हो गए। भागते समय वे अपने साथ सीसीटीवी फुटेज की डीवीआर भी ले गए, ताकि कोई सबूत न बचे। उन्होंने कैमरे में भी तोड़फोड़ की। इस हमले में नसरुद्दीन और उनका

बेटा गंभीर रूप से घायल हो गए। सूचना मिलने पर पुलिस मौके पर पहुंची और घायलों को उपचार के लिए अस्पताल भेजा। फैक्ट्री संच. लाल नसरुद्दीन ने पुलिस में शिकायत दर्ज कराते हुए दोषियों पर सख्त कार्रवाई की मांग की है। पुलिस ने प्राप्त तहरीर के अनुसार आरोपियों के खिलाफ मुकदमा दर्ज कर कार्रवाई शुरू कर दी है।

पंच कल्याणक महोत्सव के लिए किया भूमि पूजन

शाह टाइम्स संवाददाता बडौता। मुनि सुव्रतनाथ दिगंबर जैन मंदिर कमेटी के तत्वावधान में आचार्य सोरभ सागर महाराज के सानिध्य में 7 दिसंबर से 12 दिसंबर तक, श्री 1008 मज्जिनेंद्र जिन विम्ब पंचकल्याणक प्रतिष्ठा महोत्सव हेतु दिगंबर जैन कॉलेज के ए फील्ड में महोत्सव के पात्रों द्वारा भूमि पूजन किया गया।



पंचकल्याणक महोत्सव के सोधर्म इंद्र सोरभ जैन सराफ, कुबेर इंद्र सिद्धार्थ जैन, यज्ञनायक प्रभात जैन, ईशान इंद्र राजीव जैन सराफ, सानत इंद्र सतीश जैन, महेंद्र इंद्र अशोक जैन, ब्रह्म इंद्र मनोज जैन, शुक्र इंद्र विभार जैन भारती, महाशुक्र इंद्र राजेंद्र जैन और शतार इंद्र अनुज जैन तथा भगवान के माता पिता श्रीमती एवं चेतन लाल जैन द्वारा भूमि पूजन

विधि विधान से किया गया। कार्यक्रम में मुनि सुव्रतनाथ दिगंबर जैन मंदिर कमेटी के अध्यक्ष पंकज जैन, मंत्री अजय जैन काले भाई, कोषाध्यक्ष अनिल जैन, कमल जैन, राजकुमार जैन, सुभाष जैन, पवन जैन, प्रवीण जैन, मुकेश जैन, दिनेश जैन, सतीश जैन, अशोक जैन, अरविंद जैन मुना, राकेश जैन भाजपा, अमित जैन, सुनील जैन

आदि उपस्थित थे। मीडिया प्रभारी वरदान जैन ने बताया कि 26 नवंबर को आचार्य सोरभ सागर महाराज का पंचकल्याणक महोत्सव हेतु मंगल प्रवेश होगा। इसके अतिरिक्त 13 दिसंबर को अजितनाथ दिगंबर जैन मंदिर मंडी में 35 साधु साध्वी सहित आचार्य विशर्ष सागर महाराज के विशाल संघ का शीतक. लालीन प्रवास हेतु मंगल प्रवेश होगा।

हाईवे किनारे खड़े दुल्हे को तेज रफ्तार ट्रक ने कुचला, पुलिस मामले की जांच में जुटी

शाह टाइम्स संवाददाता बागपत। शादी से पहले डॉक्टर दुल्हे की मौत हो गई है। धारुचार के लिए दुल्हा बग्गी पर बैठने जा रहा था, तभी उसकी तबीयत बिगड़ गई। हाईवे किनारे खड़े होकर उल्टी करने लगा। इसी दौरान तेज रफ्तार ट्रक ने उसे कुचल दिया। दुल्हे की थोड़ी देर में तड़प-तड़पकर मौत हो गई।



मृतक का फाइल फोटो



को बिनौली में क्लिनिक है। मां ईश्वरी गृहिणी हैं। बहन उपासना और शालू अभी पढ़ाई कर रही हैं। छह महीने पहले सुबोध की शादी सरूरपुर कला की रहने वाली नेहा से तय हुई थी। तारीख 23 नवंबर रखी गई थी। दुल्हन के गांव के एक युवक ने बताया कि रविवार सुबह से ही मेहमानों के आने का सिलसिला जारी था। शाम 8 बजे बारात पहुंची। करीब 100 बाराती थे। हम लोगों ने

बारातियों का स्वागत किया। उन्हें नाश्ता कराया, फिर द्वार पूजा की तैयारी में जुट गए। दुल्हन नेहा लाल जोड़े में तैयार होकर बैठी थी। बाराती डीजे की धुन पर नाच रहे थे। बग्गी आकर खड़ी हुई। दिल्ली-सहारनपुर नेशनल हाईवे पर बग्गी खड़ी थी। दुल्हा जैसे ही उस पर बैठने लगा, उसकी तबीयत बिगड़ गई। वह हाईवे किनारे जाकर उल्टी करने लगा। तभी तेज रफ्तार

ट्रक ने दुल्हे को कुचल दिया। प्रत्यक्षदर्शी ने बताया- हम दरवाजे पर हाथ में माला लेकर बारातियों के स्वागत में खड़े थे। हादसे का पता चलते ही भागकर वहां पहुंचे। कुछ देर बाद दुल्हे की मौत हो गई। दुल्हे के पिता बेटे को पकड़कर रोए जा रहे थे। बहन भाई की मौत पर बेहोश हो गई। इधर, मौत की खबर सुनते ही नेहा बेहोश हो गई। नेहा की शादी जब से तय हुई थी, घर में खुशी का माहौल था। पिता ओमपाल सिंह खुश थे। मां बीना देवी बेटे को देखकर बेसुध थीं। पिता ओमपाल कुछ बोल ही नहीं पा रहे थे। उन्हें गहरा सदमा लगा है। पलभर में खुशियां मातम में बदल गईं। किसी की नहीं पाता कि इतना बड़ा हादसा हो जाएगा। इस संबंध में बताया वारसी प्रभारी दीक्षित त्यागी ने बताया हादसे में दुल्हे की मौत हो

गई। हादसे के बाद ट्रक चालक फरार हो गया। आसपास लगे सीसीटीवी कैमरों की फुटेज खंगाली जा रही है। जल्द से जल्द ट्रक चालक को पकड़ा जाएगा।

पत्रांक-कू.उ.म.स./2025/274

दिनांक 19.11.2025

आवश्यक सूचना

सर्वसाधारण को सूचित किया जाता है कि कृषि उत्पादन मण्डी समिति बडौत के नवीन क्षेत्र स्थल मे खाद्यान्न मण्डी एवं फल/सब्जी मण्डी की कैटीन का ठेका खुली नीलामी द्वारा वर्ष 2026 हेतु 11 माह के लिये दिनांक 10. 12.2025 को अपराह्न 2 बजे सभापति महोदय, मण्डी समिति बडौत के समक्ष छोडा जायेगा। इच्छुक ठेकेदार दिनांक 09.12.2025 तक खाद्यान्न हेतु रु. 25000=00 व फल/सब्जी हेतु रु. 40000=00 नकद / बैंक ड्राफ्ट जमागत राशि जमा कर नीलामी मे भाग ले सकते है। ठेके की नीलामी के सम्बन्ध मे आवश्यक शर्तों व नियमों की जानकारी किसी भी कार्य दिवस मे मण्डी समिति मे देखी जा सकती है।

जगदीशपाल सिंह प्रभारी सचिव

भावना सिंह सभापति

प्रभारी मंत्री की अध्यक्षता में विकास कार्यों की हुई समीक्षा

एसआईआर प्रक्रिया के तहत कोई भी मतदाता वंचित न रहे: प्रभारी मंत्री

शाह टाइम्स संवाददाता हापुड़। कलेक्ट्रेट सभागार में सोमवार को जिलें के विकास कार्यों की उच्चस्तरीय समीक्षा बैठक प्रभारी मंत्री कपिल देव अग्रवाल की अध्यक्षता में आयोजित की गई। बैठक में विभिन्न विभागों द्वारा संचालित योजनाओं की प्रगति, लंबित कार्यों, एवं भविष्य की कार्ययोजना पर विस्तृत चर्चा की गई।

बैठक की शुरुआत में मुख्य विकास अधिकारी हिमांशु गौतम ने पिछली बैठक की अनुपालन रिपोर्ट प्रस्तुत की। इसके बाद प्रभारी मंत्री ने विभागवार योजनाओं की समीक्षा करते हुए अधिकारियों को स्पष्ट निर्देश दिए

कि एसआईआर प्रक्रिया में कोई मतदाता छूटना नहीं चाहिए।प्रभारी मंत्री ने कहा कि बीएलओ घर-घर जाकर फॉर्म वितरित करें, सही जानकारी भरवाएं और सुनिश्चित करें कि जिलें का कोई भी नागरिक मतदाता सूची में शामिल होने से वंचित न रहे। उन्होंने कहा कि शासन द्वारा संचालित योजनाओं लाभ प्रत्येक पात्र व्यक्ति तक पहुंचे। किसी भी स्तर पर लापरवाही बर्दाश्त नहीं की जाएगी। प्रभारी मंत्री ने समाज कल्याण अधिकारी को निर्देशित किया कि जिनकी पेंशन शासन स्तर पर लंबित है, उनके लिए व्यक्तिगत स्तर पर प्रयास किए जाएं। उन्होंने कहा कि प्राप्त आवेदनों की शीघ्र तिथि निर्धारित की जाए। पुराने आवेदनों में अनावश्यक विलंब न हो, आवेदन प्रक्रिया निरंतर और सुचारू रहे। राष्ट्रीय ग्रामीण पेयजल कार्यक्रम



की समीक्षा करते हुए मंत्री ने कहा कि पूर्ण योजनाओं की सूची उपलब्ध कराई जाए। गुणवत्तापूर्ण कार्य सुनिश्चित किया जाए।

उन्होंने स्पष्ट कहा कि किसानों के हितों के मामलों में कोई देरी स्वीकार नहीं की जाएगी। मंत्री ने सभी अधिकारियों को निर्देशित किया कि वे अपने विभाग से संबंधित कार्यों की जानकारी स्थानीय विधायक व जनप्रतिनिधियों को अवश्य दें, जिससे समन्वय बना रहे। जिलाधिकारी ने कहा कि सभी अधिकारी प्रभारी मंत्री के दिशा-निर्देशों का कड़ाई से पालन करें। इस बैठक में जिला पंचायत अध्यक्ष रेखा नगर, विधायक सदर विजयपाल, विधायक हरेंद्र सिंह तेलतिया, जिलाध्यक्ष भाजपा नरेश तोमर, सभी उप जिलाधिकारी, विभिन्न जनप्रतिनिधि एवं विभागीय अधिकारी मौजूद रहे।

टोल प्लाज़ा निर्माण बना मुसीबत, 20 गाँवों की राह बंद



तत्काल वैकल्पिक मार्ग उपलब्ध कराया जाए, ताकि आवागमन सुचारू रूप से चल सके। ग्रामीणों ने बताया कि छिज़ारसी, निडौरी, निगरावटी, अकलपुर, बड़ायला, समयपुर, नूरपुर, जलालाबाद, चित्तौड़ा, परतापुर, महमूदपुर, अखाड़ा, कलछीना, सौकरी, नगला, हबारसी, मोदीनगर, मुरादनगर सहित कई गांवों का

संपर्क मार्ग बंद होने से पूरी तरह कट गया है। जिलाधिकारी अभिषेक पांडेय ने ग्रामीणों को शीघ्र समाधान और आवश्यक कार्रवाई का आश्वासन दिया। ज्ञापन देने वालों में योगेश शर्मा, धर्मेन्द्र कुमार, सोनू शर्मा, पिंटू कोरी, महेश, लख्मी, नवीन कुमार, विपिन कुमार और टिकू आदि मौजूद रहे।

डीआईजी के ऑपरेशन नकेल का नहीं दिखा असर, जाम बना जी का जंजाल

शाह टाइम्स संवाददाता हापुड़। मेरठ रेंज के डीआईजी कलानिधि नैथानी ने रेंज के चारों जनपदों हापुड़, मेरठ, बुलंदशहर और बागपत में बढ़ते यातायात दबाव, अवैध पार्किंग, यातायात नियमों की अनदेखी तथा सड़क दुर्घटनाओं में लगातार हो रही वृद्धि को देखते हुए ऑपरेशन नकेल नामक विशेष अभियान की शुरुआत की है। यह अभियान सरकार की प्राथमिकताओं के अनुरूप शुरू किया गया है, जिसका मुख्य उद्देश्य यातायात व्यवस्था को सुरक्षित, सुचारू और अनुशासित बनाना है।

अभियान के तहत मुख्य बाजारों, चौराहों और व्यस्त मार्गों पर अवैध पार्किंग के खिलाफ सख्त कार्रवाई की जाएगी। साथ ही बिना



हेलमेट, बिना सीट बेल्ट, गलत दिशा में वाहन चलाने, ओवरलोडिंग और नियम उल्लंघन करने वालों पर विशेष निगरानी रखी जाएगी। डीआईजी ने सभी जनपदों की ट्रैफिक पुलिस को साफ निर्देश दिए

हैं कि किसी भी स्थिति में नियमों से खिलवाड़ बर्दाश्त न किया जाए। उधर, हापुड़ शहर में भीषण जाम लोगों के लिए एक बड़ी समस्या बना हुआ है। शहर की प्रमुख सड़कों पर आए दिन लंबा जाम

लगने से लोगों को घंटों फंसे रहना पड़ता है। सड़क किनारे फैंला अतिक्रमण और अवैध खड़े वाहन जाम की सबसे बड़ी वजह बन चुके हैं। स्थिति यह है कि जहां तक नजर जाए, वाहनों की लंबी कतारें दिखाई देती हैं। ऐसे में यातायात पुलिस की कार्यप्रणाली भी सवाल उठ रहे हैं, क्योंकि तमाम कोशिशों के बावजूद पुलिस जाम से लोगों को मुक्ति दिलाने में अब तक नाकाम साबित हो रही है। स्थानीय लोगों का कहना है कि यदि सड़कों से अतिक्रमण हटाया जाए और ट्रैफिक पुलिस मुस्तैदी से अपनी ड्यूटी निभाए, तभी शहर का जाम से राहत मिल सकती है। अब देखना यह होगा कि ऑपरेशन नकेल इस जटिल यातायात समस्या पर कितनी कड़ी नकेल कस पाता है।

देशसेवा में समर्पित सीआरपीएफ जवान का गांव पहुंचा पार्थिव शरीर

शाह टाइम्स संवाददाता हापुड़। नगर क्षेत्र के गांव निजामपुर में रविवार को उस समय मातम छा गया, जब गांव के लाल सीआरपीएफ के जवान सतीश कसना का पार्थिव शरीर उनके घर पहुंचा। परिवार, रिश्तेदारों और ग्रामीणों की आंखों से अश्रुधारा बह निकली। गांव की गलियों में से लेकर खेतों तक, हर ओर गम का माहौल देखने को मिला।

जानकारों के अनुसार, जवान सतीश कसना पिछले कुछ समय से गंभीर बीमारी से ग्रसित थे। उपचार के दौरान उन्होंने अंतिम सांस ली। जवान सतीश कसना भुवनेश्वर में सीआरपीएफ के हेड क्वार्टर के पद पर तैनात थे और लंबे समय से देश की सेवा में जुटे थे। ड्यूटी के प्रति उनकी निष्ठा और

कर्तव्यपरायणता की मिसाल दी जाती थी। पार्थिव शरीर गांव पहुंचने से पहले ही सैकड़ों ग्रामीण मुख्य मार्ग पर एकत्र हो गए थे। जैसे ही सेना की गाड़ी गांव में दाखिल हुई, भारत माता की जय, अमर रहे बेटे सतीश के नारे गुंज उठे। माहौल भावुक था, महिलाएं, बुजुर्ग और बच्चे सभी अंतिम दर्शन के लिए उमड़ पड़े। परिवार के सदस्यों का रो-रो कर बुरा हाल था। मौके पर नगर कोतवाली प्रभारी निरीक्षक देवेंद्र बिष्ट भी पहुंचे और उन्होंने जवान सतीश कसना को श्रद्धासुमन अर्पित करते हुए भावुक श्रद्धांजलि दी। उन्होंने कहा कि सतीश कसना जैसे वीर जवान देश की शान होते हैं, उनका निधन समाज और देश के लिए अपूरणीय क्षति है। सीआरपीएफ और स्थानीय



पुलिस के जवानों ने सैन्य सम्मान के साथ गाई ऑफ ऑर दिया। जवान के अंतिम संस्कार के दौरान हर आंख नम थी। ग्रामीणों ने कहा कि सतीश कसना का जाना न सिर्फ

परिवार के लिए, बल्कि पूरे गांव के लिए बड़ी क्षति है। उनकी देशभक्ति और साहस आने वाली पीढ़ियों के लिए प्रेरणा बना रहेगा।

थाना पिलखुवा का सीओ ने किया अर्द्धवार्षिक निरीक्षण

शाह टाइम्स संवाददाता हापुड़। थाना पिलखुवा में सोमवार को सीओ पिलखुवा अनीता चौहान द्वारा अर्द्धवार्षिक निरीक्षण किया गया। निरीक्षण के दौरान उन्होंने थाना परिसर के विभिन्न महत्वपूर्ण अनुभागों तथा कार्यालय, अभिलेख कक्ष, अपराध रजिस्टर, कम्प्यूटर कक्ष, महिला हेल्प डेस्क, साइबर हेल्प डेस्क, बैरिक, मालखाना, शस्त्रागार तथा बन्दोगृह का गहनता से अवलोकन किया।

सीओ ने अभिलेखों के रखरखाव, दस्तावेजों की अद्यतन स्थिति, साफ-सफाई, सुरक्षा व्यवस्था तथा कार्यप्रणाली की विस्तृत समीक्षा की। उन्होंने मालखाना और शस्त्रागार की स्थिति पर विशेष ध्यान देते हुए कहा कि रख-रखाव मानकों के अनुरूप होना चाहिए और किसी भी प्रकार



का गड़बड़ी बर्दाश्त नहीं की जाएगी। बन्दोगृह की स्थिति की समीक्षा करते हुए उन्होंने बंदियों की सुरक्षा और निगरानी पर भी आवश्यक दिशा-निर्देश जारी किए। सीओ पिलखुवा ने पुलिस बल को अपने कार्यों में पारदर्शिता,

अनुशासन और उच्च स्तर की व्यावसायिकता बनाए रखने के लिए प्रेरित किया। साथ ही थाना स्तर पर जनता से जुड़ी समस्याओं के समाधान में संवेदनशीलता व तत्परता बरतने पर भी जोर दिया।

सरकारी स्कूल में बाल श्रम करते बच्चों का वीडियो वायरल

शाह टाइम्स संवाददाता हापुड़। शहर के मोहल्ला चमरी स्थित एक प्राथमिक विद्यालय का एक चौकाने वाला वीडियो सोशल मीडिया पर तेजी से वायरल हो गया। वीडियो में स्कूली बच्चे परिसर में खड़जा यानी ईंटें लगाते हुए दिखाई दे रहे हैं। घटना सामने आते ही अभिभावकों और आम जनता में आक्रोश फैल गया है, क्योंकि इसे सीधे तौर पर स्कूली बच्चों से बाल श्रम कराए जाने के रूप में देखा जा रहा है।

वीडियो में साफ दिख रहा है कि मासूम बच्चे स्कूल युनिफॉर्म में ही ईंटें उठा रहे हैं और मैदान में खड़जा बिछाने का काम कर रहे हैं। सोशल मीडिया पर लोग शिक्षा विभाग और स्कूल प्रशासन पर गंभीर लापरवाही के आरोप लगा रहे हैं। कई लोगों ने इसे बच्चों के अधिकारों का खुला



उल्लंघन बताया। घटना प्रकाश में आने के बाद बेसिक शिक्षा विभाग हरकत में आ गया है। बेसिक शिक्षा अधिकारी रीतू तोमर ने मीडिया से बातचीत में कहा कि वायरल वीडियो को गंभीरता से लेते हुए तत्काल जांच के आदेश दे दिए गए हैं। उन्होंने स्पष्ट किया कि जांच में तथ्य सामने आने के बाद संबंधित जिम्मेदारों के खिलाफ नियमानुसार सख्त कार्रवाई की जाएगी। अधिक.

ारियों के अनुसार, यह भी जांच में देखा जाएगा कि बच्चों से काम किसकी निर्देश पर कराया गया। मामले ने एक बार फिर सरकारी स्कूलों में बच्चों की सुरक्षा, अधिकारों और शिक्षकों की जिम्मेदारी पर सवाल खड़े कर दिए हैं। स्थानीय लोगों का कहना है कि यदि समय पर इस तरह की घटनाओं पर अंकुश न लगाया गया, तो बच्चों के भविष्य के साथ खिलवाड़ होता रहेगा।

फैक्ट्री हॉस्टल में मजदूर का फंदे से लटका मिला शव, जांच जारी

शाह टाइम्स संवाददाता पिलखुवा। कोतवाली क्षेत्र की छिज़ारसी चौकी अंतर्गत ज्वंदल नगर स्थित एक निजी फैक्ट्री के हॉस्टल में सोमवार सुबह उस समय हड़कंप मच गया, जब बिहार के वैशाली जिले के 28 वर्षीय मजदूर मदन कुमार को कमरे में फांसी पर लटका पाया गया। साथी मजदूरों के मुताबिक, सुबह करीब 6:30 बजे लंबे समय तक आवाज देने पर भी दरवाजा नहीं खुला तो उसे तोड़ना पड़ा, अंतर मदन फंदे पर झूलता मिला। सूचना पर कोतवाली प्रभारी शैलपात सिंह फॉरेंसिक टीम मौके पर पहुंचे। शव को पोस्टमार्टम के लिए भेजते हुए पुलिस ने मोबाइल जवा कर कॉल डिटेल और चोट हिस्ट्री की जांच शुरू की है। किसी



भी तरह का सुसाइड नोट नहीं मिला है। कोतवाली प्रभारी शैलपात सिंह ने बताया कि प्रथम दृष्टया मामला आत्महत्या का प्रतीत होता है, लेकिन पारिवारिक कलह, आर्थिक कारण, मानसिक तनाव या किसी विवाद सहित हर एंगल से जांच की जा रही है। पोस्टमार्टम रिपोर्ट आने के बाद मौत का सटीक कारण पता चल जाएगा।

हाईटेक नर्सरी में पौध उत्पादन को गति देने को लेकर बैठक आयोजित

शाह टाइम्स संवाददाता हापुड़। जनपद हापुड़ में उद्यान एवं मनरेगा कन्वेंजेंस के तहत स्थापित हाईटेक नर्सरी में पौध उत्पादन को बढ़ावा देने हेतु एक महत्वपूर्ण बैठक का आयोजन किया गया। बैठक की अध्यक्षता निदेशक, उद्यान एवं खाद्य प्रसंस्करण विभाग उत्तर प्रदेश द्वारा की गई, जिसमें विभागीय अधिका. रियों, कृषि विशेषज्ञों एवं किसान प्रतिनिधियों ने भाग लिया।

राजकीय आलू अनुसंधान केंद्र, बाबूगढ़ हापुड़ में राष्ट्रीय कृषि विकास योजना के अंतर्गत विकसित की गई हाईटेक नर्सरी जिले की प्रमुख परियोजनाओं में से एक है। नर्सरी में अत्याधुनिक तकनीक से सुसज्जित जर्मिनेशन एवं हार्डनिंग चोम्बर स्थापित है,



जिसकी एक बार में पौध उत्पादन क्षमता लगभग 1.25 लाख पौध है। इस नर्सरी का संचालन उद्यान विभाग द्वारा सुनियोजित तरीके से किया जा रहा है। नर्सरी में किसानों द्वारा उपलब्ध कराए गए बीजों से उच्च गुणवत्ता वाली, रोगरहित पौध तैयार की जाती है, जिन्हें शासन द्वारा निर्धारित दर पर किसानों को उपलब्ध कराया जाता है। इससे किसानों के बेहतर उत्पादन प्राप्त

करने में सहायता मिलती है तथा फसल की गुणवत्ता में भी उल्लेखनीय सुधार होता है। अधिकारियों ने बताया कि विभाग का मुख्य उद्देश्य अधिक से अधिक किसानों को रोगमुक्त, उच्च गुणवत्ता की पौध उपलब्ध कराना है, ताकि वे आधुनिक तकनीक का लाभ उठाकर अपनी आय में वृद्धि कर सकें। किसानों से अपील की गई कि वे राजकीय आलू अनुसंधान

केंद्र, बाबूगढ़ स्थित हाईटेक नर्सरी से अधिकाधिक पौध तैयार कराकर इस योजना का लाभ लें। इसी क्रम में, मनरेगा योजना के अंतर्गत कृषि विज्ञान केंद्र, बाबूगढ़ पर भी एक हाईटेक नर्सरी की स्थापना की गई है। इस नर्सरी का संचालन एकता स्वयं सहायता समूह द्वारा, कृषि विज्ञान केंद्र के वैज्ञानिकों की निगरानी में किया जा रहा है। यहाँ आधुनिक तकनीकों के माध्यम से पौध उत्पादन का कार्य किया जा रहा है, जिससे स्थानीय ग्रामीण महिलाओं को रोजगार भी प्राप्त हो रहा है। बैठक में अधिकारियों ने दोनों नर्सरियों के संचालन, उत्पादन क्षमता, किसानों की सहभागिता बढ़ाने एवं पौध गुणवत्ता में निरंतर सुधार से सम्बंधित रणनीतियों पर विस्तृत चर्चा की।

जिला पंचायत कार्यालय में हुई जनसुनवाई, दिए निर्देश

शाह टाइम्स संवाददाता हापुड़। जिला पंचायत कार्यालय परिसर में सोमवार को आयोजित जनसुनवाई कार्यक्रम में बड़ी संख्या में लोग पहुंचे। जिलें के विभिन्न गांवों, कस्बों और दूरदराज के क्षेत्रों से आए ग्रामीणों व नगरवासियों ने अपनी-अपनी समस्याएं, शिकायतें और सुझाव जिला पंचायत अध्यक्ष व संबंधित अधिकारियों के समक्ष रखे। जनसुनवाई के दौरान लोगों में अपनी बात रखने को लेकर विशेष उत्साह देखा गया, वहीं प्रशासनिक अधिकारियों ने भी गंभीरता के साथ प्रत्येक शिकायत को सुना।

कार्यक्रम की शुरुआत सुबह से ही लोगों के जुटने के साथ हुई। सबसे अधिक शिकायतें सड़क मरम्मत, नालियों की सफाई, जलभराव की समस्या, पेंशन के लंबित मामले, प्रधानमंत्री आवास योजना में देरी, विद्युत आपूर्ति में बाधाएं, तथा



उचित मूल्य की दुकानों से राशन वितरण में अनियमितताओं को लेकर सामने आई। कई वृद्ध, महिलाएं और दिव्यांगजन अपनी समस्याएं लेकर पहुंचे, जिन्हें अधिकारियों ने प्राथमिकता के आधार पर सुना। अधिकारियों ने मौके पर ही कई विभागीय कर्मचारियों को आवश्यक दिशा-निर्देश जारी किए तथा कुछ मामलों का समाधान वहीं तुरंत कर दिया। उन्होंने कहा कि जनता की समस्याओं का त्वरित और पारदर्शी

निस्तारण प्रशासन की सर्वोच्च प्राथमिकता है, और किसी भी व्यक्ति को समाधान के लिए परेशान नहीं होना पड़ेगा। उन्होंने यह भी निर्देश दिए कि विभागीय अधिकारी जनसुनवाई से मिली शिकायतों का समयबद्ध निस्तारण सुनिश्चित करें तथा समाधान की रिपोर्ट भी कार्यालय में जमा कराएं। जनसुनवाई कार्यक्रम में विभिन्न विभागों के अधिकारी, कर्मचारी, पंचायत प्रतिनिधि और क्षेत्र के कई गणमान्य नागरिक मौजूद रहे।

सीओ ने की अभिलेखों व सुरक्षा व्यवस्थाओं की गहन जांच

शाह टाइम्स संवाददाता हापुड़। थाना हापुड़ नगर में सोमवार को सदर सीओ वरुण मिश्रा द्वारा अर्द्धवार्षिक निरीक्षण किया गया। निरीक्षण के दौरान उन्होंने थाना कार्यालय में रखे सभी महत्वपूर्ण अभिलेखों, अपराध रजिस्टर, रोजनामचा, लंबित प्रकरणों सहित सभी दस्तावेजों का बारीकी से अवलोकन किया। सीओ ने कहा कि अभिलेखों का सही और सुव्यवस्थित रखरखाव पुलिस कार्यप्रणाली की पारदर्शिता और दक्षता के लिए अत्यंत आवश्यक है।

इसके बाद उन्होंने कम्प्यूटर कक्ष, महिला हेल्प डेस्क, साइबर हेल्प डेस्क तथा अन्य महत्वपूर्ण शाखाओं का निरीक्षण कर वहां मौजूद कर्मचारियों से जानकारी ली। उन्होंने हेल्प डेस्क पर आने वाले प्रत्येक पीडित के साथ संवेदनशीलता और तत्परता के साथ



कार्य करने के निर्देश दिए। सीओ ने थाना परिसर के बैरिक, मालखाना, शस्त्रागार तथा बंदोगृह का भी निरीक्षण किया। साफ-सफाई व्यवस्था, सुरक्षा इजामा और सामग्री के रखरखाव को लेकर अधिकारियों और कर्मचारियों को आवश्यक निर्देश दिए गए। निरीक्षण के दौरान सीओ ने पूरे थाना स्टाफ को कार्यप्रणाली में और अधिक

सुधार लाने, जन शिकायतों के निस्तारण में गति बढ़ाने तथा कानून-व्यवस्था को मजबूत बनाए रखने के निर्देश दिए। थाना प्रभारी और अन्य अधिकारियों ने निरीक्षण के दौरान सभी व्यवस्थाओं की जानकारी प्रस्तुत की और भविष्य में कार्यप्रणाली को और बेहतर बनाने का आश्वासन दिया।

शाह टाइम्स संवाददाता हापुड़। एडीजी मेरठ जोन ने सोमवार को एसपी की उपस्थिति में जिला मुख्यालय पर संबंधित विभागों के अधिकारियों के साथ एक महत्वपूर्ण बैठक की। बैठक में थाना बाबूगढ़ क्षेत्र में निर्माणाधीन पुलिस लाइन परियोजना की प्रगति की विस्तार से समीक्षा की गई। अधिकारियों से अब तक हुए कार्यों, लंबित कार्यों तथा निर्माण से जुड़ी तकनीकी चुनौतियों पर विस्तृत रिपोर्ट ली गई।

एडीजी ने प्रगत रिपोर्टों का बारीकी से अवलोकन करते हुए यह निर्देश दिया कि निर्माण कार्यों को निर्धारित समय सीमा के भीतर गुणवत्तापूर्ण ढंग से पूरा किया जाए। उन्होंने कहा कि पुलिस लाइन का निर्माण जिले की कानून-व्यवस्था और पुलिस व्यवस्था के सुदृढ़ीकरण की दिशा में एक अहम कदम है, इसलिए किसी भी प्रकार की लापरवाही बर्दाश्त नहीं की जाएगी। बैठक के बाद एडीजी भानू भास्कर ने स्वयं निर्माणाधीन पुलिस लाइन का स्थल निरीक्षण किया। उन्होंने स्वयं की नींव, निर्माण सामग्री, चल रहे सिविल कार्यों और सुरक्षा मानकों की गहन जांच की। निरीक्षण के दौरान उन्होंने संबंधित इंजीनियरों और निर्माण एजेंसी के अधिकारियों को आवश्यक दिशा-निर्देश दिए तथा यह सुनिश्चित करने को कहा कि कार्य गुणवत्ता के मानकों के अनुरूप और पारदर्शिता के साथ किए जाएं। एडीजी ने यह भी कहा कि पुलिस लाइन के पूर्ण होने से पुलिसकर्मियों के लिए बेहतर आवास, प्रशिक्षण और प्रशासनिक सुविधाएं उपलब्ध होंगी, जिससे उनकी कार्यक्षमता और सेवा गुणवत्ता में और सुधार आएगा। इस दौरान एसपी कुंवर ज्ञानंजय सिंह, एसपी विनीत भटनागर सहित संबंधित विभागों के अधिकारी, निर्माण एजेंसी के प्रतिनिधि और अन्य अधिकारी मौजूद रहे।

कालेज जाते दो बहनों के साथ छेड़छाड़

आरोपी व उसके दोस्त के खिलाफ रिपोर्ट

CMYK

शाह टाइम्स ब्यूरो अमरोहा। सराह स्कूल जा रही दो बहनों को रोककर युवक ने अश्लील हरकतें की यहीं नहीं दोनों के चेहरे पर तेजाब डुलने की भी धमकी दी तथा एक बहन के मंगेतर को युवती के साथ खिंची हुई फोटो भेजकर बदनाम करने की धमकी दी। पुलिस ने पीड़ितों की तहरीर पर दो युवकों के खिलाफ मुकदमा दर्ज कर आरोपी को जेल भेज दिया।

मामला शहर के एक मोहल्ले से जुड़ा हुआ है। घर पर एक कारोबारी का परिवार रहता है। उनकी दो बेटियां शहर में ही बिजनरी रोड स्थित एक कॉलेज में हाईस्कूल व इंटर की छात्राएं हैं। बड़ी बेटी का रिश्ता लगा हुआ है। घटना 15 नवंबर को सुबह करीब 9 बजे की। रोजाना की तरह दोनों बहनें कॉलेज जा रही थीं। आरोप है कि शफोकी नाम के युवक ने रास्ते में रोक लिया। विरोध करने पर छेड़छाड़ करते हुए उसने अश्लील हरकतें शुरू कर दीं। बड़ी बहन को धमकाते हुए कहा कि तेरी शादी वहां किसी कीमत पर नहीं होने दूंगा, चेहरे पर तेजाब डुलकर तेरी सूरत बिगाड़ दूंगा। दोनों को धमकाने के

बाद शफोकी वहां से चला गया। इसके बाद डरी सहमी हालत में घर लौटी छात्राओं ने परिजनों को आपबीती सुना दी। आरोप है कि शफोकी अब कारोबारी की बड़ी बेटी को मंगेतर के साथ खिंची हुई फोटो रिश्तेदारों को भेजकर बदनामी कर रहा है। इतना ही नहीं दूसरे शहर में नौकरी करने वाले कारोबारी के बेटे को भी उसकी बहनों के फोटो भेजकर अश्लील कमेंट्स करता है। मोहसिन और समीर का नाम का दोस्त भी उसके साथ शामिल है। चेहरे पर तेजाब डुलने की धमकी मिलने के बाद से दोनों बहनों ने कॉलेज जाने छोड़ दिया है। यहां तक की दोनों अब घर से निकलते में भी डर रही हैं। रविवार को हिम्मत जुटाकर शहर कोतवाली पहुंची पीड़िता ने आरो. पियों के खिलाफ कार्रवाई के लिए तहरीर दी थी। प्रभारी निरीक्षक पंकज तोमर ने बताया कि मामले में युवक व उसके दो दोस्तों के खिलाफ संबंधित थाराओं में मुकदमा दर्ज कर लिया गया है। मुख्य आरोपी शफोकी को गिरफ्तार करते हुए उसका चालान कर दिया है।

समय से जमा करें एसआईआर फार्म

डीएम ने किया निरीक्षण, बीएलओ को कलेक्शन व डिजिटाइजेशन तेज करने की हिदायत

शाह टाइम्स ब्यूरो अमरोहा। विशेष प्रगाढ़ पुनरीक्षण एसआईआर अभियान को गति देने के लिए जिला निर्वाचन अधिकारी निधि गुप्ता वत्स ने सोमवार को गजरौला और धनौरा क्षेत्रों का औचक निरीक्षण किया। उन्होंने वृथों पर पहुंचकर गणना प्रपत्रों के वितरण, कलेक्शन और डिजिटाइजेशन की मौजूदा स्थिति का गहराई से आकलन किया। डीएम ने पाया कि कई स्थानों पर फार्म जमा होने की रफ्तार बढ़ाई जा सकती है, जिस पर उन्होंने उरु को रोजाना क्षेत्र में प्रमण कर अधिक से अधिक फार्म एकत्र करने और तुरंत डिजिटाइज कराए जाने के निर्देश दिए।

निरीक्षण के दौरान डीएम ने स्वयं कुछ फार्म डिजिटाइज करारकर प्रक्रिया की सटीकता परखते हुए कर्मचारियों को सचेत किया कि किसी भी कीमत पर फार्म भरने में त्रुटि न हो और डुप्लिकेट वोट का प्रवेश शून्य रखा जाए। उन्होंने कहा कि गणना प्रपत्र भरना अब आसान कर दिया गया है और हर मतदाता को फार्म



भरने में पूरा सहयोग प्रदान किया जाना चाहिए। डीएम ने मौके पर उपस्थित मतदाताओं से संवाद कर उन्हें आवश्यक निर्देश दिए। उन्होंने कहा कि फार्म में नवीनतम रंगीन फोटो, मोबाइल नंबर, और परिवारिक विवरण (माता-पिता, दादा-दादी, नाना-नानी) जोड़कर फार्म आसानी से जमा किया जा सकता है। साथ ही उन्होंने स्पष्ट

अपील की कि यदि आपके दो स्थानों पर वोट दर्ज हैं, तो फार्म केवल एक जगह ही भरें। गलत प्रविष्टि बाद में परेशानी का कारण बन सकती है। बीएलओ और सहायक कर्मचारियों को निर्देशित किया गया कि घर-घर जाकर मतदाताओं को समझाएं और किसी भी मतदाता का फार्म छूटने न पाए। निरीक्षण के दौरान एडीएम

वित्त एवं राजस्व गरिमा सिंह, एसडीएम विभा श्रीवास्तव, और डिप्टी कलेक्टर शशिभूषण पाठक भी मौजूद रहे। डीएम की इस सक्रियता से उम्मीद है कि आगामी दिनों में फार्म संकलन और डिजिटाइजेशन काम में और तेजी आएगी तथा मतदाता सूची अधिक सटीक व त्रुटिरहित बनाई जा सकेगी।

टंकी पर पानी पीने पर पिता-पुत्र को पीटा

कोर्ट के आदेश पर छह के खिलाफ रिपोर्ट

शाह टाइम्स ब्यूरो अमरोहा। घर के बाहर लगी टंकी से मासूम के पानी पी लेने पर दबंगों ने पिता-पुत्र को जमकर पीटा। जब पुलिस ने रिपोर्ट दर्ज नहीं की तब कोर्ट के आदेश पर छह आरोपियों के खिलाफ मुकदमा दर्ज कराया गया है।

घटना थाना क्षेत्र के गांव गुलडिया की है। यहाँ पर अर्जुन का परिवार रहता है। बीती 30 सितंबर को उनकी दो साल की बेटी ने पड़ोसी नन्हे के घर के बाहर लगी टंकी पर पानी पी लिया था। बस इसी बात को लेकर हुए विवाद में दोनों पक्षों के बीच ठन गई। आरोप है कि नन्हे ने सड़क पर खड़े होकर गाली-गलौज शुरू कर दी। मौके पर पहुंचे अर्जुन ने गाली देने का विरोध किया तो मारपीट कर घायल कर दिया। विवाद बढ़ता हुआ देख गांव के लोगों ने उस

वक्त दोनों में बीच-बचाव करा दिया लेकिन उसी दिन शाम में करीब पांच बजे अर्जुन और उसके पिता हरकिशन कहीं से घर लौट रहे थे। आरोप है कि रास्ते में नन्हे ने उन्हें रोक लिया और अंजू, शिव, मुकेश सिंह, सिंजी, अंजलि और गजराज के साथ मिलकर दोनों के साथ मारपीट की। बचाव में आई अर्जुन की पत्नी शीतल को भी आरोपियों ने बुरी तरह से पीटा। लोगों की भीड़ जमा होने पर आरोपी भविष्य में जान से मारने की धमका देते हुए मौके से भाग गए। मामले में पीड़ित परिवार ने उसी दिन पुलिस से शिकायत की लेकिन आरोपियों पर कोई कार्रवाई नहीं की गई। सुनवाई नहीं होने पर अर्जुन की पत्नी शीतल ने कोर्ट की शरण ली थी।सीओ अवधमान नंदेयिया ने एसोर्नेएम कोर्ट के आदेश पर आरो. पियों के खिलाफ रिपोर्ट दर्ज कर जांच शुरू करने की बात कही।

CMYK

बस सवार कारोबारी को नशीली चाय पिलाकर लूटा

शाह टाइम्स संवाददाता, गजरौला। रोडवेज बस में सवार एक कारोबारी को चाय में नशीला पदार्थ मिलाकर देने के बाद आईफोन, नकदी, कपड़े और इलेक्ट्रॉनिक का सामान लूट लिया। स्थानीय पुलिस ने डीआईजी के आदेश पर गजरौला थाने में मुकदमा दर्ज करके घटनाक्षेत्र गढ़मुक्तेश्वर होने के कारण वहां के लिए ट्रांसफर कर दिया है। जानकारी के अनुसार मुरादाबाद जनपद के पाकबड़ा थाना क्षेत्र के मुहल्ला

■ घटना क्षेत्र गढ़ का होने का कारण स्थानीय पुलिस ने गढ़ थाने को केस किया ट्रांसफर इस्लामनगर में थाने के पीछे गली नंबर तीन का निवासी फूरकान अहमद दिल्ली में रहकर अपना कारोबार करता है। 30 अक्टूबर को अपराह्न तीन बजे वह अमरो. हा डिपो की रोडवेज बस में बैठकर अपने घर आ रहा था। गढ़मुक्तेश्वर क्षेत्र में एक ढाबे पर बस रूकी। यहाँ पर एक अंजान व्यक्ति ने कारोबारी को चाय में नशीला पदार्थ पिला दिया। कुछ

देर में जब वह बेहोश हो गया तो बदमाश ने उसका आईफोन-11, 30 हजार रूपये नकदी, कपड़े और इलेक्ट्रॉनिक का सामान, लाइटें, गिफ्ट आदि लूट लीं। घटना के बाद कारोबारी किसी माध्यम से घर पहुंचा। उसने मुरादाबाद परिक्षेत्र के डीआईजी को शिकायती पत्र सौंपा, जिस पर उन्होंने गजरौला पुलिस को रिपोर्ट लिखने को आदेश दिए। जिस पर गजरौला पुलिस ने मुकदमा दर्ज करके घटनाक्षेत्र गढ़मुक्तेश्वर होने के कारण एफआईआर को वहां के लिए ट्रांसफर कर दिया है।

माल सहित केंटर लेकर चालक फरार

शाह टाइम्स संवाददाता, गजरौला। घर के आगे खड़े केंटर को चालक ने माल समेत चोरी कर लिया। तहरीर के आधार पर पुलिस ने आरोपी के विरुद्ध मुकदमा दर्ज करते हुए जांच शुरू कर दी है। यह घटना अब से पांच माह पूर्व पहले हुई थी। जानकारी के अनुसार नगर के मोहल्ला सैफोनगर निवासी छज्जू सिंह के पुत्र हरि सिंह ने पांच महीने पहले केन्टर को माल समेत घर के बाहर खड़ा कर दिया था। लखीमपुर खोरी जनपद क्षेत्र के थाना व कस्बा फूलतपुर निवासी अशाफाक का

■ पुलिस ने तहरीर के आधार पर दर्ज किया मुकदमा पुत्र सैवान केंटर को माल सहित चोरी करके ले गया। हरि सिंह ने कई बार उससे सम्पर्क करने का प्रयास किया मगर उसने फोन रिसीव नहीं किया। उसके घर से भी पता निकलवाया मगर कुछ पता नहीं चला। जिस पर हरि सिंह ने पुलिस को तहरीर दी। प्रभारी निरीक्षक मनोज कुमार ने बताया कि आरोपी सैवान के विरुद्ध मुकदमा दर्ज करके मामले की जांच पड़ताल की जा रही है।

हैंगिंग से हुई थी लोकेश की मौत

परिजनों ने जताई थी हत्या की आशंका

शाह टाइम्स ब्यूरो अमरोहा। लोकेश की मौत हैंगिंग से हुई थी। शुरुआत में हत्या की आशंका जताने वाले परिजन पोस्टमार्टम के शव रामपुर ले गए हैं। वहीं, पुलिस ने पृथताछ के बाद हिरासत में ली गई महिला को भी छोड़ दिया है।

■ लिबड़न रिलेशन में रह रही महिला को छोड़ा का पोस्टमार्टम कराने के बाद परिजन शव को साथ ले गए हैं। पोस्टमार्टम रिपोर्ट में लोकेश की मौत का कारण हैंगिंग बताया गया है यानी उसकी मौत फंदे पर लटकने से हुई थी। इतना ही नहीं झटके से उसकी गर्दन की हड्डी भी टूट गई थी। वहीं, पृथताछ में मामले आया है कि महिला उसके साथ लिब इन में रह रही थी। पृथताछ के बाद पुलिस ने महिला को भी छोड़ दिया है। प्रभारी निरीक्षक सनोज प्रताप ने बताया कि पोस्टमार्टम के बाद परिजन शव साथ में पैतृक गांव ले गए हैं। उनके द्वारा फिलहाल कोई तहरीर नहीं दी गई है।

आशंका जताई थी। इसके बाद पुलिस ने शव को पोस्टमार्टम के लिए भेज दिया था। साथ ही महिला को भी पृथताछ के लिए हिरासत में लिया था। सोमवार को लोकेश का पोस्टमार्टम कराने के बाद परिजन शव को साथ ले गए हैं। पोस्टमार्टम रिपोर्ट में लोकेश की मौत का कारण हैंगिंग बताया गया है यानी उसकी मौत फंदे पर लटकने से हुई थी। इतना ही नहीं झटके से उसकी गर्दन की हड्डी भी टूट गई थी। वहीं, पृथताछ में मामले आया है कि महिला उसके साथ लिब इन में रह रही थी। पृथताछ के बाद पुलिस ने महिला को भी छोड़ दिया है। प्रभारी निरीक्षक सनोज प्रताप ने बताया कि पोस्टमार्टम के बाद परिजन शव साथ में पैतृक गांव ले गए हैं। उनके द्वारा फिलहाल कोई तहरीर नहीं दी गई है।

उपकरण पाकर खिले दिव्यांगों के चेहरे

शाह टाइम्स संवाददाता हसनपुर। ट्राईसाइकिल एवं अन्य सहायक उपकरण पाकर विकलांगों के चेहरे खुशी से खिल उठे। दो ब्लाकों के 80 विकलांगों को उपकरणों का वितरण किया गया है। सोमवार को ब्लाक परिसर में दिव्यांगजन सशक्तिकरण विभाग द्वारा कृत्रिम अंग सहायक उपकरण योजना के तहत हसनपुर म गंगेश्वरी ब्लाक के 80 विकलांगों को निशुल्क ट्राई साइकिल, व्हीलचेयर, बैसाखी, स्मार्ट कैन, ब्रवण यंत्र और अन्य उपकरण प्रदान किये गये। कार्यक्रम के मुख्य अतिथि विधायक महेंद्र सिंह खड्गवंशी ने विकलांगों को ट्राई साइकिल एमआर किट एवं कृत्रिम अंको का वितरण किया। साथ ही विधायक ने दिव्यांग जनों को ट्राई साइकिल के साथ रवाना किया। विधायक श्री खड्गवंशी ने कहा कि केंद्र व प्रदेश सरकार दिव्यांग जनों को सशक्त बनाने के लिए प्रयासरत है। दिव्यांग जनों के विकास के लिए अनेकों योजनाये संचालित की जा रही है। विधायक ने बताया

विकलांगों को ट्राई साइकिल एमआर किट एवं कृत्रिम अंको का वितरण किया। साथ ही विधायक ने दिव्यांग जनों को ट्राई साइकिल के साथ रवाना किया। विधायक श्री खड्गवंशी ने कहा कि केंद्र व प्रदेश सरकार दिव्यांग जनों को सशक्त बनाने के लिए प्रयासरत है। दिव्यांग जनों के विकास के लिए अनेकों योजनाये संचालित की जा रही है। विधायक ने बताया

विधायक ने बांटे 80 दिव्यांगों को उपकरण



कि हसनपुर एवं गंगेश्वरी ब्लाक में 80 दिव्यांग जनों को उपकरणों का वितरण किया गया है। दिव्यांग सशक्तिकरण विभाग अधिकारी शिखा शर्मा ने विभाग द्वारा संचालित योजनाओं का ब्यौरा प्रस्तुत किया। दिव्यांगजन उपकरणों को पाकर खुशी से झूम उठे। दिव्यांगजनों को उपकरणों का वितरण करने के बाद विधायक ने उन्हें ब्लाक से घरों के लिए रवाना किया। इस अवसर पर ब्लाक प्रमुख ममता गुर्जर, विधायक पुत्र देवेन्द्र खड्गवंशी, संजय शर्मा, अमित कुमार, नरेश सिंह, फतेहचंद आदि मौजूद थे।

एसआईआर में लापरवाही पर 25 बीएलओ को नोटिस

बीएलओ से मांगा स्पष्टीकरण

शाह टाइम्स संवाददाता हसनपुर। एसआईआर कार्य में लापरवाही बरतने वाले 25 बीएलओ को नोटिस जारी करते हुए एक को दंडात्मक कार्रवाई करने की चेतावनी दी है। लगातार एसआईआर कार्य में लापरवाही बरतने वाले कर्मचारियों के खिलाफ कार्रवाई होने के बावजूद भी वह सुधर नहीं पा रहे हैं। सोमवार को उप जिला अधिकारी निर्वाचक रजिस्ट्रीकरण अधिकारी ने आंगनवाड़ी कार्यकर्त्री केला देवी को एसआईआर कार्य में लापरवाही बरतने पर अवशेष गणना पत्रकों को तत्काल प्राप्त कर उन्हें डिजिटाइज्ड करने का आदेश देते

हुए कार्य पूर्ण न होने पर दंडात्मक कार्रवाई करने की चेतावनी दी है। इसके अलावा एसआईआर कार्य में लापरवाही बरतने वाले 25 आंगनवाड़ी कार्यकर्त्री शिक्षामित्र सहायक अध्यापक जोकि बीएलओ के पदों पर तैनात हैं उन्हें नोटिस जारी किया है। निर्वाचन रजिस्ट्रीकरण अधिकारी पुष्कर नाथ चौधरी ने बताया एसआईआर कार्य में लापरवाही बरतने वाले कर्मचारियों के खिलाफ कार्रवाई की जा रही है। निर्वाचक रजिस्ट्रीकरण अधिकारी द्वारा 25 कर्मचारियों के खिलाफ नोटिस जारी करने से संबंधित कर्मचारियों में हड़कंप मच चुका है।

हादसे में मासूम की मौत, दम्पति घायल

शाह टाइम्स संवाददाता, गजरौला। हाइवे पर टुक की टक्कर से बाइक सवार दंपति घायल हो गई जबकि सात वर्षीय पुत्र की मौके पर ही मौत हो गई। वह कक्षा तीन का छात्र था। घटना से परिजनों में कोहराम मच गया। जानकारी के अनुसार थाना क्षेत्र के गांव बाटुपरा निवासी गजराज का पुत्र अमरपाल अपनी पत्नी यादो व सात वर्षीय पुत्र अंजु के साथ बाइक पर सवार होकर किसी काम से गढ़मुक्तेश्वर जा रहे थे। जब ये लोग ब्रजघाट पुल पार करके दूसरी तरफ पहुंचे तभी एक ट्रक ने टक्कर मारी दी। हादसे में अमरपाल, उसकी पत्नी और सात वर्षीय पुत्र गंभीर रूप से घायल हो गए। अमरपाल और उसके पुत्र अंजुज को मौके से ही एंबुलेंस के माध्यम से सीधे मेरठ के लिए भेजा गया। रास्ते में अंजुज की मौत हो गई। वहीं उसकी पत्नी यादो का स्थानीय अस्पताल में उपचार चल रहा है। वहीं अंजुज की मृत्यु मेरठ में होने के कारण वहां की पुलिस द्वारा ही पोस्टमार्टम की कार्रवाई कराई गई। घटना की सूचना मिलते ही परिजनों में चीख पुकार मच गई। परिवार से जुड़े लोगों ने बताया कि सात वर्षीय अंजुज गांव स्थित विद्यालय में ही कक्षा तीन का छात्र था। वहीं हादसे में मासूम छात्र की मौत होने से परि. जनों के साथ साथ ग्रामीण भी दुखी



अंजुज (फाइल फोटो) हो गए। अमरपाल के रिश्तेदार ने बताया कि वह कुछ समय पूर्व ही अमरपाल, यादो व अंजुज वृद्धावन घूमने गए थे। अंजुज बहुत ही प्यारा बच्चा था और सबको बहुत ही प्रिय था।

गन्ना समिति पर भाकियू ने डाला ताला

शाह टाइम्स संवाददाता मंडी धनौरा। गन्ना वैरायटी विवाद को लेकर किसानों का आक्रोश सोमवार को फूट पड़ा। भारतीय किसान यूनियन (असली) के कार्यकर्ताओं ने गन्ना समिति में आयोजित पंचायत में जिला गन्ना अधिकारी की अनुपस्थिति पर गन्ना समिति कार्यालय पर ताला जड़ दिया। कार्यकर्ताओं ने जमकर नारेबाजी की और चेतावनी दी कि यदि अधिकारियों ने किसानों की मांगें नहीं सुनीं तो 28 नवंबर को स्टेट हाईवे जाम किया जाएगा।

तालाबंदी की सूचना मिलते ही प्रशासन में हड़कंप मच गया। कुछ देर बाद जिला गन्ना अधिकारी मौके पर पहुंचे, जहां किसानों की विवादित गन्ना

28 को स्टेट हाइवे जाम करने की चेतावनी



वैरायटी के मुद्दे पर तीखी नोकझोंक हुई। किसानों ने आरोप लगाया कि विभाग जानबूझकर देरी कर रहा है, जिससे किसानों को भारी नुकसान झेलना पड़ेगा। जिला गन्ना अधिकारी ने

अगैती श्रेणी में ही खरीदा जाए। जिला प्रवक्ता नरेश कुमार ने कहा किसानों की शिकायतें महीनों से लंबित हैं। अधिकारी मौके पर नहीं पहुंचते, इसलिए किसानों को मजबूर होकर ताला आंदोलन करना पड़ा। अब विभाग तुरंत निर्णय ले, अन्यथा विरोध और उग्र होगा। ब्लाक अध्यक्ष जसपाल गिल ने कहा गन्ना ही किसानों की आय का प्रमुख आधार है। विवादित वैरायटी को आचानक अस्वीकार करना किसानों को आर्थिक संकट में धकेलने जैसा है। संतोषजनक समाधान मिलने तक हमारा संघर्ष जारी रहेगा। पंचायत और तालाबंदी के दौरान दुर्गर सिंह, नरेश कुमार, कपिल प्रधान, देशराज सिंह, प्रदीप कुमार, जसपाल गिल, राजेंद्र यादव, खचेवू सिंह सहित बड़ी संख्या में किसान मौजूद रहे।

एसआईआर कार्य में सहयोग करें सभासद

शाह टाइम्स संवाददाता, गजरौला। एसडीएम विभा श्रीवास्तव ने नगर पालिका के सभासदों की बैठक लेकर एसआईआर के कार्य में तेजी लाने के लिए अपने अपने बाई में सहयोग करने की अपील की। सोमवार को नगर पालिका परिषद के सभागार में आयोजित बैठक को संबोधित करते हुए एसडीएम विभा श्रीवास्तव ने कहा कि सभी सभासद अपने अपने बाई में एसआईआर की प्रक्रिया पूर्ण कराने में बीएलओ व संबंधित कर्मचारियों का सहयोग करें। एसआईआर फार्म भरवाने में भी मतदाताओं की मदद करें, ताकि वे त्रुटि के

विना अपना फार्म पूर्ण करें और शीघ्र जमा करें। कहा कि सभी फार्म भरकर जल्द से जल्द जमा कराए जाने हैं। नगर स्वच्छता प्रकृति विधायक हरापाल सिंह व ईशो लाल कुमार आर्य ने भी सभासदों से

एसआईआर का कार्य को जल्द पूर्ण कराने में सहयोग की बात कही। बैठक में अरविंद यादव, अरविंद कुमार, गुड्डू यादव, सलवा अहमद, ब्रजेश अग्रवाल, अमित चौधरी, देश शर्मा, फुरकान सैफी आदि मौजूद रहे।

प्रेमिका को ओयो होटल लेकर पहुंचे पत्रकार को घेरा

शाह टाइम्स संवाददाता हसनपुर। रंगीन मिजाज पत्रकार अपनी हरकतों से बाज नहीं आ रहा। आज लोगों ने प्रेमिका को लेकर ओयो होटल पहुंचे पत्रकार को घेर लिया। पकड़ जाने के डर से कथित पत्रकार बाइक से फरार हो गया। बता दें कि उक्त पत्रकार की शादी लगभग अब से 18 साल पहले हुई थी उससे बच्चे भी जवान हैं। मगर वह अपनी अत्याशियों से

बाज नहीं आ रहा है। पहले भी वह एक युवती के साथ रंगरंगीला मनाते हुए रों हाथ पकड़ा गया था तब भी गांव वालों ने इसकी जमकर कुटाई की थी। जबकि आज भी उक्त पत्रकार को अपनी प्रेमिका को बाइक पर बैठाकर घुमाते पकड़ा गया। जब वह ओयो होटल पहुंचा तो वहां मौजूद ग्रामीणों ने उसे घेर लिया। परन्तु पत्रकार वहां से बाइक लेकर फरार हो गया।

बाइकों की भिड़ंत में युवक घायल

शाह टाइम्स संवाददाता जोया। डिंडौली कोतवाली क्षेत्र कस्बा जोया के नजदीक आनंद विहार के पास सर्विस रोड पर आमने सामने से दो बाइक में भिड़ंत हो गई जिसमें सुमित पुत्र दानवीर गम्भीर रूप से घायल हो गए दूसरी बाइक सवार अपनी बाइक को मौक से लेकर फरार हो गया सुमित पुत्र को जोया सी एच सी से मुरादाबाद हायर सेंटर को रेफर कर दिया मुरादाबाद से सुमित को मेरठ के लिए रेफर कर दिया। सुमित पुत्र दानवीर गांव कुतुबपुर स्टेशन का रहने वाला है थाना अचौड़ा कस्बा जिला संभल है।

हादसे में बाइक सवार चोटिल

शाह टाइम्स संवाददाता जोया। सड़क पार कर रहे युवक को बाइक ने मारी टक्कर गंभीर रूप से घायल। इस सड़क हादसे में ढकिया चमन में सड़क पार कर रहे मुरादाबाद जिले के थाना मंझोला के गगन निवासी सौरव पुत्र नेकपाल ढकिया चमन में फैंकट्टी में जाने के लिए सड़क पार कर रहे थे तो जोया की दिशा से आ रहे बाइक सवार ने टक्कर मार दी जिससे सौरव गंभीर रूप से घायल हो गया जिसको 108 एम्बुलेंस के पाथलट चरन सिंह ई एमटी सचिन यादव ने जोया सी एच सी में भर्ती कराया। सौरव की गम्भीर हालत को देखते हुए डाक्टरों ने जिला अस्पताल रेफर कर दिया।

CMYK

किसानों की समस्याओं को लेकर भाकियू भानू का कलेक्ट्रेट पर प्रदर्शन

शाह टाइम्स ब्यूरो
रामपुर। सोमवार को भारतीय किसान यूनियन भानू के कार्यकर्ता व पदाधिकारी अपने तयशुदा कार्यक्रम के तहत अंबेडकर पार्क रामपुर में इकट्ठ हुए तथा किसानों की समस्याओं पर चर्चा करते हुए 7 सूत्रीय ज्ञापन को लेकर जिला अध्यक्ष मोहम्मद सलीम वारसी के नेतृत्व में नारेबाजी करते हुए कलेक्ट्रेट पहुंचे और जोरदार नारेबाजी करने लगे। किसानों की आवाज सुनकर सिटी मजिस्ट्रेट किसानों के बीच पहुंचे किसानों से वार्ता की और सभी समस्याओं का समाधान करने का आश्वासन दिया। 7 सूत्रीय ज्ञापन जिला अधिकारी की गैर मौजूदगी में सिटी मजिस्ट्रेट को सौंपा। इससे पहले किसानों को संबोधित करते हुए जिला अध्यक्ष मोहम्मद सलीम वारसी ने कहा कि किसान मजदूर देश में 85 परसेंट है अगर एकत्र हो गए तो जो चाहे कर



सकते हैं लेकिन कुछ सत्ता पक्ष के लोग किसानों को हिंदू मुस्लिम में बांट देते हैं जिससे के किसान मजदूर एक साथ ना हो सके। क्योंकि किसान मजदूर जिस दिन एक प्लेटफार्म पर आ गया उस दिन सभी भ्रष्टाचार करने वाले अधिकारी सीधे हो जाएंगे मिलक खघनम पीपली वन में 25 वर्षों से बंद पड़ी नहर को पिछले वर्ष सफाई खुदाई करके करोड़ों रुपए खर्च किए लेकिन

पानी आज तक नहीं छोड़ा गया। इस नहर में पानी टेल तक पहुंचाया जाए सरकार के पैसे का दुरुपयोग किया जा रहा है बिलासपुर में अपर सैजनी नहर धनेली नहर पर तथा दाया भाखड़ा बाया भाखड़ा नहर की सफाई मानक अनुसार नहीं कही गई है। धान ऋय केंद्रों पर किसानों के बजाय बिचालियों को तक्ज्जों दी जा रही है बिचालियों का धान राइस मिलों का धान तोला जा

रहा है सरकारी मूल्य का लाभ सीधे-सीधे किसानों को नहीं मिल पा रहा है। धान ऋय केंद्र प्रधारी ने बिचालियों व राइस मिलों से मिलकर फर्जी तरीके से धान तोला जा रहा है तथा जिन किसानों का धान ही नहीं था उनके नाम पर फर्जीबाड़ी किया जा रहा है। गेहूं का बीज बनाने वाले सीड प्लांटो पर दई के गेहूं का बीज बनाकर किसानों को बेचा जा रहा है। इन सीड प्लांटो पर मानक पूरे नहीं है पूरे जिलों में नेहरु की सफाई नारी विभाग द्वारा कराई जा रही है जिसमें मानव प्रसार सफाई नहीं हो रही है। सरकारी धन का दुरुपयोग किया जा रहा है पिपली वन डॉडिया वन के अधिकारियों द्वारा कोमती लकड़ी की तस्करी कराई जा रही है तथा सरकार को नुकसान पहुंचाया जा रहा है। जिले पर बैठे अधिकारियों की सब मिली भगत से

एसपी और एसपी ने थाना स्वार का आकस्मिक निरीक्षण कर क्षेत्र में की पैदल गश्त

शाह टाइम्स संवाददाता
स्वार। सोमवार को पुलिस अधीक्षक द्वारा अपर पुलिस अधीक्षक के साथ थाना स्वार का आकस्मिक निरीक्षण किया गया। निरीक्षण के दौरान थाना परिसर की साफ-सफाई, अभिलेख प्रबंधन, आगंतुक रजिस्टर, मालखाना, बीट सूचना, सीसीटीएनएस फोडिंग तथा विवेचना से संबंधित अभिलेखों की गहनता से जांच की गई। पुलिस अधीक्षक द्वारा लंबित विवेचनाओं के शीघ्र एवं गुणवत्तापूर्ण निस्तारण, थाना स्तर पर अपराध नियंत्रण हेतु प्रभावी कार्यवाही, धाने पर आने वाले फरियादियों के साथ संवेदनशील व्यवहार तथा जनता की समस्याओं के तत्पर निस्तारण हेतु आवश्यक निर्देश प्रदान किए गए। निरीक्षण उपरांत पुलिस अधीक्षक व अपर पुलिस



अधीक्षक द्वारा कस्बा स्वार में पैदल गश्त कर बाजार क्षेत्र, मुख्य मार्गों एवं भीड़-भाड़ वाले स्थानों का भ्रमण किया गया। जिला पुलिस अधीक्षक द्वारा व्यापारियों, राहगीरों एवं स्थानीय

बड़े पैमाने पर हो रहा मिट्टी का कारोबार राजस्व व पुलिस प्रशासन खामोश



शाह टाइम्स संवाददाता
मसवासी। नगर सहित क्षेत्र में बड़े पैमाने पर मिट्टी का खनन किया जा रहा है पुलिस प्रशासन व राजस्व विभाग मौन साध कर बैठा हुआ है। मिट्टी का कारोबार करने वाले लोगों के खिलाफ कोई कार्रवाई नहीं की जा रही है पुलिस प्रशासन भी इन मिट्टी का खनन करने वाले लोगों के खिलाफ कोई कार्रवाई कर रहा है और न ही राजस्व विभाग इन मिट्टी का खनन

करने वाले लोगों पर कोई कार्रवाई कर पा रहा है। दिन हो या रात मिट्टी के ओवर लोड वाहन बड़े पैमाने पर नगर सहित क्षेत्र में चल रहे हैं। चौकी के सामने से यह वाहन बड़े शान और शोकत के निकलते हैं इनको किसी का कोई भय नहीं है मिट्टी से भरी ट्रैक्टर ट्रालिया चौकी के सामने से सर पट वोड़ रही लेकिन पुलिस इन ट्रैक्टर ट्रालियों के खिलाफ कोई कार्रवाई नहीं कर रही है।

विशेष प्रगाढ़ पुनरीक्षण-2026 के अंतर्गत बीएलओ एवं सुपरवाइजर का प्रशिक्षण सम्पन्न

डीएम ने सभी अधिकारियों को जिम्मेदारी और पारदर्शिता से एसआईआर संबंधी कार्य करने के दिए निर्देश

शाह टाइम्स ब्यूरो
रामपुर। जिला निर्वाचन अधिकारी/जिलाधिकारी अजय द्विवेदी की अध्यक्षता में बरेली रोड स्थित भारत गार्डन में भारत निर्वाचन आयोग के निर्देशानुसार विशेष प्रगाढ़ पुनरीक्षण (एसआईआर-2026) के अंतर्गत जिले में मतदाता सूची अद्यतन प्रक्रिया को सुचारु रूप से संचालित करने हेतु बीएलओ (बुथ लेवल अधिकारी) एवं सुपरवाइजर को प्रशिक्षण दिया गया। जिलाधिकारी एवं उप जिला निर्वाचन अधिकारी ने आयोजित प्रशिक्षण कार्यक्रम में गणना प्रप्रत्र भरने की प्रक्रिया, मतदाता विवरण सत्यापन तथा

डेटा मिलान संबंधी विस्तृत जानकारी जनपद के समस्त बीएलओ एवं सुप. रखाजगों को दी। जलाधिकारी ने प्रशिक्षण सत्र को संबोधित करते हुए कहा कि यह कार्य अत्यंत महत्वपूर्ण है। प्रत्येक बीएलओ एवं सुपरवाइजर सजगता, पारदर्शिता एवं जिम्मेदारी के साथ कार्य करें। गणना प्रप्रत्र में दर्ज की जाने वाली प्रत्येक जानकारी त्रुटिरहित होनी चाहिए, जिससे मतदाता सूची पूर्णतः शुद्ध एवं अद्यतन तैयार हो सके। उन्होंने कहा कि पात्र मतदाताओं के नाम जोड़े तथा अपात्र अथवा मृत व्यक्तियों के



नामों को हटाने की कार्रवाई निर्धारित नियमों एवं समय सीमा के अन्तर्गत की जाए। जिलाधिकारी ने स्पष्ट निर्देश देते हुए कहा कि बीएलओ ऐप पर गलत डेटा

फीडिंग किसी भी स्थिति में न की जाए। यदि ऐसा पाया जाता है तो सम्बन्धित के विरुद्ध नियमानुसार कठोर कार्रवाई की जायेगी। उन्होंने यह भी कहा कि बीएलओ

अपने दायित्वों का निर्वहन निर्भीक होकर और पूरी निष्ठा से करें। उन्होंने कहा कि अपने कार्य को समयबद्ध एवं शत-प्रतिशत गुणवत्ता के साथ पूर्ण करने वाले ऐसे 10 उत्कृष्ट बीएलओ को प्रशस्ति पत्र प्रदान कर सम्मानित किया जाएगा और उन्हें विशेष रूप से आमंत्रित कर मेरे साथ भोजन का अवसर भी उपलब्ध कराया जाएगा। जिलाधिकारी ने कहा कि प्रत्येक बीएलओ को अपने क्षेत्र में घर-घर जाकर गणना प्रप्रत्र के माध्यम से मतदाताओं से आवश्यक जानकारी एकत्र करनी होगी। उन्होंने इस प्रक्रिया में बीएलओ को बीएलओ ऐप का सक्रिय उपयोग कर कार्य की प्रगति सुनिश्चित करने के निर्देश दिए। उन्होंने बीएलओ और सुप.

मतदाता जागरूकता कार्यक्रम अन्तर्गत इम्पोर्टेन्स ऑफ वोटिंग थीम पर निबन्ध प्रतियोगिता का आयोजन

शाह टाइम्स ब्यूरो
रामपुर। जिला विद्यालय निरीक्षक अर्जुन अग्रवाल ने बताया कि सुव्यवस्थित मतदाता शिक्षा एवं निर्वाचक सहभागिता (स्वीप) कार्यक्रम की कार्ययोजना के अनुसार जनपद के विभिन्न विद्यालयों में मतदाता जागरूकता कार्यक्रम अर्न्तगत “द इम्पोर्टेन्स ऑफ वोटिंग” थीम पर निबन्ध प्रतियोगिता का आयोजन किया गया। इसके अतिरिक्त स्कूल के प्रधानाचार्य/प्रधानाचार्या द्वारा उपस्थित सभी विद्यार्थियों, शिक्षक-शिक्षिकाओं, ड्राइवरों एवं चतुर्थ श्रेणी कर्मचारियों को बताया कि राष्ट्रीय मतदाता दिवस मनाने का प्रमुख उद्देश्य, नागरिकों में निर्वाचकीय जागरूकता पैदा करना और उन्हें निर्वाचन प्रक्रिया में भाग लेने के लिए प्रोत्साहित किया गया। जिला विद्यालय निरीक्षक द्वारा बताया



गया कि स्वीप कार्यक्रम का मुख्य उद्देश्य नागरिकों के बीच चुनावी जागरूकता पैदा करना और उन्हें चुनावी प्रक्रिया में भाग लेने के लिए प्रोत्साहित करना है साथ ही लोगों को मतदान का महत्व बताना है ताकि लोग इसके प्रति जागरूक हो और सही उम्मीदवार को चुनें जिससे हमारे देश का विकास हो सके। स्वीप कार्यक्रम के अन्तर्गत स्कूल द्वारा विद्यालय में

अध्ययनरत छात्र-छात्राओं के अभिभावकों को व्हाट्सएप ग्रुप में सूचना देकर जागरूक किया गया कि सभी अपने आस-पड़ोस के लोगों को, जिनकी आयु 18 साल पूर्ण हो चुकी है और उनका वोट बन जाये, मतदान के दिन सभी जागरूक होकर अपने मत का मत-प्रतिपत्ति उपयोग करें। इससे ही भारत का भविष्य उज्ज्वल और विकसित हो सकता है।

सीडीओ ने मॉडल प्राईमरी स्कूल का किया औचक निरीक्षण

शाह टाइम्स ब्यूरो
रामपुर। सोमवार को मुख्य विकास अधिकारी गुलाब चन्द्र ने प्रातः 09:45 बजे विकास खण्ड चमरोआ के वजीरनगर स्थित मॉडल प्राईमरी स्कूल औचक रूप से पहुंचकर निरीक्षण किया। निरीक्षण के दौरान मुख्य विकास अधिकारी ने स्टाफ उपस्थिति पंजिका का अवलोकन किया और स्टाफ की जानकारी ली।

मौके पर उपस्थित सहायक अध्यापक ने अवगत कराया कि विद्यालय में 03 सहायक अध्यापक तथा 01 शिक्षा मित्र तैनात हैं। जिनमें एक अध्यापक छुट्टी पर हैं तथा शेष 02 बी.एल.ओ. ड्यूटी में लगे हैं। उन्होंने विद्यार्थी उपस्थिति पंजिका का भी अवलोकन किया, जिसमें विद्यालय में पंजीकृत 45 बच्चों में 40 उपस्थित पाये गये। मुख्य विकास अधिकारी ने 4 व 5 की कक्षा में जाकर विद्यार्थियों से मिड-डे मिल तथा पाठ-पाठन के सम्बन्ध में जानकारी ली, जिस पर बच्चों द्वारा संतोषजनक उत्तर दिया गया। इस दौरान उन्होंने विद्यालय में स्थापित एम.डी.एम. शेंड का निरीक्षण किया, निरीक्षण के समय एम.डी.एम. शेंड गंगा मिला और शेंड में जगह-जगह कुछ टाईल्स टूटे पाये गये। जिस पर नासजगी व्यक्त करते हुए सीडीओ ने शीघ्र ही मरम्मत कार्य कराये जाने हेतु संबंधित को निर्देशित किया। उन्होंने विद्यालय में नियमित रूप से साफ सफाई कराने व



पानी आदि की व्यवस्था दुरुस्त कराने की भी निर्देश दिये। उन्होंने स्मार्ट क्लास का भी निरीक्षण किया। सहायक अध्यापक ने बताया कि रीस्टर के अनुसार बच्चों को स्मार्ट क्लास में यूट्यूब चैनल के माध्यम से पढ़ाया जाता है। निरीक्षण के समय रसाईया अनुपस्थित मिली। रसाईया के मानदेय के सम्बन्ध में जानकारी करने पर जिला बेसिक शिक्षा अधिकारी द्वारा अवगत कराया गया माह अगस्त 2025 तक का मानदेय दे दिया गया है। बीएसए ने बताया कि खाद्यान्न माह दिसम्बर 2025 तक का प्राप्त हो गया है। निरीक्षण के दौरान बेसिक शिक्षा अधिकारी कल्पना देवी, सहायक अध्यापक शोएब अहमद अंसारी व अन्य मौजूद रहे।

एसपी और एसपी द्वारा उत्कृष्ट कार्य करने वाली महिला आरक्षियों को किया गया सम्मानित



शाह टाइम्स ब्यूरो
रामपुर। सोमवार को पुलिस अधीक्षक विद्या सागर मिश्र व अपर पुलिस अधीक्षक अनुराग सिंह द्वारा थाना कैमरी की महिला आरक्षी निशा, तथा थाना खजुरिया की महिला आरक्षी गंगा देवी एवं महिला आरक्षी अमृता भूषण को अपनी-अपनी बीट की उत्तम बीट बुक तैयार करने एवं बीट से संबंधित पूर्ण एवं अद्यतन जानकारी रखने के लिए नकद इनाम देकर सम्मानित किया गया। वरिष्ठ अधिकारियों द्वारा दिया गया यह सम्मान महिला आरक्षियों के श्रेष्ठ कार्य, लगन तथा बीट प्रबंधन में उनकी दक्षता को प्रतिबिंबित करता है। इस प्रकार का प्रोत्साहन पुलिस कर्मियों को अपने कर्तव्यों के प्रति और अधिक जिम्मेदारी एवं समर्पण भाव से कार्य करने हेतु प्रेरित करता है।

ओवरलोड वाहनों से खौद चौराहे पर लगा घंटों जाम

लोगों को आवाजाही करने में आई परेशानी

शाह टाइम्स संवाददाता
सैदनगर। अजीमनगर थाना क्षेत्र में ओवर लोड वाहनों की वजह से रोजाना जाम लग जाता है जिसके चलते खौद चौराहे पर जाम लगना अब एक आम बात गई है। जिससे लोगों को

भारी दिक्कतों का सामना करना पड़ रहा है। शनिवार शाम रामपुर स्वार मार्ग से गुजर रही गन्ने से लदी ओवरलोड ट्रैक्टर ट्रालियों के चलते मार्ग जाम के हवाले हो गया। वाहन रेंग रेंग कर चलते रहे। जिससे अन्य वाहन स्वामियों को आवागमन करने में भारी दिक्कतों का सामना

करना पड़ा। जाम के चलते मार्ग पर लोगों का पैदल निकलना भी मुश्किल हो गया। जाम में आटो,ई- रिक्शा फंस जाने के कारण चौराहे पर यात्री परेशान रहे। लगभग 5 बजे से मार्ग जाम के हवाले रहा पुलिस कर्मों जाम खुलवाने के लिए मशरूकत करते रहे। जाम खुल जाने के बाद लोगों ने राहत की सांस ली है।



सपनो को हकीकत बनाने का मकसद लेकर आया एसीपी: सैय्यदा सबेहा

चौक-चौराहों से हटकर लाइब्रेरी और किताबों की ओर बढ़ाएं कदम: मास्टर अलीम वारसी रामपुर के नौजवानों को तालीमी इंकलाब से जोड़ने की मुहीम का नाम एसीपी: सैय्यदा सबेहा

शाह टाइम्स ब्यूरो
रामपुर। घेर कटे बाज खाँ, निकट खोजान खा का कुआँ के पास स्थित सैय्यदा ट्यूशन क्लासेज (एसटीसी) में आज एरिया काउंसिलिंग प्रोग्राम (एसीपी) का दूसरा सेशन संपन्न हुआ। कार्यक्रम की शुरुआत मौलवी सैय्यद हम्माद आलम ने पवित्र कुरान पाक की तिलावत से की। इसके बाद सभी बच्चों व अभिभावकों ने दुरुह-ए-पाक पढ़ा। इस मौके पर सैय्यदा फायज ना ने प्रोग्राम में आए हुए सभी बच्चों और अभिभावकों का स्वागत किया और एसीपी के मकसद को विस्तार से समझाया। कार्यक्रम संयोजक व एसटीसी की डायरेक्टर सैय्यदा सबेहा ने कहा कि यह प्रोग्राम केवल किताबी पढ़ाई तक सीमित नहीं है, बल्कि बच्चों को असल जिंदगी की हकीकत से रू-ब-रू कराने और सही दिशा दिखाने का माध्यम है। उन्होंने क्षेत्र के बच्चों से अपील की कि सपनों को सच करने के लिए अभी से मेहनत शुरू कर दें।

इसके बाद फहद खान ने सोसाइटी के पिछले ग्यारह वर्षों के सफर को याद दिलाया। उन्होंने बताया कि सन् 2014 से रामपुर में सोसाइटी शिक्षा से लेकर गरीबों की मदद, कम्बल, नि:शुल्क कपड़े बांटना, मुफ्त कोचिंग और अन्य कल्याणकारी कार्य कर रही है। इंजीनियर एहतिशाम खान ने बच्चों को आइएटीवट के क्षेत्र में करियर के बारे में बताया। उन्होंने कहा कि आज के दौर में आईटी के बगैर कोई भी क्षेत्र संभव नहीं है। मुख्य वक्ता मास्टर अलीम रजा वारसी ने बच्चों के सामने शिक्षा का महत्व रखते हुए भावुक अपील की। उन्होंने कहा, बिना पढ़े-लिखे इंसान की जिंदगी नामुमकिन सी हो जाती है। आज का बच्चा खान, नागरिक है, अगर आज आपने किताब नहीं उठाई तो कल सड़क पर खड़े होकर पछताओगे। गुजरा हुआ वक़्त वापिस नहीं लौट आएगा। इस प्रोग्राम में बच्चों को सरकारी नौकरियों की तैयारी के बारे में समझाया गया। एसएससी, यूपीएससी, रेलवे, बैंकिंग, स्टैनो, एनडीए,



सीडीएस, एसएससी जीडी, यूपी पुलिस आदि परीक्षाओं की पूरी जानकारी दी। खास बात यह कही कि इनमें से अधिकतर परीक्षाओं की फीस मात्र 100 से 200 रुपये तक ही है, फिर भी हजारों-लाखों की नौकरी मिलती है। बच्चों को समझाया कि चौक-चौराहों पर समय बर्बाद करने या गलत संगत में पड़ने से बचें। अभिभावकों से विशेष रूप से अनुरोध किया गया कि अपने बच्चों को एनडीए, सीडीएस जैसी रक्षा-संबंधी परीक्षाएं जरूर दिलावाएं। बच्चे अगर भारतीय थलसेना, वायुसेना या नौसेना में जाएं तो परिवार का साथ-साथ पूरे देश का नाम रोशन होगा। एनसीसी और एनएसएस ज्वाइन करने की सलाह भी दी गई। अंत में अपील की कि शादी-व्याह और रोजगार की जिम्मेगी में दिखावे के खर्चों में कटौती करके उस पैसे को बच्चों की तालीम और

कार्यक्रम का संचालन मोहम्मद रजा ने किया। इस मौके पर सैय्यद कुरबान मियाँ, सैयदा नाजमा, मास्टर अलीम रजा वारसी, सैयदा फाएजा, सैय्यद हम्माद आलम, एडवोकेट मोहम्मद उस्मान, इंजीनियर फिरासत, अब्बार, सहिफा ताहिर, फिजा, रेहाना बी, नईमा बी, मिजबा बी, खरीजा, मोहम्मद मुदस्सिर, एहतिशाम खान, सुमैया, जैनुब, महमूद, डॉक्टर रिजवान सिद्दीकी, रिदा हुसैन, उनसा, फलक, स्वालेहा, निरा, इल्मा, अनम, इकरा, फूल, मोबिना खान, अर्शो, बब्बो बेगम, शबनम, साहिया खान, शफिया खान, महिरा खान, अफरोज जहां, उजमा जबीन, जन्नत सईद, नजमुन निसा, रमशा फरीद, महक, ताइफ गुलाब, जैनुब, अलीशा, अन्हा बी, नीलम गुलाब, सैयद असम अहमद, साजिद खान, फहद खान, मोहम्मद हुसैन, हाफिज अब्बार उस्मानी, सैयद हम्माद आलम, शाहजैब, राहिल रईस, अरहम खान, एहतेशाम खान, उसामा, आमिर, अंसार आरिफ, मोहम्मद असद, फैजान, मोहम्मद रयान, अरनव, कासिम, सुफियान सहित बड़ी संख्या में अभिभावक और बच्चे उपस्थित रहे। उत्तराखंड के रूद्रपुर से आए हुए मेहमानों ने भी प्रोग्राम की सराहना की। तीसरे सेशन की तारीख शीघ्र घोषित की जाएगी।

सेकेंड आगा मेमोरियल स्टेड हॉकी टूर्नामेंट में आगा इलेविन, गाजियाबाद, शाहजहांपुर ने जीत दर्ज की



शाह टाइम्स ब्यूरो
रामपुर। सेकेंड हसन आगा मेमो. रियल स्टेड हॉकी टूर्नामेंट सफलता के साथ जारी टूर्नामेंट में गाजियाबाद, शाहजहांपुर, आगा इलेविन ने जीत दर्ज कर अगले राउंड में प्रवेश किया। महात्मा गांधी फिजिकल कालेज स्टेडियम मैदान पर चल रहे सेकेंड हसन आगा मेमोरियल स्टेड हॉकी टूर्नामेंट के दूसरे दिन तीन मैच खेले गए पहला मैच गाजियाबाद व मेरठ की टीमों के बीच संघर्षपूर्ण मैच खेला गया पूरे मैच समय मे दोनों टीमों में बराबर खेली टाईब्रेकर मे गाजियाबाद ने मेरठ की 1-0 से हराया इस मैच के मुख्य अर्धिति वरिष्ठ हॉकी खिलाड़ी जोजफ खां ने दोनों टीमों के खिलाड़ियों से परिचय किया। दूसरा मैच शाहजहांपुर व भदोही के बीच खेला गया शाहजहांपुर की ओर से अनुज ने दो गोल

किए राजन ने एक गोल किया शाहजहांपुर ने भदोही को 3-0 से हराया इस मैच के मुख्य अर्धिति आसिम मिर्जा, नासिर खां ने शानदार मैचों का संचालन किया। इस मौके पर हॉकी सचिव मुख्तार खां इकबाल खां वकार खां, आसिम खां, यासिन मम्मा, वसीम खां, फिरासत अली खां, फयाज अली खां, अनुप सिंह, यूसुफ अली खान, अय्यूब खान, फरहत अली खान, एन आई एस शादाब मिया मौजूद रहे। अन्त मे इशरत अली इश्श मियां व आदिल मियां ने सभी मेहमानों का आभार व्यक्त किया। टूर्नामेंट मीडिया प्रभारी फहीम कुरेशी के अनुसार कल 25 नवम्बर को सुबह 10 पहला मैच रामपुर डीएसए व सहारनपुर दूसरा मैच चाँदपुर व हरदोई तीसरा मैच गाजियाबाद व काशीपुर और चौथा मैच रामपुर छात्रावास व प्रतापगढ के बीच खेले जाएंगे।

अज्ञात वाहन की टक्कर से बाइक सवार की मौत

परिजनों में मचा कोहराम

शाह टाइम्स संवाददाता नूरपुर। वैवाहिक कार्यक्रम में जा रहे बाइक सवार की अज्ञात वाहन से टकराकर एक व्यक्ति की मौत हो गई। मौत की खबर सुनकर परिवार में कोहराम मच गया।

प्राप्त जानकारी के अनुसार कोतवाली क्षेत्र के ग्राम सडियापुर निवासी अंकित पुत्र मामचंद ने नूरपुर थाने में मुकदमा दर्ज कराया है कि उसका सगा बड़ा भाई पंकज 27 वर्ष रविवार की रात्रि थाना हल्द्वार के गांव अमहेड़ा रिश्तेदारी शादी में आया था जो रात्रि को पता नहीं किन कारणों से अपनी बाइक द्वारा थाना क्षेत्र नूरपुर के गांव धरगोला पहुंचा।

सुबह सुचना मिली कि सड़क दुर्घटना में अज्ञात वाहन से टकराकर उसकी मौत हो चुकी है, जो गांव धमरोला में दूध फैक्ट्री के सामने सड़क किनारे पड़ा मिला। पुलिस



द्वारा दी गई सूचना पर विश्वास करते हुए वह घटनास्थल पर पहुंचा तो उस वक्त भाई की मौत हो चुकी थी। उसने बताया है कि वह दो भाई थे, जिसमें पंकज की मौत हो गई और वह अब अकेला बचा है। पंकज अभी अविवाहित था और गांव में ही रहता था। पिता मामचंद नोएडा में किसी कंपनी में काम करते हैं।

फिलहाल अज्ञात वाहन के खिलाफ मुकदमा पंजीकृत कराकर पुलिस द्वारा जांच की मांग की गई है। गांव में लोग तरह तरह की चर्चा कर रहे।

आरआर पब्लिक स्कूल में खेलकूद प्रतियोगिता

विजेताओं को पुरस्कार देकर किया सम्मानित

शाह टाइम्स संवाददाता नूरपुर। स्योहारा रोड स्थित आरआर पब्लिक स्कूल में नवंबर बच्चों के लिए एक दिवसीय वार्षिक खेलकूद प्रतियोगिता का आयोजन किया गया। स्कूल की डायरेक्टर प्राची गुप्ता व उप प्रधानाचार्य टीकम सिंह ने फीता काटकर प्रतियोगिता का शुभारंभ किया।

खेल शिक्षक जीवन सिंह के अनुसार कक्षा नर्सरी में बालक वर्ग से 40 मीटर दौड़ प्रतियोगिता में प्रमित प्रथम, दिव्यांश द्वितीय, राजवर्धन तृतीय। जूनियर केजी सी में शौर्य कुमार प्रथम, कुशांक द्वितीय, जुलक. रेन तृतीय। सीनियर केजी बी में आरव प्रथम, दैविक द्वितीय, देव तृतीय। बालिका वर्ग से नर्सरी में कीर्ति प्रथम, चैरी द्वितीय, सुखप्रीत तृतीय। सीनियर केजी बी में काव्या प्रथम, अफोफा द्वितीय व अनया ने तृतीय स्थान प्राप्त किया। कक्षा नर्सरी ए में बालक वर्ग से मेंडक दौड़ प्रतियोगिता में



राज्यवर्धन प्रथम, भविष्य द्वितीय, गिवांश तृतीय। नर्सरी बी में उन्नत प्रथम, रूद्र द्वितीय, सूर्याश तृतीय। सीनियर केजी ए में शानवी प्रथम, विनिका द्वितीय, अनन्या ने तृतीय स्थान प्राप्त किया। जूनियर केजी ए बालक वर्ग की समूह दौड़ प्रतियोगिता में मोहम्मद असद प्रथम, हनु द्वितीय, मोहम्मद अफफान तृतीय। सीनियर केजी सी में तेजवीर प्रथम, हर्षवर्धन द्वितीय, अनिरुद्ध तृतीय। बालिका वर्ग से जूनियर केजी

ए में ईशा प्रथम, आयजा द्वितीय, अंजल तृतीय। सीनियर केजी सी में गितिलन प्रथम, रुष्टि द्वितीय, कृतिका ने तृतीय स्थान प्राप्त किया। सभी छात्र-छात्राओं को स्कूल प्रबंधन ने पुरस्कार देकर सम्मानित किया। इस प्रतियोगिता को सफल बनाने में संजीव डबास, रीना रानी, अलका चौहान, भारती त्यागी, मीनू वर्मा, सोमन राजपूत, मोनिका, शिखा चौधरी, रबीना अंजुम, नैन्सी चंद्रा आदि का सहयोग रहा।

एक नजर

साइबर क्राइम की जानकारी दी

कोतवाली देहात। थाना पुलिस द्वारा के.एस. चिल्ड्रन एकेडमी में साइबर क्राइम के बारे में छात्र और छात्राओं को जानकारी दी गई। इस अवसर पर प्रोजेक्टर पर बच्चों को लघु फिल्म दिखाकर समझाया गया। थाना कोतवाली देहात के उप निरीक्षक विपिन कुमार के नेतृत्व में थाने की साइबर क्राइम टीम ने छात्र-छात्राओं को बताया कि साइबर क्राइम से बचने के लिए अपने सोशल मीडिया अकाउंट को बेहद सतर्कता के साथ चलाएं। किसी भी अनजान व्यक्ति को ओटीपी न बताएं। कोई भी व्यक्ति यदि रौब दिखाकर पैसे की मांग करे तब इसकी सूचना पुलिस को दे। यदि साइबर क्राइम का शिकार हो जाए तो पुलिस को सूचना दें। फोन पर आई अनजान कॉल पर एकदम से विश्वास न जताएं। इस दौरान प्रोजेक्टर पर लघु फिल्म दिखाई गई। कार्यक्रम में प्रधानाचार्य इंद्रपाल सिंह, राहुल गुप्ता, नगमा जहां, चित्रा भास्कर, कुसुम रानी आदि मौजूद रहे।

नेशनल फार्मेसी वीक-2025 मनाया



बिजनौर। कृष्णा इंस्टीट्यूट बिजनौर में 64वां नेशनल फार्मेसी वीक-2025 मनाया गया। कार्यक्रम का शुभारंभ संस्थान के संस्थापक राजीव कुमार, चेयरमैन मनोज कुमार, निदेशक पवन कुमार, संस्थान की प्राचार्या डा. सीमा शर्मा व फार्मेसी विभाग के प्राचार्य डा. दशरथ सिंह ने मां सरस्वती के समक्ष दीप प्रज्ज्वलित करके किया। इस अवसर पर फार्मेसी विभाग के छात्र-छात्राओं द्वारा क्रिकेट, बैडमिंटन, बॉलीबाल व पोस्टर प्रेजेंटेशन में टीम बनाकर इन प्रतियोगिताओं का आयोजन किया गया। इस अवसर पर आयोजित क्रिकेट प्रतियोगिता में फार्मा कैंपिटल टीम विजयी रही। बॉलीबाल में डी फार्मा द्वितीय वर्ष की टीम विजयी रही। इसी प्रकार पोस्टर प्रेजेंटेशन में डी. फार्मा. प्रथम वर्ष की छात्रा महविश विजयी रही और बैडमिंटन में अभिषेक सिंह विजयी घोषित हुए। इस कार्यक्रम के सफल आयोजन के लिए संस्था के प्रबंधक मनोज कुमार व फार्मेसी प्राचार्य डा. दशरथ सिंह ने छात्र-छात्राओं को पुरस्कार देकर सम्मानित किया तथा भविष्य में इस प्रकार की अन्य प्रतियोगिताएं आयोजित कराने के लिए प्रोत्साहित किया। कार्यक्रम को सफल बनाने में फार्मेसी विभाग के प्राचार्य डा. दशरथ सिंह, विभागाध्यक्ष अंशुल त्यागी व प्रवक्ताओं में डा. संगीता रानी, डा. गुंजन रानी चौधरी, कृ. कनिष्का चौहान, श्रीमति नरेश राजपूत, हर्ष सिसोदिया, श्रीमति अनुपिया चौधरी, नजर खान, अजीत कुमार, रजनीकांत, लोकेन्द्र कुमार, धर्मेन्द्र साल्थान व अजय कुमार आदि का महत्वपूर्ण योगदान रहा।

एसआईआर हेल्प डेस्क कैंप



नहटौर। नगर कांग्रेस कमेटी नहटौर के तत्वावधान में कपड़ा बाजार में जिला अध्यक्ष हेनरीता राजीव सिंह के नेतृत्व में एसआईआर हेल्प डेस्क कैंप का आयोजन किया गया। जिसमें सहयोग एवं मार्गदर्शन देने वालों में प्रमुख रूप से नगर अध्यक्ष जहाँगीर (सुईट), अमित त्यागी, नदीम अहमद, परसज इकबाल, तरलीम मंसूरी, मोहम्मद रब्बानी, आफताब अंसारी, अजमत हुसैन, खलील अहमद, लईक अहमद, आफताब अहमद कांसेजन शामिल रहे। सैकड़ों कार्यकर्ता एवं नगरवासी बड़ी संख्या में उपस्थित रहे। कैंप में क्षेत्र की जनता की समस्याएं सुनी गईं। एसआईआर योजना से जुड़ी हर प्रकार की जानकारी एवं सहायता उपलब्ध कराई गई। नगर अध्यक्ष जहाँगीर सुईट ने सभी उपस्थित लोगों एवं आयोजन में सहयोग देने वाले सभी कांग्रेसजनों, विशेष रूप से सहयोग देने वालों का हार्दिक धन्यवाद व्यक्त किया तथा कांग्रेस पार्टी की जनसेवा और जनकल्याण की प्रतिबद्धता को दोहराया।

दर्शन सिंह रावत बने ब्लॉक उपाध्यक्ष



अफजलगढ़। भाकियू (टिकैट) की बैठक में संगठन की मजबूती पर जोर देते हुए दर्शन सिंह रावत को ब्लॉक उपाध्यक्ष बनाया गया। वादीगढ़ चौराहा स्थित ब्लॉक मुख् महासचिव रमेशचंद्र शोखावत के आवास पर ब्लॉक अध्यक्ष शैलेंद्र चौहान की अध्यक्षता में भाकियू (टिकैट) की अफजलगढ़ ब्लॉक इकाई की बैठक का आयोजन किया गया। बैठक में क्षेत्रीय किसानों से 25 नवंबर तक अपनी अपनी समस्याएं लिखित रूप में दिए जाने का आह्वान करते हुए 26 नवंबर को बिजनौर में आयोजित होने वाली संगठन की पंचायत में अधिकाधिक संख्या में पहुंचने पर विचार विमर्श किया गया। इस अवसर पर अफजलगढ़ थाना क्षेत्र के ग्राम कादराबाद निवासी पूर्व ग्राम प्रधानपति दर्शन सिंह रावत को संगठन का ब्लॉक उपाध्यक्ष मनोनीत कर उन्हें मनोनयन पत्र सौंपा गया। बैठक में देवेंद्र कौशिक, मुखियार सिंह, कुलदीप सिंह, जसवीर सिंह फौजी, बाबू सिंह, संजय शर्मा, यूसुफ कुरेशी, शकील कुरेशी, डॉ. राजपाल सिंह, जसपाल सिंह व चरणजीत सिंह आदि किसान नेताओं की उपस्थिति उल्लेखनीय रही।

सहकारी समिति की साधारण सभा की बैठक

नांगल सोती। बहुउद्देशीय प्राथमिक ग्रामीण सहकारी समिति नांगल सोती की वार्षिक साधारण सभा की बैठक में किसानों से समिति से खेती के उपयोग के लिए ऋण लेने का आह्वान किया गया। बहुउद्देशीय प्राथमिक ग्रामीण सहकारी समिति नांगल सोती, जीतपुर, खानपुर में भरत सिंह की अध्यक्षता में वार्षिक साधारण सभा की बैठक आयोजित की गई, जिसमें समिति के एमडी वीरेंद्र सिंह ने किसानों को बताया कि समिति को 11 लाख 6 हजार 978 रुपए का वार्षिक लाभ हुआ है, इसके साथ ही समिति का सकल लाभ 83 लाख 93 हजार रुपए हो गया है। वर्तमान में समिति में 3580 सदस्य है। किसानों को अधिक से अधिक समिति के सदस्य बनना चाहिए। एमडी ने किसानों को समिति द्वारा दिए जा रहे ऋण योजनाओं के संबंध में विस्तार से जानकारी दी और किसानों से कम ब्याज दर पर ऋण लेने का आह्वान किया।

शाह टाइम्स

स्वामी शाह पब्लिकेशन प्रा. लि. के लिए मुद्रक एवं प्रकाशक **एस.एन. राना** द्वारा शाह पब्लिकेशन प्रा. लि. सुजुड़ चुंगी, मेरठ रोड, मुजफ्फरनगर से मुद्रित एवं 77/3 गर्ग कॉम्प्लेक्स ई.के. रोड निक्ट एन.ए.एस. कालिज, मेरठ (उप्र) से प्रकाशित।

सम्पादक:

एस.एन. राना

*कार्यकारी सम्पादक

आनन्द बत्रा 'सुमन'

☎0121-4005303, 4007303

मोबाइल-9720007290

UPHIN/2007/20661

www.shaatimesnews.com

email:shaatimes2015@gmail.com

*इस अंक में प्रकाशित सम्पत्त सम्पादकों के चयन एवं सम्पादन हेतु PRS पत्र के अंतर्गत उत्तरदायी। सम्पत्त विवाद मुजफ्फरनगर न्यायालय के अधीन हो होगा।

खराब ट्रॉली से कार की भिड़ंत, किसी को चोट नहीं



शाह टाइम्स संवाददाता धामपुर। जैतरा में रौनक नर्सिंग होम के सामने बीती देर शाम एक कार ने सड़क किनारे खड़ी ट्रैक्टर-ट्रॉली को टक्कर मार दी। सड़क पर भीड़ होने के बावजूद हादसा नियंत्रित रहा और किसी व्यक्ति को गंभीर चोट नहीं लगी।

बताया गया कि ट्रॉली पहले से ही खराब हो चुकी थी और उसे किनारे खड़ा कर दिया गया था। हालांकि उसके पीछे किसी प्रकार का चेतावनी बोर्ड, रिफ्लेक्टर या संकेत नहीं लगाए गए थे। कार चालक सामान्य रफ्तार में था, लेकिन अचानक सामने ट्रॉली आने के कारण वाहन संभाल नहीं पाया और हल्की टक्कर हो गई। टक्कर से कार का

लोगों की सतर्कता से टला बड़ा हादसा

आगे का भाग क्षतिग्रस्त हो गया। हादसे के बाद मौके पर मौजूद लोगों ने तुरंत कार को पीछे कराया और सवारों को सुरक्षित बाहर निकाला। स्थानीय लोगों की तत्परता से स्थिति बिगड़ने नहीं पाई। सूचना पाकर पुलिस टीम भी मौके पर पहुंची और आवश्यक कार्रवाई करते हुए दोनों वाहनों को सड़क किनारे करवा दिया। पुलिस के अनुसार शुरुआती जांच में यह सामने आया कि ट्रॉली खराब थी और चालक ने संकेतक नहीं लगाए थे, जिसकी वजह से कार चालक समय रहते सावधान नहीं हो सका।

एसआईआर सामान्य प्रक्रिया घबराएं नहीं: खालिक चौधरी

शाह टाइम्स संवाददाता स्योहारा। मोहल्ला मुस्लिम चौधरियान निवासी और कांग्रेस पार्टी के पूर्व नगर अध्यक्ष खालिक चौधरी ने चुनाव आयोग द्वारा जारी एसआईआर (वोट लिस्ट संशोधन) को लेकर नगरवासियों को आश्चस्त करते हुए कहा कि यह पूरी तरह सामान्य व नियमित प्रक्रिया है।

उन्होंने बताया कि आयोग समय-समय पर मतदाता सूची को अद्यतन करने के लिए ऐसे अभियान चलाता है ताकि हर पात्र नागरिक का नाम सही जानकारी के साथ दर्ज हो सके। खालिक चौधरी ने कहा कि यदि किसी व्यक्ति को एसआईआर संबंधी नोटिस मिला है तो घबराने की बिल्कुल जरूरत नहीं है। बस फार्म को सही, स्पष्ट और पूरी जानकारी के साथ भरकर प्रमा कर दें। यह कार्रवाई केवल सत्यापन के उद्देश्य से की जाती है न कि किसी भी प्रकार की सजा या दंडात्मक कदम के लिए। उन्होंने कहा कि कुछ लोग इस



प्रक्रिया को लेकर गलत बातें फैलाकर नगर में दहशत पैदा करने की कोशिश कर रहे हैं, जबकि हकीकत यह है कि एसआईआर केवल सूची में अद्यतन कराया कि नई सुधार की औपचारिक प्रक्रिया है। फार्म भरने में किसी भी तरह की परेशानी होने पर नागरिक सीधे बीएलओ या संबंधित अधिकारी से संपर्क कर सकते हैं। यह कार्रवाई ने कहा कि वह स्वयं भी जनता की मदद के लिए हमेशा उपलब्ध हैं ताकि कोई भी व्यक्ति भ्रम या अफवाहों में न पसे।

सहायता की। स्थानीय लोगों ने कहा कि शिविर में बीएसओ और पालिका स्टाफ का सहयोग संतोषजनक रहा, जिससे फार्म भरने में कोई कठिनाई नहीं हुई। अधिकारी उम्मीद कर रहे हैं कि आगामी दिनों में और अधिक लोग अपनी प्रविष्टियाँ सही कराएँ। अधिकारियों ने जनता से अपील



करते हुए कहा कि जिसने अभी तक अपना वोट फार्म नहीं भरा है, वह जल्द से जल्द इसे पूरा करें। यह न केवल अधिकार है बल्कि जिम्मेदारी भी है।

शिविर में अधिशासी अधिकारी रवि शंकर शुक्ला, रेवेन्यू इंस्पेक्टर राजेंद्र सिंह, बड़े बाबू पवन कुमार,

अमित गुप्ता, विशाल अग्रवाल, नितिन अग्रवाल, विकास गुप्ता, पुष्पेंद्र सक्सेना सहित पालिका स्टाफ सक्रिय रहा। अमित प्रताप सिंह, नसीम राणा, अरमान अली, रविंद्र कुमार पण्यू, नाजिम कुरेशी, सरदार गुमीत सिंह आदि ने भी उपस्थिति दर्ज की।

बीसीए के विद्यार्थियों का देहरादून भ्रमण

वन अनुसंधान, संरक्षण तथा पारिस्थितिकी तंत्र प्रबंधन से संबंधित जानकारी ली

शाह टाइम्स ब्यूरो बिजनौर। कृष्णा इंस्टीट्यूट ऑफ साइंस के बीसीए विभाग के विद्यार्थियों ने देहरादून का एक शैक्षिक-सांस्कृतिक दौरा किया। इस यात्रा का मुख्य उद्देश्य छात्रों को शैक्षणिक जानकारी के साथ-साथ सांस्कृतिक जागरूकता प्रदान करना था।

यात्रा के दौरान विद्यार्थियों ने सबसे पहले एफआरआई (फॉरेस्ट रिसर्च इंस्टीट्यूट), देहरादून का अवलोकन किया। विश्व-प्रसिद्ध एफआरआई की भव्य औपनिवेशिक शैली की इमारत, संग्रहालय दीर्घाएं और शोध विभागों ने सभी छात्रों को अत्यंत प्रभावित किया। यहां छात्रों ने वन अनुसंधान, संरक्षण तथा पारिस्थितिकी तंत्र प्रबंधन से संबंधित महत्वपूर्ण जानकारी प्राप्त की।

इसके पश्चात दल ने बुद्ध मंदिर (माइंडरॉलिंग मॉनेस्ट्री) का दर्शन



किया। शांत वातावरण, तिब्बती स्थापत्य कला और मंदिर की आंत. रिक शिल्पकला ने सभी विद्यार्थियों को आकर्षित किया। छात्रों ने सांस्कृतिक विविधता एवं आध्यात्मिकता के विषय में गहरी समझ विकसित की। भ्रमण के उपरांत संस्थान की प्राचार्या डॉ. सीमा

शर्मा ने छात्रों से पूरे दूर के विषय में जानकारी प्राप्त की और उन्हें भविष्य में भी अन्य शैक्षिक-सांस्कृतिक स्थलों का भ्रमण करने के लिए प्रेरित किया। इस भ्रमण का सफल संचालन विभागाध्यक्ष अंकुश गुप्ता के मार्गदर्शन में किया गया। उनके साथ सहायक प्रो. शिल्पी राजपूत, शबनम,

करुणा धीमान, विभु चौहान, पिपूष चौहान आदि स्टाफ सदस्य भी उपस्थित रहे। संस्थान के चेयरमैन मनोज राजपूत ने पूरे दल को सुरक्षित एवं ज्ञानवर्धक यात्रा के लिए शुभकामनाएं प्रेषित कीं। दौरा छात्रों के लिए अत्यंत शिक्षण-संपन्न और यादगार सिद्ध हुआ।

मानव-वन्यजीव संघर्ष बचाव के लिए वन विभाग अलर्ट

बढ़ापुर। कार्बेट टाइगर रिजर्व की सोना नदी वन रेंज में मानव वन्यजीव संघर्ष रोकने के लिए वनकर्मियों ने जंगल में गश्त बढ़ा दी है। वनकर्मों पास के गांवों में जाकर ग्रामवासियों को इसके प्रति जागरूक भी कर रहे हैं। कार्बेट टाइगर रिजर्व की सोना नदी रेंज के वन क्षेत्राधिकारी राजेंद्र सिंह चक्ररायत ने वनकर्मियों के साथ आश्रित वन के समीपवर्ती गांवों भोगपुर, कुआं खेड़ा व मद्रपुरी आदि में ग्रामीणों से संवाद कर उनको मानव व वन्यजीव संघर्ष से बचाव के उपायों आदि के प्रति जागरूक किया। वन क्षेत्राधिकारी राजेंद्र सिंह चक्ररायत ने ग्रामीणों को बताया कि सर्दी का मौसम शुरू हो गया है। मानव वन्यजीव संघर्ष का शीत काल में सबसे ज्यादा खतरा बाघ व गুলदर के प्रजनन काल के दौरान होता है। मौसम के सर्द होते ही वन विभाग मानव वन्यजीव संघर्ष रोकने के लिए जंगल में गश्त तेज कर वन्यजीवों व वनों में बाहरी लोगों के प्रवेश की आशंका को लेकर सघन सतर्कता बत रहा है। उन्होंने ग्रामीणों से अभियान में वन विभाग का सहयोग करने की अपील की है।

चीनी मिल क्रय केंद्रों का स्थलीय निरीक्षण

शाह टाइम्स संवाददाता चांदपुर।

चांदपुर। चांदपुर गन्ना परिषद विभाग अधिकारी वीएम पाठक ने धनोरा और चांगीपुर चीनी मिलों के क्रय केंद्रों का निरीक्षण किया। निरीक्षण के दौरान क्रय केंद्रों पर तैल व्यवस्था की जाई गई। समिति ने कृषकों से इंडेंट, पच्ची और गन्ने की गुणवत्ता पर विस्तृत चर्चा की। चर्चा में कृषकों ने अवगत कराया कि नई प्रजातियों के पेड़ों गन्ने में बांछित वजन नहीं आ रहा है। हालांकि यह आशा है कि पौधा गन्ने में वजन ठीक आ सकता है।

सीनियर ज्येष्ठ गन्ना विकास निरीक्षण विश्वामित्र पाठक ने इस बात पर जोर दिया कि बीज बदलाव के परिणामस्वरूप नई प्रजातियों का समय की कसीटी पर खरा उतरना



होगा, तभी कृषकों को वास्तविक लाभ प्राप्त होगा। उन्होंने निरीक्षण के निष्कर्षों के आधार पर समिति ने कृषकों के हित में कई महत्वपूर्ण विषयों को रेखांकित किया। सबसे पहले वर्तमान में प्रचलित 0238 गन्ना प्रजाति के बीज बदलाव को

प्राथमिकता दी जानी चाहिए ताकि किसानों को रोप-प्रतिरोधी और उच्च-उपज वाली नई प्रजातियाँ मिल सकें। दूसरे गन्ना उत्पादन में बढ़ोतरी के लिए पंचमात खेती यथा ट्रेंच, सहफसली, डिप ग्रीगिंग, पेडी प्रबंध, ट्रेस मलचिंग आदि की पद्धति

को व्यापक रूप से बढ़ावा देने की आवश्यकता है। कृषकों को इस उन्नत विधि का लाभ उठाने हेतु तकनीकी मार्गदर्शन प्रदान किया जाना चाहिए। समिति ने किसानों को एसएमएस पच्ची के माध्यम से गन्ना आपूर्ति की जानकारी देने की प्रक्रिया को और अधिक पारदर्शी और सुगम बनाने पर बल दिया, जिससे किसानों को किसी भी प्रकार की असुविधा न हो। अंत में क्रय केंद्रों पर गन्ना डालने की सुविधा को सुव्यवस्थित किया जाए ताकि किसानों को अपना गन्ना बेचने में लिए अनावश्यक रूप से इंतजार न करना पड़े। विभाग का मानना है कि इन सभी उपायों को प्रभावी ढंग से लागू करने से कृषक सहायक होंगे और चीनी उद्योग को स्थिरता प्राप्त होगी।

शाह टाइम्स

सम्पादकीय

मंगलवार , 25 नवम्बर 2025


सीजेआई की चुनौतियां

हिसार के गांव पेटवाड़ के रहने वाले जस्टिस सूर्यकांत के सोमवार को देश के 53वें चीफ जस्टिस आफ इंडिया (सीजेआई)के रूप में शपथ लेते ही उनके गांव में दिवाली मनाई गई। वह हरियाणा के ऐसे पहले व्यक्ति हैं, जो सीजेआई बने हैं। सोमवार सुबह 10 बजे राष्ट्रपति द्रौपदी मुर्मू ने उन्हें शपथ दिलाई। उनकी शपथग्रहण को लेकर हिसार में वकीलों ने खुशी मनाई, हिसार में हवन कराया गया। वकीलों ने शपथग्रहण का लाइव टेलीकास्ट देखा। हिसार बार में इस दौरान ढोल बजाकर जश्न मनाया गया, जिसमें एडवोकेट्स के साथ हिसार की जिला एवं सेशन जज नताशा ने भी खुशी में डांस किया। बीआर गवई के सेवानिवृत्त होने के बाद उन्हें सीजेआई बनाया गया है, लेकिन उनके सामने चुनौतियां बहुत है। आजकल देश में न्याय के बीच में राजनीति के आने से न्याय प्रक्रिया में अवरोध पैदा हो रहे हैं। आशा है कि श्री सूर्यकांत इस राजनीति को कानून से हटाने में अपनी महत्वपूर्ण भूमिका निभाएंगे। उनके सामने देश के मुद्दों को हल करके न्याय दिलाना पहली प्राथमिकता होगी। क्योंकि इस समय सुप्रीम कोर्ट के एसआईआर और वोट चोरी के मामले प्रमुख रूप से चल रहे हैं। इसके अलावा और भी मुद्दे हैं, जिनका सरोकार सीधा जनता से है, उन पर भी उनकी पैनी निगाह होगी। सितंबर 2025 तक सुप्रीम कोर्ट में 88417 मामले लंबित हैं, जिनमें 69553 सिविल के हैं, जबकि 18864 आपराधिक मामले हैं। इन सबको निपटाना उनकी पहली प्राथमिकता होगी। भारत के 53वें मुख्य न्यायाधीश के रूप में जस्टिस सूर्यकांत का कार्यकाल आज 24 नवंबर 2025 से लेकर 9 फरवरी 2027 तक रहेगा। नवंबर महीने की शुरुआत में केंद्रीय कानून मंत्रालय में न्याय विभाग ने जस्टिस सूर्यकांत की नियुक्ति की घोषणा करते हुए एक अधिसूचना जारी की थी। इस समय भारत के सुप्रीम कोर्ट के न्यायाधीशों के सामने कई बड़ी चुनौतियां हैं, जिनमें सबसे प्रमुख है न्याय में देरी और लंबित मामलों का बढ़ता अंबार। अन्य प्रमुख चुनौतियों में न्यायपालिका की स्वतंत्रता की रक्षा करना, न्यायिक नियुक्तियों में पारदर्शिता और पर्याप्त प्रतिनिधित्व सुनिश्चित करना और कार्यपालिका से स्वतंत्र होकर कार्य करते हुए न्यायिक अतिक्रमण से बचना शामिल हैं। न्यायालयों में बड़ी संख्या में लंबित मामले न्याय में देरी का कारण बन रहे हैं। कई मामलों को निपटाने में दशकों लग सकते हैं, जिससे लोगों में निराशा पैदा होती है। न्यायपालिका की स्वतंत्रता की रक्षा करना एक बड़ी चुनौती है, खासकर जब कार्यपालिका और विधायी निकायों से दबाव आता है। कुछ मामलों में अदालतें यह सुनिश्चित करने की कोशिश करती हैं कि संसद उनके फैसलों को आसानी से न बदल सके, जैसा कि ट्रिव्यूनल सुधार अधिनियम के मामले में देखा गया है। न्यायिक नियुक्ति प्रक्रिया में पारदर्शिता की कमी और प्रतिनिधित्व का अभाव एक चुनौती है। न्यायाधीशों की संख्या में कमी और रिक्त पदों को भरना भी एक समस्या है। न्यायाधीशों और उच्च न्यायालय के न्यायाधीशों के लिए योग्य महिला उम्मीदवारों का पर्याप्त प्रतिनिधित्व न होना भी एक मुद्दा है। बढ़ती संख्या में मामलों के बीच जटिल संवैधानिक मामलों जैसे एसआईआर, रोहिंग्या शरणार्थी का निपटारा करना। अदालती फैसलों की आलोचना को संभालना और यह सुनिश्चित करना कि यह न्यायपालिका पर हमले में न बदले।

निष्पक्षता पर पैदा हो सकता है शक

एक साल के लिए 1,000 डेटा एंट्री आप्रेटर्स और 50 सफ्टवेयर डेवलपर्स को बाहर से रखने की बात दोनों सुझाव जोखिम भरे हैं, इससे चुनावी व्यवस्था का विश्वसनीयता पर सवाल खड़े होंगे, चुनाव आयोग इन दोनों मुद्दों की निष्पक्ष और पारदर्शी जांच कराए, ताकि आयोग की साख बनी रहे, नए रखे जाने वाले कर्मचारियों की काम करने की शर्तें पहले से मौजूद स्ट्याफ से कैसे अलग होंगी और क्या यह पूरा काम किसी राजनीतिक फायदे के लिए किया जा रहा है,,दूसरा प्राइवेट रेजिडेंशियल काम्प्लेक्स के अंदर पोलिंग बुथ बनाने का है, पोलिंग स्टेशन हमेशा सरकारी या अर्ध-सरकारी जगहों पर होने चाहिए, क्योंकि वे ज्यादा निष्पक्ष और नियंत्रण में होते हैं, प्राइवेट सोसाइटी में बूथ बनाने से लोगों के बीच असमानता, पहुंचने की दिक्कतें और निष्पक्षता पर शक पैदा हो सकता है।

—ममता बनर्जी , मुख्यमंत्री, पश्चिम बंगाल



बाँलीवुड के दिग्गज अभिनेता धर्मेन्द्र को फिल्म फूल और पत्थर से ही-मैन नाम मिला था। बॉलीवुड में धर्मेन्द्र को ही मैन कहा जाता है। धर्मेद को ही-मैन नाम वर्ष 1966 में प्रदर्शित फिल्म फूल और पत्थर के जरिये मिला था। इस फिल्म में धर्मेद्र ने एक सीन किया जिसमें उन्होंने शर्ट उतारा। उनकी शर्टलेस तस्वीरों ने उन्हें काफी मशहूर बना दिया। इस फिल्म से उन्हें एक्शन हीरो के तौर पर पहचान मिली। उनकी

मसक्युलर बॉडी ने उनकी ही-मैन की तस्वीर को गढ़ा। उनकी टोन्ड बॉडी, जबरदस्त आत्मविश्वास और गुस्से से भरे एक्शन सीन्स ने दर्शकों को दीवाना बना दिया। फिल्म की इस जबरदस्त सफलता और उनकी दमदार, मर्दाना छवि के कारण ही इंडस्ट्री और मीडिया ने उन्हें ही-मैन ऑफ बॉलीवुड का नाम दिया।

ही-मैन केवल शारीरिक शक्ति के लिए नहीं, बल्कि जज्बे, बहादुरी और आंतरिक मजबूती को दर्शाता है। धर्मेद्र ने न केवल अपनी शारीरिक ताकत से, बल्कि अपने किरदारों के माध्यम से भी

अब नहीं आएगा कोई धर्मेद्र

इस उपाधि को सही साबित किया। जोखिम भरे स्टैंड्स: धर्मेद्र अपने स्टैंड्स के लिए भी जाने जाते थे। उन्होंने खुद असली स्टैंड्स करने का जोखिम उठाया, जैसे कि असली चीते के साथ भिड़ना, जिससे उनकी ही-मैन की छवि और मजबूत हुई।

धर्मेद्र के जितने करीब उनके बच्चे रहे हैं, उतने ही करीब धर्मेद्र भी अपने माता-पिता के थे। धर्मेन्द्र एक बार अपनी मां सतवंत कौर को याद करके भावुक हो गए थे। धर्मेन्द्र ने सोशल मीडिया पर एक बार अपनी मां से जुड़ा एक दिलचस्प किस्सा फेंस को सुनाया था। धर्मेन्द्र अक्सर सोशल मीडिया पर तस्वीरें और वीडियो पोस्ट करते रहते थे। एक बार उन्होंने अपनी मां सतवंत कौर को लेकर बात की थी और बताया था कि उनकी मां उनके कपड्ड चुरा लेती थीं- लेकिन, इसका इस्तेमाल वो नेक काम में करती थीं। धर्मेद्र ने एक बार सोशल मीडिया पर मां को लेकर बात करते हुए बताया था कि उनकी मां उनके कपड़े अपने गांव में जरूरतमंद लोगों को दे देती थी। धर्मेन्द्र से उनसे उनकी मां कहा करती थी कि तू इतने कपड़ों का क्या करेगा। धर्मेद्र ने बताया था कि मैं सनी से पूछता था कि यें पैंट कहा है- सनी कहता था- बीजी ले गई- मैं जब पंजाब में कहीं जाता था तो वो वहां के लोग मुझे बोलते थे कि पाजी आपका कोट है। मेरी मां बहुत महान थी।

धर्मेद्र ने अपने 60 साल से ज्यादा के करियर में, जबरदस्त एक्शन फिल्मों से लेकर दिल छू जाने वाले और रोमांटिक किरदारों से दर्शकों का दिल जीता है। कभी वो कॉमेडी हीरो बनकर आए तो कभी उन्होंने लोगों को रुला तक दिया। अभिनय ऐसा कि जिसने धर्मेद्र को देखा वो खुद को उनका मुरीद होने से रोक ना सका। 8 दिसंबर, 1935 को जन्मे धरम सिंह देओल ने 1960 में फिल्म दिल भी तेरा हम भी तेरे से अपने फिल्मी सफर की शुरुआत की थी। उनके लुक्स, अपनी ऑनस्क्रीन अपीयरंस और अपने स्वभाव से वह

हमेशा देश ही नहीं बल्कि विदेशों तक में मशहूर रहे। धर्मेद्र की इमेज एक तरफ जहां रफ-टफ हीरो की रही, तो वहीं बंदिनी, फूल और पत्थर और अनुपमा हीरो के तौर पर भी अच्छा खास रहा।

1960 और 70 के दशक में धर्मेद्र सुपरस्टार बने और मीना कुमारी, आशा पारेख और हेमा मालिनी समेत कई बड़ी अभिनेत्रियों के साथ उन्होंने रोमांस किया और रोमांटिक फिल्मों के जरिए वो दर्शकों के लिए रोमांस के बादशाह भी बने, तो वहीं बंदिनी, फूल और पत्थर और अनुपमा जैसी फिल्मों ने एक अभिनेता के रूप में एक नई पहचान दी। इन फिल्मों के जरिए उन्होंने पर्दे पर अपनी भावनाओं को उकेंरा और एक अलग छवि भी पर्दे पर बनाई। साल 1966 में आई फिल्म फूल और पत्थर में उनकी भूमिका ने उन्हें पहली बड़ी सफलता दिलाई और एक मजबूत और सर्वे. दनशील हीरो बना दिया, जिसे देखने के बाद लोग मान गए कि धर्मेद्र हर किरदार के लिए परफेक्ट हैं। साल 1975 में धर्मेद्र को एक ऐसा स्टारडम मिला जिसके लिए उन्होंने लंबे वक़्त तक इंतजार किया। दरअसल इस साल वह फिल्म शोले में नजर आए। शोले के साथ धर्मेद्र की विरासत नई ऊंचाइयों पर पहुंची, जहां वीरू का उनका किरदार बॉलीवुड की जुवा पर आ गया और यहीं से धर्मेद्र को एक नया मिल गया, वीरू। इसके बाद उन्होंने चुपके-चुपके, यादों की बारात, ड्रीम गर्ल और धरमवीर जैसी कई हिट फिल्मों के जरिए दर्शकों का दिल जीता और अपनी धाक बॉक्स ऑफिस पर जमाए रखी।

रोमांटिक हीरो के तौर पर काम करने के बाद उन्होंने 80 और 90 के दशक में, एक्शन और देशभक्ति फिल्मों की ओर रुख किया। धर्मेद्र ने अपने बेटों सनी और बाबी देओल को लॉन्च करने में मदद करते हुए अपनी उसी भूमिका को बरक. रार रखा। कभी वह फिल्मों में दादाजी बने तो कभी पिताजी बने। कुल मिलाकर ऐसा हीरो अब इस दुनिया में आना मुश्किल है।

1876 में बना कोल.

काता का चिड़ियाघर

16 हेक्टेयर की भूमि

में फैला है। यहां बनी

झील साइबेरियन

पक्षियों के लिए बेहत.

रीन जगह है। कोल.

काता की मेट्रो भारत

की पहली भूमिगत

रेल थी। हालांकि यह

अब तक सिर्फ यह

एकतरफा रूट पर

चलती है। कोलकाता

ट्रामवे भारत की एक

अकेली ऐसी सेवा है

जो सिर्फ कोलकाता

में चलती है और

एशिया की सबसे

पुरानी विद्युत से चलने

वाली ट्राम नेटवर्क है।

कोलकाता में जीवन का हर रंग

भारत के दूसरे महानगरों की तरह क्या आपने रात में जगमग कोलकाता को देखा है? अगर नहीं तो किसी भी सीजन में इस ऐतिहासिक शहर को देखने का कार्यक्रम जरूर बनाएं। यह दिल्ली से पहले इस देश की राजधानी रही है। पिछले दिनों विद्या बालन की फिल्म कहानी में दर्शकों ने कोलकाता शहर को देखा है। खासकर उस गीत आमी सोचो बोलती में, जिसे ऊषा उत्कृप ने स्वर दिया है। इस गीत में सम्पूर्ण कोलकाता की झांकी है। जिसमें कहा गया है कि यह शहर स्टूनिंग और पावरफुल है मगर फिर भी बेबस है। इस शहर की इससे बड़ी व्याख्या बना हो सकती है कि यह चलता रहता है, मगर कहीं जाता नहीं। दरअसल कोलकाता अपने सीने में अंग्रेजों के जुलूम से लेकर बंगाल के विभाजन के दर्द को भी समेटे हुए है। इस शहर की सड़कों पर जीवन की खुशियां से लेकर दरिद्रता की उदासी भी दिखाई देती है। बावजूद इसके यह ऐसा शहर है जहां जीवन के हर रंग हैं।

हुगली नदी के किनारे बसा यह शहर सदियों से कवियों, लेखकों, प्रोड्यूसरों और नोबेल पुरस्कार विजेता का जनक माना जाता है। एक बार इस शहर को देखने के बाद यहां की खूबसूरत यादें भुलाएं नहीं भूलतीं। कोलकाता में संस्कृति के कई रूप देखने को मिलते हैं। यहां अंतर्राष्ट्रीय हवाई अड्डा, मेट्रो, सर्कुलर रेल और ग्राउंड रेल यानि हर तरह की परिवहन सुविधा है। सियालदह स्टेशन भारत का सबसे बड़ा रेल हब है। कोलकाता का इतिहास ब्रिटिश ईस्ट इंडिया कंपनी के समय को भी दर्शाता है। 1690 में कोलकाता में पहली बार ब्रिटिश ईस्ट इंडिया कंपनी आई थी और उसने 1772 में कोलकाता को अपनी राजधानी बनाया। जांब चारनॉक को कोलकाता का जनक कहा जाता है। 1857 में

यहां पहला आधुनिक भारतीय विश्वविद्यालय बना। स्वतंत्र संग्राम के दौरान आजादी के लिए राष्ट्रीय आंदोलन की शुरुआत भी यहीं से की गई थी। कोलकाता में देखने के लिए बहुत कुछ है। यहां का विक्टोरिया मेमोरियल को दूसरा ताजमहल माना जाता है। इसे कोलकाता की शान कहा जाता है। ब्रिटिश शासक लार्ड कर्जन ने रानी विक्टोरिया को समर्पित करते हुए सफेद मकराना पत्थर से यह घर बनवाया था। आज यहां का बागीचा युवाओं के लिए बेहद लो. कप्रिय जगह है। शाम में हिंदी और बंगाली में होने वाले सार्डंड और लाइट शो भी देखने लायक हैं। इसके अंदर उस समय की खूबसूरत चीजें रखी गई हैं। विश्व का सबसे बड़ा बिड़ला इटालियन शैली की बेहतरीन कारीगरी है, जिसमें अनोखे जीवांश्म, मिश्र की ममी और बहुत सारी चीजें रखी गई हैं। हावड़ा ब्रिज, भारत का सबसे बड़ा पुस्तकालय नेशनल लाइब्रेरी, साइंस सिटी, ईडन गार्डन, रबींद्र सरोवर यह सब कोलकाता में देखे जा सकते हैं। 1876 में बना कोलकाता का चिड़ियाघर 16 हेक्टेयर की भूमि में फैला है। यहां बनी झील साइबेरियन पक्षियों के लिए बेहतरीन जगह है। कोलक. ता की मेट्रो भारत की पहली भूमिगत रेल थी। हालांकि यह अब तक सिर्फ यह एकतरफा रूट पर चलती है। कोलकाता ट्रामवे भारत की एक अकेली ऐसी सेवा है जो सिर्फ कोलकाता में चलती है और एशिया की सबसे पुरानी विद्युत से चलने वाली ट्राम नेटवर्क है। इस शहर के रिस्को भी अनोखे हैं। इन रिस्कों को ईसान खींचते हैं। हालांकि 2006 में ऐसे रिस्कों पर पांबंदी लग गई थी। मगर रिक्शा यूनियन के 35 हजार सदस्य इसे आज भी चला रहे हैं। सबसे अच्छी बात यह है कि रिक्शों की दूरी कम कर दी गई है। कोलकाता में दशरथा उत्सव बेहद धूमधाम से मनाया जाता है। खूबसूरत पंडाल और भव्य प्रतिभाएं दुर्गा पूजा को बेहद आकर्षक



बनाती हैं। यहां का कालीघाट मंदिर हिंदुओं का शक्ति-पीठ माना जाता है। किवंदती के अनुसार इस जगह पर देवी पार्वती की उंगली कट कर गिर गई थी और तबसे यह शक्तिपीठ बन गया। 1।809 में इस जगह पुननिर्माण किया गया और अब यहां शक्ति की देवी की पूजा की जाती है। 1847 में हुगली नदी के किनारे बना दक्षिणेश्वर काली मंदिर और बेलूर मठ भी दर्शनीय है। इसके अलावा रामकृष्ण मिशन इंस्टीट्यूट ऑफ कल्चर और नैखौडा मस्जिद भी देखी जा सकती हैं। बिड़ला प्लेनेटेरियम के बगल में है सैंत पॉल कैथेड्रल चर्च, जो 1839 और 1847 के बीच बना था। इस गिरजाघर की खूबसूरती देखते बनती है। इसके अलावा सेंट जॉन चर्च, अरमे. नियम चर्च, ओल्डमिशन चर्च और ग्रीक औरथोडॉक्स चर्च भी देखने लायक हैं। अरमेनियम चर्च कोलकाता में ईसाइयों का सबसे पुराना गिरजाघर है। कोलकाता भारत के सभी बड़े शहरों से रेल और हवाई यातायात से जुड़ा है। इसलिए यहां आसानी से पहुंचा जा सकता है। किसी भी मौसम में कोलकाता घूमने जाया जा सकता है। रात हो या दिन यह शहर हर समय खूबसूरत लगता है।

पंचायत चुनाव की सरगर्मी के बीच एसआईआर

यूपी में एस आई आर को लेकर उदासीन व लापरवाह विपक्ष के लिए पंचायत चुनाव की सरगर्मी राहत भरी है। चुनाव आयोग के गाइड लाइन के अनुसार राजनीतिक दलों को भी अपनी तरफ से बीएलओ 2 मनोनीत करने का अधिकार है। यूपी में ज्यादातर विपक्षी दल इसमें फिसड्डी पड़ रहे हैं लेकिन पंचायत चुनाव में प्रधान पद के दावेदार एस आई आर को लेकर खूब सक्रीय हैं।वे एक तरह से विपक्षी दलों का काम आसान कर रहे हैं।

इसमें दो राय नहीं कि बिना किसी तैयारी के मात्र एक महीने में 25 करोड़ आबादी वाले उत्तर प्रदेश में एस आई आर कंप्लैट कर पाना बड़ी चुनौती है। इसमें विसंगतियों की जो भरमार है वह अलग। खेती किसानी और शादी विवाह के सीजन में सबकुछ भूलकर शहरी लोग हों या ग्रामीण किसान केवल अपना वोट बचाने के जतन में जुट गए हैं। चुनाव आयोग के इस अभियान में गांव के लोग जो अपेक्षाकृत जागरूक नहीं होते, एस आई आर का हिस्सा बन पाते हैं या नहीं, चुनाव आयोग का इससे कुछ लेना देना नहीं। चुनाव आयोग को यदि सचमुच इमानदारी से एस आई आर करानी होती तो वह समय, सीमा और लोगों की दिक्कतें जरूर ध्यान में रखता, लेकिन नहीं उसे तो एस आई आर की जैसे सनक सवार हैं। चुनाव आयोग के इस अभियान में बीएलओ से लेकर मतदाताओं को कितनी दिक्कतें हो रही है,यह बस्ती जिले के एक एसडीएम के झुंझलाहट से जाना जा सकता है जो बीएलओ की लापरवाही पर गुस्सा हो रहे थे। चुनाव आयोग द्वारा एस आई आर की



तय समय सीमा चंद रोज ही बची है। इस बीच पूरे यूपी में 50 प्रतिशत भी फार्म 6 और 7 लोगों तक नहीं पहुंच पाए हैं। नोएडा जहां मुख्य चुनाव आयुक्त ज्ञानेश कुमार की ब्रिटिया डीएम है, वहां की स्थिति तो और खराब है। खराब प्रगति से नाराज ज्ञानेश कुमार की डीएम ब्रिटिया ने सख्त कदम उठाते हुए तमाम बीएलओ और अन्य संबंधित जनों के खिलाफ सख्त कार्रवाई का फरमान

जारी किया है। फार्म 7 जो वोट विच्छेदन का जरूरी फार्म है, अधिकांश बीएलओ इसे जानते तक नहीं और न उन्हें ऐसा कोई प्रशिक्षण ही दिया गया। फार्म 7 के माध्यम से आप यदि दो जगह से वोटर हैं तो इच्छित एक जगह से कटवा सकते हैं। हालात ऐसी हो गई कि हर व्यक्ति अपना वोट बचाने के लिए बीएलओ को दूँदता फिर रहा है। पहली बार ऐसा हो रहा है कि बिना किसी

प्रशिक्षण के बीएलओ नामित कर उसे एस आई आर फार्म थमा दिया गया। चुनाव आयोग इस अभियान की जितनी गंभीरता समझता है, बीएलओ उससे एक दम अजाज हैं। विपक्ष को इस अभियान में सत्ता पक्ष से दो कदम आगे होना चाहिए क्योंकि वोट काटने या वोट चोरी को लेकर वही सबसे ज्यादा मुखर है। यूपी में इस अभियान में विपक्ष गायब है। ऐसे में वे लोग जिन्हें अपना वोट काटे जाने का डर है, खुद ही अपने वोट की रखवाली करें। सवाल उठता है कि एस आई आर अभियान में गैर भाजपा राजनीतिक दलों की उदासीनता क्यों है? फिलहाल यूपी के लिए इसका जवाब है मैं क्यों और मैं ही क्यों? गोरतलब है की सभी राजनीतिक दलों में विधानसभा चुनाव हो या लोकसभा चुनाव टिकट और प्रत्याशी दोनों उहापोह में रहते हैं।

गैर भाजपा दलों के पास आर एस एस, विश्व हिन्दू परिषद, बजरंग दल सहित अन्य तमाम हिंदू संगठनों जैसा कोई संगठन नहीं है जो निस्वार्थ भाव से अपना काम कर सके। भाजपा समर्थक इन तमाम हिंदू संगठनों को न तो चुनाव की चिंता रहती है और न ही टिकट की सो उन्हें जिस काम की जिम्मेदारी सौंपी जाती है,उसे वे पूरी इमानदारी और निष्ठा पूर्वक करते हैं। गैर भाजपा दल चाहे कांग्रेस हो सपा, बसपा या अन्य पार्टियां उनके पास कहा है ऐसा निष्ठावान व ईमानदार संगठन? इसके इतर सपा और कांग्रेस खाना पूर्ति में लगे हैं। गठबंधन राजनीति इसमें सबसे बड़ी बाधा है। चुनाव के दरर्यान किसी सीट पर गठबंधन का कौन उम्मीदवार टपक पड़ता है कोई ठिकाना नहीं। ऐसे में बड़ा पेंच हम क्यों और हम ही क्यों॰को लेकर ही फंसा हुआ है। गैर



यशोदा श्रीवास्तव

भाजपा राजनीतिक दलों के कई नेताओं से बात हुई तो यही मसला सामने आया। खासकर सपा और कांग्रेस खमे से। यूपी में सपा और कांग्रेस अभी गठबंधन में हैं। विधानसभा चुनाव में भी यह रहेगा, इसकी संभावना ज्यादा है। जिन सीटों पर सपा के विधायक हैं वहां तो ठीक है। वे एस आई आर को लेकर सक्रीय हैं लेकिन जिन सीटों पर सपा नहीं है वहां हालत ठीक नहीं है। ऐसी सीटों पर न तो कांग्रेस सक्रीय हैं और न ही सपा। इसलिए कि मेहनत हम करें और टिकट फलां को मिल जाए। लोकसभा की कई सीटों पर सपा हारी है, वहां दूर दराज से उम्मीदवार थोप दिए गए थे, इस अभियान में वे लापता हैं। 2027 में विधानसभा चुनाव है। जिन तमाम सीटों पर सपा या कांग्रेस नहीं हैं, वहां का हाल बुरा है।

एस आई आर को लेकर कांग्रेस के जिला अध्यक्षों पर खासा दबाव है। केंद्रीय कार्यालय से रोज कोई न कोई निर्देश प्राप्त हो रहे हैं। प्रतिदिन कोई न कोई कांग्रेस का पदाधिकारी जिला अध्यक्षों से जूम मीटिंग कर रहा है। लेकिन वे बेचारे करें क्या,उनका संगठन ही कमजोर है। सांगठनिक तौर पर यूपी में कांग्रेस की स्थिति यही है। अब जब चार दिसंबर यानी एस आई आर की समय सीमा खत्म होने को है तो नहीं लगता कि भाजपा का छोड़ कोई अन्य दल अपनी सक्रीयता साबित कर पाएगा।

(ये लेखक को निजी विचार हैं)



नई दिल्ली। एक संवाददाता सम्मेलन को संबोधित करते अफगानिस्तान के वाणिज्य व उद्योग मंत्री अलहाज नूरुद्दीन अजीजी।

इजरायल ने हवाई हमले में वरिष्ठ हिजबुल्लाह कमांडर को मार गिराया
यरूशलम। इजरायली सेना और लेबनानी समूह ने कहा कि बेरूत के दक्षिणी उपनगरों में रविवार को हुए एक इजरायली हवाई हमले में वरिष्ठ हिजबुल्लाह कमांडर हैथम अली अल-तब्बाबी की मौत हो गई। यह एक हाई-प्रोफाइल हत्या है जो एक साल पुराने

युद्धविराम को और तनावपूर्ण बना रही है। हिजबुल्लाह ने अल-तब्बाबी की मौत की पुष्टि की है, जिसे उसने हारते हरेक जिले पर 'विश्वामघाती इजरायली हमला' करार दिया है। उसने कहा कि वह 'लेबनान और उसके लोगों के लिए बलिदान' देते हुए शहीद हो गया।

एफबीआई चीफ काश पटेल ने गर्लफ्रेंड को कमांडो सुरक्षा दिलवाई

वाशिंगटन। अमेरिकी सीक्रेट एजेंसी एफबीआई के भारतवर्षी डायरेक्टर काश पटेल गर्लफ्रेंड को सरकारी सुरक्षा दिलवाने को लेकर विवाहों में थिर गए हैं। उन पर आरोप है कि उन्होंने अपनी गर्लफ्रेंड एलेक्सिस विल्किंस को स्वाट कमांडो (स्पेशल वेपन एंड टेक्निक्स) सुरक्षा दी और सरकारी रिसोर्स का गलत इस्तेमाल किया। उन पर यह भी आरोप है कि उन्होंने 12 प्राइवेट टूर के लिए सरकारी जेट का इस्तेमाल किया। ऐसे में सवाल यह उठ रहा है कि क्या वे टैक्सपेयर्स के पैसों से मिलने वाले रिसोर्स को निजी रिश्ते पर खर्च कर रहे हैं। एफबीआई डायरेक्टर काश पटेल के शपथ ग्रहण समारोह में एलेक्सिस विल्किंस। दोनों तीन साल से रिश्ते में हैं। विवाद की शुरुआत अटलांटा में नेशनल राइफल एसोसिएशन की सालाना समिट से मानी जा रही है।

परमाणु हथियारों की तस्करी कर रहे थे अब्दुल कादिर

अमेरिकी खुफिया एजेंसी के अफसर का अहम खुलासा: मुशर्रफ को पता चला तो बोले: मार डालूंगा



सीआईए चीफ जार्ज टेनेट ने पाकिस्तान के पूर्व राष्ट्रपति परवेज मुशर्रफ को तस्करी की जानकारी दी: लालर

वाशिंगटन। अमेरिका की खुफिया एजेंसी सीआईए के पूर्व वरिष्ठ अधिकारी जेम्स लालर ने पाकिस्तानी साइटिस्ट डा. अब्दुल कादिर खान को तस्करी की जानकारी दी। मुशर्रफ ये बात सुनते ही गुस्सा हो गए और खान को गाली देते हुए जान से मार डालने की बात कही। सीआईए अधिकारी जेम्स लालर कादिर खान को 'मौत का सौदागर' बुलाते थे। कादिर खान को पाकिस्तान में न्यूक्लियर प्रोग्राम का जनक माना जाता है। वही, जेम्स लालर को कादिर खान के परमाणु तस्करी नेटवर्क को खत्म करने का श्रेय दिया जाता है। लालर ने बताया कि सीआईए चीफ जार्ज टेनेट ने पाकिस्तान को पूर्व राष्ट्रपति परवेज मुशर्रफ को तस्करी की जानकारी दी। मुशर्रफ ये बात सुनते ही गुस्सा हो गए और खान को गाली देते हुए जान से मार डालने की बात कही। सीआईए अधिकारी जेम्स लालर कादिर खान को 'मौत का सौदागर' बुलाते थे। कादिर खान को पाकिस्तान में न्यूक्लियर प्रोग्राम का जनक माना जाता है। वही, जेम्स लालर को कादिर खान के परमाणु तस्करी नेटवर्क को खत्म करने का श्रेय दिया जाता है।

लगा कि खान सिर्फ पाकिस्तान के लिए सामान चुरा रहा है, लेकिन 1990 के दशक में पता चला कि अब परमाणु हथियार बेच भी रहा है। जेम्स लालर की टीम को खान के नेटवर्क में घुसने का काम सौंपा गया। टीम ने स्विट्जरलैंड, जर्मनी, दुबई और मलेशिया में 'फर्जी' कंपनियां बनाई जो बाहर से बिल्कूल असली लगती थीं। ये कंपनियां परमाणु डिवाइस बेचने का काम करती थीं। खान के लोग इस कंपनी को असली समझकर ऑर्डर करने आने लगे। इस तरह सीआईए ने खान के पूरे नेटवर्क के बारे में जानकारी जुटाना शुरू कर दिया। लालर ने कहा कि अगर हमें तस्करी को हराना था, तो हमें खुद तस्करी बनाना पड़ा। इन फर्जी कंपनियों से खराब वाले पाटर्स भेजे जाते थे।

संक्षिप्त समाचार

रॉयल नेवी ने ब्रिटिश टट के पास रूसी जहाजों को रोका
लंदन। रॉयल नेवी ने इंग्लिश चैनल से गुजरने के बाद एक रूसी जंगी जहाज और टैंकर का पीछा कर उनको रोका है। ब्रिटेन के रक्षा मंत्रालय ने कहा कि पिछले दो सालों में ब्रिटेन के समुद्री सीमा के आस-पास रूसी नौ सेना सक्रियता 30 प्रतिशत तक बढ़ गई है। मंत्रालय के मुताबिक, पेट्रोल वेसल एम्पम्पएस सेवर्न ने आरएफएन स्टोइको कॉर्बेट और उसके साथ चल रहे एक टैंकर पर उस समय नजर रखी, जब वे डोवर स्ट्रेट से गुजरे और फिर इंग्लिश चैनल से पश्चिम की ओर जा रहे थे।

इराकी सुन्नी पार्टियों ने परिषद का गठन किया
बगदाद। इराक की प्रमुख सुन्नी मुस्लिम राजनीतिक पार्टियों ने हाल के संसदीय चुनावों के बाद अपनी स्थिति और एकजुटता को मजबूत करने के लिए एक एकीकृत 'राष्ट्रीय राजनीतिक परिषद' के गठन की घोषणा की है। परिषद का उद्देश्य सरकार गठन, स्पीकर के चयन और सुन्नी सहयोगी दलों के अधिकारों की रक्षा करना और उनके रुख को एकजुट करना है। इसकी घोषणा साबरेनदी (अल-सियादा) गठबंधन प्रमुख खामिस अल-खजर की बुलाई गई बैठक के बाद की गई जिसने 11 नवम्बर के आम चुनाव में काफी सीटें हासिल की थीं।

रूस ने रातों रात 93 यूक्रेनी ड्रोन को मार गिराया
मॉस्को। रूस के काला सागर और अजोव सागर सहित चार क्षेत्रों के पर आए यूक्रेन के 93 ड्रोन को रूसी वायु रक्षा प्रणालियों ने रात भर में मार गिराया। रूसी रक्षा मंत्रालय ने सोमवार को अपने बयान में कहा कि बीती रात ड्यूटी पर तैनात वायु रक्षा प्रणालियों ने 93 यूक्रेनी फिक्सड-विंग मानवर्, हत हवाई वाहनों को रोककर नष्ट कर दिया। बयान में बताया गया कि इनमें से 45 ड्रोन बेलगोरोद क्षेत्र के ऊपर, नौ ड्रोन क्रास्नोदर क्षेत्र में और सात ड्रोन निजनी नोवगोरोड क्षेत्र के ऊपर मार गिराए गए।

भारतीय रक्षा मंत्री ने सिंध को एक बार फिर ला दिया चर्चा में

राजनाथ के बयान से पाक में बड़ी बेचैनी

नई दिल्ली। रक्षा मंत्री राजनाथ सिंह ने एक बार फिर सिंध को चर्चा में ला दिया है। उन्होंने रविवार को दिल्ली में आयोजित हुए सिंधी सम्मेलन को संबोधित करते हुए सिंध इलाके को लेकर जो कहा उसकी गुंज फौरन ही पाकिस्तान में भी सुनाई दी। सिंह ने कहा सिंध, भारत का हिस्सा भले ही न हो लेकिन सभ्यतागत रूप से हमेशा भारत का हिस्सा रहेगा।

जहां तक जमीन की बात है, बार्डर तो बदल सकते हैं, क्या पता फिर से सिंध, भारत में वापस आ जाए। सिंह के इसी बयान पर पाकिस्तान ने प्रतिक्रिया देते हुए कहा कि ऐसे बयान एक विस्तारवादी हिंदुत्व सोच को दिखाते हैं, जो स्थापित हकीकतों को चुनौत देते हैं और अंतर्राष्ट्रीय कानून, मान्यता प्राप्त सीमाओं और देशों की संप्रभुता का उल्लंघन करते हैं। पाकिस्तान के विदेश मंत्रालय ने कहा कि हम राजनाथ सिंह और अन्य भारतीय नेताओं से अपील करते हैं कि वे ऐसे उकसाने वाले बयान न दें जो क्षेत्रीय शांति और स्थिरता को खतरे में डालते हैं। सिंह ने यह भी कहा कि विभाजन के बाद सिंधी समाज ने भारत में शून्य से शुरुआत की, लेकिन अपने परिश्रम और साहस से सफलता के नए आयाम स्थापित किए। आज भारत ही नहीं, दुनिया भर में सिंधी समुदाय समाज निर्माण के विभिन्न कार्यों में महत्वपूर्ण योगदान दे रहा है। इतिहास गवाह है कि भारत की



कहा: सिंध, भारत का हिस्सा भले ही न हो, लेकिन सभ्यतागत रूप से हमेशा भारत का ही हिस्सा रहेगा

ऐसे बयान अंतर्राष्ट्रीय कानून मान्यता प्राप्त सीमाओं व देशों की संप्रभुता का उल्लंघन करते हैं: पाक

अर्थव्यवस्था को सशक्त बनाने में भी इन्होंने उल्लेखनीय भूमिका निभाई है। गौरतलब है कि जब अंग्रेजों का भारत पर कब्जा था तो सिंध का इलाका बॉम्बे प्रांत (महाराष्ट्र-गुजरात) का हिस्सा था। जब 1947 में स्वतंत्रता मिली तो सिंध पाकिस्तान को मिल गया और सिंधियों का भारत में पलायन हुआ। पंजाबियों के साथ साथ लाखों सिंधी लोग भारत आ गए। भारत पहुंचकर वे मुंबई, पुणे, अजमेर, भोपाल, दिल्ली, अहमदाबाद जैसे शहरों में

भारत ने विकसित देशों को जलवायु फंडिंग बढ़ाने की याद दिलाई

बेलेम (ब्राजील)। भारत ने जलवायु फंडिंग बढ़ाने की दिशा में अपना पक्ष रखते हुए कहा है कि विकसित देशों से वित्तीय संसाधनों के बिना विकासशील देश राष्ट्रीय स्तर पर निर्धारित योगदान (एनडीसी) के कार्बन उत्सर्जन में कटौती के लक्ष्य को पूरा नहीं कर सकते। उल्लेखनीय है कि एनडीसी पेरिस समझौते के तहत राष्ट्रीय जलवायु योजनाएं हैं, जो उत्सर्जन में कटौती करने और जलवायु परिवर्तन के अनुकूल होने के लक्ष्य निर्धारित करती हैं। पेरिस समझौते के तहत सभी देश मिलकर उत्सर्जन कम करने और जलवायु परिवर्तन के प्रभावों से निपटने के लिए एक साथ काम करने पर सहमत हुए। भारतीय प्रतिनिधिमंडल ने जलवायु फंडिंग पर अनुच्छेद 9-1 को आगे बढ़ाने के लिए किए गए प्रयासों की सराहना करते हुए कहा कि तीन दशक पहले रियो में किए गए वादों को अब पूरा किया जाना चाहिए। भारत ने न्यायोचित परिवर्तन तंत्र 'जस्ट ट्रांजिशन मेकैनिज्म' की स्थापना को कॉप-30 का महत्वपूर्ण परिणाम बताया।

बस गए। पाकिस्तान से आए सिंधी लोग आज भी यह कहते हैं, 'हम तो सिंध छोड़ आए, पर सिंध हमारे भीतर अब भी बसता है। यह घटना ठीक वैसे ही हुई जब इरान में इस्लाम के बढ़ते नियंत्रण के कारण वहां के मूल निवासी पारसी, अपनी जमीन छोड़ कर महाराष्ट्र-गुजरात आ बसे थे। ऐसा नहीं है कि सिंध इलाके के लोगों ने कभी भी पाकिस्तान से अपनी आजादी का सपना नहीं देखा। पाकिस्तान से बंगलादेश के अलग होने, बलूचिस्तान के अपनी आजादी के ऐलान के शोर के भले भी सिंध की बढ़ती राष्ट्रवादी आकांक्षाएं उतनी न सुनाई देती हों लेकिन दक्षिण एशिया के भू-राजनीतिक परिदृश्य में उनको अनसुना नहीं किया जा सकता। सिंध, जो सदियों से

मानवीय सभ्यता और समृद्ध संस्कृति का केंद्र रहा है, आज एक अपने लिए एक मुक्त 'सिंध देश' की मांग के साथ एक नए मोड़ पर खड़ा है। सिंध का इतिहास ही इसकी पहचान का आधार है। यह वह भूमि है जहां भारतीय मानव सभ्यता ने सबसे पहले आखें खोलीं। सभ्यता का जनक मोहनजोदड़ो शहर माना जाता है, जो सिंध की लरकाना जिले में स्थित है। यह तथ्य सिंध को एक अद्वितीय ऐतिहासिक महत्व प्रदान करता है। यहां के इतिहास की दूसरी महत्वपूर्ण कड़ी तब जुड़ती है जब युनानी शासक सिकंदर ने यहां कब्जा किया, लेकिन उसका नियंत्रण ज्यादा नहीं चला और शीघ्र ही यह क्षेत्र बिहार के महान मौर्य सम्राट चंद्रगुप्त मौर्य के नियंत्रण में आ गया।

थाइलैंड में बारिश ने 300 साल का रिकॉर्ड तोड़ा

बैंकाक। थाईलैंड में बारिश ने 300 साल का रिकॉर्ड तोड़ दिया है। इसके चलते दस राज्यों में भीषण बाढ़ आ गई है। मौसम विभाग और रायल इरिगेशन डिपार्टमेंट (आरआईडी) के मुताबिक तेज मानसून टूफ और लो-प्रेशर सिस्टम के कारण पिछले कई दिनों से भारी बारिश हो रही है। कई जगहों पर 24 घंटे के भीतर 300 से 500 मिमी तक बारिश दर्ज की गई है। सबसे ज्यादा नुकसान सोंगखला प्रांत के हाट याई शहर में हुआ। यहां 21 नवम्बर को 335 मिमी बारिश रिकॉर्ड की गई। इससे घरों, दुकानों और सड़कों में भारी नुकसान हुआ। कई स्थानों पर लोग घरों में फंसे हुए हैं और रेस्क्यू टीमों उन्हें सुरक्षित स्थानों पर ले जाने में



24 घंटे में 335 मिमी बारिश हुई

जुटी हैं। स्थानीय प्रशासन ने कहा है कि स्थिति पर करीब से नजर रखी जा रही है और जरूरत पड़ते ही अतिरिक्त रेस्क्यू बल तैनात किए जाएंगे। मौसम विभाग ने अगले 24 घंटों में भी दक्षिणी हिस्सों में भारी बारिश की चेतावनी दी है।

रूस ने पोक्रोव्स्क के अधिकतर हिस्से पर किया कब्जा

मॉस्को। पोक्रोव्स्क के ज्यादातर हिस्सों पर रूसी सेना ने नियंत्रण कर लिया है और यूक्रेनी सैनिक वहां थिर गए हैं। यूक्रेनी सैनिकों को वहां भारी नुकसान हो रहा है। डेट्रॉक पीपल्स रिपब्लिक (डीपीएस) प्रमुख डेनिस पुशिलिन ने यह जानकारी उपलब्ध कराई। पुशिलिन ने रूसिया 24 ब्रॉडकास्टर को बताया कि पोक्रोव्स्क की तरफ दुरुमन को कुचलने की कोशिशें जारी हैं। दुरुमन थिरे हुए हैं और उन्हें भारी नुकसान हो रहा है। डीपीएस प्रमुख ने कहा कि रूसी सेना पोक्रोव्स्क के साथ-साथ इमिग्रेशन (मिर्नो.हराद) इलाके को तेजी से आजाद करने के लिए एक और दिशा से आगे बढ़ रही है।

कनाडा में भारतवंशियों को मिलेगी बड़ी राहत

अमेरिका की सख्ती का लाभ उठाने के लिए नागरिकता कानून बदलेगी कनाडा सरकार

ओटावा। कनाडा ने अपने नागरिकता कानून में बड़ा और बेहद अहम सुधार करने की दिशा में कदम बढ़ा दिया है। सिटिजनशिप एक्ट में बदलाव करने वाला बिल सी-3 अब शाही स्वीकृति पा चुका है। यानी कानून बदलने की राह लगभग साफ हो गई है। यह बदलाव खासकर उन भारतीय मूल के हजारों परिवारों के लिए बड़ी राहत लेकर आने वाला है, जिनके बच्चे विदेश में जन्म लेने या गोद लिए जाने की वजह से नागरिकता से वंचित रह जाते थे। बिल सी-3 लागू होने के बाद, वे लोग भी कनाडाई नागरिकता पा सकेंगे, जो पहले पुराने कानूनों की वजह से बाहर रह गए थे, जबकि वे हकदार थे। किसी कनाडाई माता-पिता का बच्चा, जिसका जन्म या गोद लिए जाने की प्रक्रिया कनाडा के बाहर हुई है, अब नागरिकता पा सकेगा: यदि माता-पिता का कनाडा से ठोस संबंध साबित होता है। यह बदलाव सीधे उस पहली पीढ़ी की सीमा को राहत देता है, जिसे 2009 में लागू किया गया

था। इस सीमा के कारण, यदि किसी कनाडाई माता-पिता का जन्म भी विदेश में हुआ था, तो उनके विदेश में जन्मे बच्चे को नागरिकता नहीं मिलती थी। यही नियम भारतीय मूल के कनाडाई परिवारों के लिए अत्यंत पीड़ा बन चुका था। दिसम्बर 2023 में, ऑटारियो सुप्रीम कोर्ट ने इस नियम को असंवैधानिक बताया था।

रियर कोर्ट ने इस नियम को असंवैधानिक बताया था और कहा था कि इससे बच्चों के अधिकार गंभीर रूप से प्रभावित होते हैं। सरकार ने कोर्ट के फैसले को चुनौती नहीं दी, बल्कि माना कि यह नियम आधुनिक परिवारों की वास्तविकताओं से मेल नहीं खाता। कनाडा की इमिग्रेशन मंत्री लेना मेल्लेगे दियाब ने कहा कि यह बिल हमारे नागरिकता कानून में पुराने घावों को भरेगा। यह उन परिवारों के लिए न्याय लेकर आएगा जिनके बच्चों को पहले की गलतियों की वजह से नागरिकता नहीं मिल पाती थी। 'लॉस्ट कैनेडियन्स' के संस्थापक डॉन चैपमैन ने भी कहा कि सरकार ने आधुनिक, वैश्विक जीवनशैली को ध्यान में रखते हुए यह सुधार कर सही कदम उठाया है। यह बिल अब पूरी तरह से तैयार है, लेकिन इसे लागू करने की तारीख कनाडाई सरकार ऑर्डर इन काउंसिल के जरिए जल्द घोषित करेगी। तब तक पुराने नियम से प्रभावित लोगों के लिए अंतरिम व्यवस्था लागू रहेगी।

इजरायल में 9 टॉप अफसर सेना से बर्खास्त

दो साल पहले हमला रोकने में नाकाम रहे थे, 1200 इजरायलियों की जान गई थी

तेल अबीव। इजरायल में 9 टॉप सैन्य अधिकारियों को बर्खास्त कर दिया गया है। इजरायल डिफेंस फोर्स (आईडीएफ) के चीफ आफ स्टाफ लेफ्टिनेंट जनरल एयाल जामिर ने कहा कि ये अधिकारी हमला के हमले को रोकने में नाकाम रहे थे। 7 अक्टूबर 2023 को हुए इस हमले में 1200 से ज्यादा इजरायली लोगों की मौत हुई थी।

इजरायल में हमला हमले को लेकर हुई सुरक्षा चूक और उसकी निष्पक्ष जांच को लेकर रविवार को प्रदर्शन हुए। इसमें कम से कम 5 लाख लोग शामिल हुए। इसके बाद से सरकार पर इन अधिकारियों को बर्खास्त करने का दबाव बढ़ गया था। आईडीएफ चीफ जामिर ने रविवार को इन अफसरों को मीटिंग के लिए बुलाया और उनकी बर्खास्तगी का फैसला सुनाया। इस दौरान कई अफसरों को फटकार भी लगाई गई। जामिर



बर्खास्त किए गए ज्यादातर अधिकारियों ने पहले ही सेना छोड़ दी है

ने कहा कि वे एक्सपर्ट की जांच रिपोर्ट के आधार पर कमांडरों के खिलाफ फैसले भी लेंगे। हालांकि बर्खास्त किए गए ज्यादातर अधिकारियों ने पहले ही सेना छोड़ दी है। जिन अधिकारियों को फटकार लगा है, वे अपनी मौजूदा पोस्ट पर अपना कार्यकाल पूरा होने तक काम करते रहेंगे। अपने फैसले के बाद आईडीएफ चीफ ने बयान जारी कर

कहा: ऐसे फैसले लेना आसान नहीं है, क्योंकि ये उन लोगों को प्रभावित करते हैं जिन्हें मैं बहुत मानता हूँ और जिनमें अपनी पूरी जिंदगी देश की सुरक्षा में लगा दी। उन्होंने आगे कहा कि मैं इनके साथ दशकों तक लड़ाईयां लड़ चुका हूँ। इसके बावजूद मेरे सामने जिम्मेदारी तय करने का कर्तव्य है। ये फैसले हम खुद नहीं चुनते बल्कि बतौर कमांडर हमें उठानी पड़ती है। आईडीएफ चीफ ने आगे कहा कि अगर हम जिम्मेदारी तय नहीं करेंगे, तो सिस्टम पर लोगों का भरोसा कम होगा। यह भरोसा ही हमारी लड़ाई, हमारी जीत और देश की रक्षा की नींव है। जामिर ने यह भी कहा कि जिन अफसरों को बर्खास्त या फटकारा गया है, वे हमारे बेहतरीन कमांडरों में से हैं। इन सभी ने अपनी जिंदगी का बड़ा हिस्सा आईडीएफ और इजरायल के लिए दिया है।

चीन ने अरुणाचल में जन्मी महिला का पासपोर्ट इनवैलिड बताया

बीजिंग। ब्रिटेन में रहने वाली भारतीय मूल की महिला पेम वांगजाम ने आरोप लगाया है कि चीन के शंघाई एयरपोर्ट पर चीनी इमिग्रेशन अधिकारियों ने उन्हें घंटों तक रोके रखा और परेशान किया। प्रेमा ने कहा कि चीनी अधिकारियों ने उनका भारतीय पासपोर्ट मानने से इन्कार कर दिया, क्योंकि उसमें जन्मस्थान के तौर पर अरुणाचल प्रदेश लिखा हुआ था। यह 21 नवम्बर को लंदन से जापान जा रही थी।

शंघाई पुडोंग एयरपोर्ट पर उनका 3 घंटे का ड्राइव था। पेम ने आरोप लगाया कि इमिग्रेशन कार्डर पर अधिकारियों ने उनका पासपोर्ट 'इनवैलिड' बता दिया और कहा कि अरुणाचल प्रदेश चीन का हिस्सा है। उनसे 18 घंटे पूछताछ की गई और उनका मजाक उड़ाया गया। पेम ने पीएम मोदी और दूसरे सीनियर अधिकारियों को

बोझिग। ब्रिटेन में रहने वाली भारतीय मूल की महिला पेम वांगजाम ने आरोप लगाया है कि चीन के शंघाई एयरपोर्ट पर चीनी इमिग्रेशन अधिकारियों ने उन्हें घंटों तक रोके रखा और परेशान किया। प्रेमा ने कहा कि चीनी अधिकारियों ने उनका भारतीय पासपोर्ट मानने से इन्कार कर दिया, क्योंकि उसमें जन्मस्थान के तौर पर अरुणाचल प्रदेश लिखा हुआ था। यह 21 नवम्बर को लंदन से जापान जा रही थी। शंघाई पुडोंग एयरपोर्ट पर उनका 3 घंटे का ड्राइव था। पेम ने आरोप लगाया कि इमिग्रेशन कार्डर पर अधिकारियों ने उनका पासपोर्ट 'इनवैलिड' बता दिया और कहा कि अरुणाचल प्रदेश चीन का हिस्सा है। उनसे 18 घंटे पूछताछ की गई और उनका मजाक उड़ाया गया। पेम ने पीएम मोदी और दूसरे सीनियर अधिकारियों को

यौन समस्याएं

यौन समस्याओं के विशेषज्ञ

पुराने से पुराने यौन रोग के मरीज एक बार अवश्य मिलें

डा. सम्राट

नशामुक्ति, शराब, बीड़ी, सिगरेट, गुटखा तम्बाकू, प्रोक्सीवॉन केसूल अपीएम, चरस, डोहे पोस्ट हंजेक्शन व अन्य नशा छुड़ाने का स्थायी ईलाज।

नावल्टी सिनेमा चौक

मुजफ्फरनगर (यू.पी.)

M-9412211108